

مسئلہ اعدائے

شیخ الاسلام علامہ شبلیہ احمد عثمانیؒ



شیخ الحدیث مولانا محمد ادریس کاندھلویؒ



حضرت مولانا قاری محمد طیب صاحب مظہم



الادارۃ السنۃ الاسلامیہ

لاہور، کراچی (پاکستان)

مسئلہ تقلید

از

شیخ الاسلام علامہ شبیر احمد عثمانی رحمۃ اللہ علیہ
شیخ الحدیث حضرت مولانا محمد ادریس کاندھلوی
حضرت مولانا قاری محمد طیب صاحب مہتمم دارالعلوم دیوبند

ناشر:-

ادارہ ایس ایم ایس پبلشرز، بک میلرز، کمپیوٹرز

* ارجمین بکننگ سوسائٹی روڈ
پوسٹ آڈو اورڈر - کراچی ۱۰۰۰-۷۷۶۶۳۱

* ۱۹۰، نزدیکی ایس، پاکستان
فون: ۷۷۶۶۳۵۰ - ۷۷۶۶۳۹۱

* ۲۳۲ سٹیٹس ایل روڈ، ۵۶۶
فون: ۷۷۶۶۳۱۱ - ۷۷۶۶۳۱۴۵

بار اول مجلس : مارچ ۱۹۷۸ء
 باہتمام : اشرف براورز - لاہور
 ناشر : ادارہ اسلامیات لاہور
 طباعت : طباعت
 قیمت

ادارہ ایسیلز بک سیلز اینڈ کمپیوٹرز

* مندرجہ ذیل پتوں پر منشیات کی فروخت ممنوع ہے۔	* ۱۹۰۔ انارکلی، لاہور، پاکستان	* مندرجہ ذیل پتوں پر منشیات کی فروخت ممنوع ہے۔
پتہ: آرڈو بازار، کراچی۔ ۷۷۲۰۰۱	فون: ۷۷۲۶۶۶۱ - ۷۷۲۶۶۶۵	فون: ۷۷۲۶۶۶۶۱ - ۷۷۲۶۶۶۵

محلے کے پتے

ادارہ اسلامیات ۱۹۰۔ انارکلی - لاہور

دارالاشاعت آرڈو بازار - کراچی

ادارۃ المعارف دارالعلوم کراچی

مکتبہ دارالعلوم، دارالعلوم کراچی

تہذیب

- ۵۵ مسئلہ تقدیر از حضرت شیخ الاسلام علامہ شبیر احمد عثمانی
- ۵۵ مسئلہ تقدیر از شیخ الحدیث حضرت مولانا محمد ادریس کاندھلوی
- ۶۵ از حضرت مولانا قاری محمد طیب صاحب مدظلہم

مسئلہ تفریق

از

شیخ الاسلام علامہ شبیر احمد عثمانی رحمتہ اللہ علیہ

مع مقدمہ

حضرت مولانا مفتی محمد شفیع نور اللہ مرقدہ

ناشر

آلاء اسلامیات ۱۹۰ انارکلی لاہور

مقدمہ

بِسْمِ اللّٰهِ الرَّحْمٰنِ الرَّحِیْمِ

اما بعد، مسئلہ ایک طرف اپنے آثار و مظاہر کے اعتبار سے اس قدر اچلی بدیہیات میں سے ہے، کہ کوئی انسان اس سے آنکھ نہیں چڑھا سکتا، اور ہر وہ انسان جو خدا تعالیٰ کو قادر مطلق اور تمام قوتوں سے بالاتر تسلیم کرتا ہے خواہ مذہباً وہ کسی فرقہ میں داخل ہو وہ اژدہا کا مسئلہ تقدیر سے کسی طرح گریز نہیں کر سکتا۔

دوسری طرف انسان بالطبع حقائق اشیاء تک پہنچنے کی کوشش کرنے کا خوگر ہے، جب اس راہ سے اس مسئلہ میں غور کیا جاتا ہے کہ اس کی کنہ اور حقیقت معلوم ہو تو بڑے بڑے ماہر و محقق پھسلنے لگتے ہیں، اور اصل وجہ اس کی ظاہر ہے کہ مسئلہ تقدیر صفات الہی کا مسئلہ ہے جس کی پوری حقیقت تک انسانی عقل کی پرواز نہیں اور انسانی عقل و فکر کا مختصر سا دائرہ اس کو سما نہیں سکتا۔

لاتدرکۃ الابصار وهو یدرک الابصار والقرآن،

اس کو نظریں نہیں پاسکتیں اور وہ سب نظروں کو پا سکتا ہے۔

ہر مذہب و ملت کے بڑے بڑے محققین نے اس مسئلہ پر قلم اٹھایا، لیکن آخری حقیقت

سب کے بیان کی اس سے آگے نہیں بڑھی کہ

کہ حیرت گرفت آستینم کہ قسم


اس دورِ الحاد و زندقہ میں اس کی شدید ضرورت تھی کہ اہل عصر کے مذاق اور ذہن
فکر کے مطابق کسی سلیس عنوان سے مسئلہ کے مختلف پہلوؤں کو واضح کیا جائے۔

سیدی و استاذی شیخ الاسلام حضرت مولانا شبیر احمد صاحب عثمانی قدس سرہ کو
حق تنائے نے بیان و توضیح کا ایک خاص مکہ عطا فرمایا تھا، اس لئے ہمیشہ اکابر اہل عصر کی
نظریں بھی اس قسم کے مسائل میں انہیں پر پڑتی تھیں، میرے استاذ محترم محدث العصر حضرت
مولانا سید محمد انور شاہ کشمیری قدس سرہ نے بار بار آپ سے فرمایا کہ میرا دل چاہتا ہے کہ دو
مسئلوں کی توضیح آپ مستقل رسالوں کی صورت میں لکھیں ایک مسئلہ معجزاتِ انبیاء دوسرے
مسئلہ تقدیر، پہلے مسئلہ پر تو حضرت مدح نے عرصہ ہوا ایک رسالہ "خوارقِ عادات" کے
نام سے تصنیف فرمادیا تھا جو اسی وقت شائع بھی ہو گیا، دوسرا مسئلہ باقی تھا، اس کے
لئے فرصت کا انتظار ہوا، تا آنکہ جامعہ اسلامیہ ڈابھیل ضلع سورت میں ایک سال درس
صحیح بخاری میں آپ نے اس مسئلہ پر ایک جامع تقریر فرمائی یہ تقریر بخاری حضرت
مولانا کے ایاد سے پوری ضبط کی جاتی تھی، یہ مسئلہ بھی اس میں پوری وضاحت و تفصیل کے
ساتھ ضبط ہو گیا، پھر حضرت مولانا نے اس تقریر پر نظر ثانی کر کے باججا اصلاحات
فرمائی، اور مسئلہ تقدیر پر خصوصیت سے اضافے فرما کر اس کو ایک مستقل رسالہ میں شائع
کرنے کے قابل بنا دیا، مگر حکم قضا و قدر شیخ الاسلام کی حیات میں اس کی اشاعت کی توفیق
نہ آئی، اب اللہ تعالیٰ جزائے خیر عطا فرمائے مولانا مرحوم کے برادر خرد بھائی فضل حق
صاحب عثمانی کو کہ انہوں نے اس کی اشاعت کا انتظام فرما دیا۔

اس رسالہ نافذ کن پوری قدر و قیمت تو حضرت شاہ صاحبؒ ہی پہچانتے
 مگر افسوس ہے کہ وہ آج ہم میں نہیں، لیکن اتنی بات ہر شخص سمجھ سکتا ہے کہ یہ رسالہ
 اس موضوع میں بے نظیر ہے، اور دفعہ شبہات کے لئے اکیسر ہے۔ اللہ تعالیٰ
 مسلمانوں کو اس سے مستفید فرمائیں۔ آمین۔

بندہ محمد شفیع عثمانی دیوبندی

مقیم کراچی ۲۹ محرم ۱۳۷۱ھ



مسئلہ تقدیر

پر

ایک اہم مشبہ اور اس کا ازالہ

فقال رجل يا رسول الله افلا نتكل على كتابنا الخ حضور صلی اللہ علیہ وسلم نے جو فرمایا کہ سب کچھ پہلے سے متعین اور فیصل شدہ ہے، اس پر صحابہ کو یہ مشبہ ہوا کہ جب سب کچھ طے شدہ اور متعین و مشخص ہو چکا، اور جو وہاں طے ہو چکا وہی واقع ہو کر رہے گا پھر عمل کرنے سے کیا فائدہ؟ کیونکہ علم الہی میں جو متعین اور طے شدہ ہے، اس کے خلاف ہونا تو ممکن نہیں، عمل کرو یا نہ کرو، کم کرو یا زیادہ، اسی کے مطابق ہو کر رہے گا حضور صلی اللہ علیہ وسلم نے جو جواب ارشاد فرمایا اس کا حاصل یہ ہے کہ تم عمل کرتے رہو، کیونکہ تم کو کیا خبر ہے کہ اللہ کے علم میں کیا چیز طے شدہ ہے، لہذا تم اپنا کام کرتے چلے جاؤ۔

فصلوں، بحثوں میں مت پڑو، اور تم ناگزیر کر دو گے وہی جو علم الہی میں طے ہو چکا ہے، پھر ایسی بے کار بحثوں میں الجھنے سے کیا فائدہ۔

رہا یہ کہنا کہ کسی شخص کا جتنی یا جہنمی ہونا اور اسی طرح سعید و شقی ہونا جب پہلے لکھا جا چکا ہے تو عمل کی کیا ضرورت، تقدیر کا لکھا تو بہر حال پورا ہو کر رہے گا یقیناً تدریجاً

کی دلیل ہے کیونکہ تقدیر میں جہاں یہ لکھا ہے کہ فلاں شخص جنتی یا سعید ہوگا وہیں یہ بھی لکھا جا چکا ہے کہ وہ شخص فلاں فلاں عمل کر کے اس نتیجہ پر پہنچے گا۔ لہذا وہ اعمال بھی مقدر ہوئے اور ان کا صدور بھی تقدیر ہی کا ایک جزو ہوا، پھر اس کے خلاف کیسے ہو سکتا ہے پس یہ سوال کہ ہم عمل کیوں کریں، یا عمل میں زیادہ جان کیوں ماریں، اس کا جواب یہ ہوگا کہ ہماری تقدیر میں جن اعمال کے ذریعہ جنت میں پہنچنا یا درجاتِ عالیہ حاصل کرنا لکھا ہے ان کا صدور بھی ہم سے ضروری و لازمی ہے، جس طرح دنیا میں ایک مدت متعینہ تک ہماری حیات جن اسباب کے ذریعہ مقدر ہے ان اسباب کی مباشرت بھی تقدیری طور پر ہوتی ہے، لہذا ضروری ہے، تقدیر میں صرف نتائج و مسببات ہی نہیں، ان کے اسباب و ذرائع اور مبادی بھی پہلے سے لکھے ہوئے ہیں۔ لہذا یہ سوال بالکل بے موقع ہے۔

خلاصہ یہ کہ جس شخص کا جنتی یا جہنمی ہونا مقدر ہے وہ خواہ کتنی ہی بحث و مکرار کرے اس کی طبیعت آخر کار اسی طرف چلے گی اور وہی اعمالِ صالحہ یا افعالِ کفریہ اس کے لئے آسان ہوتے چلے جائیں گے، جو اس کے آخری نتیجہ تک پہنچنے کے وسائل و ذرائع ہیں اور ان اچھے بُرے اعمال کی تفریق و امتیاز جن اسباب پر مبنی ہے مثلاً انزالِ کتب و ارسالِ رسل وغیرہ ان سب کا وقوع پذیر ہونا بھی ناگزیر ہوگا، بہر حال جس طرح ایک شخص کا جنتی یا جہنمی ہونا مقدر ہے، اس کے مناسب اعمال کا صدور بھی مقدر ہے اور اچھے بُرے اعمال کی تقسیم کے لئے کتابوں اور رسولوں کا آنا بھی مقدر ہے، یہ سب چیزیں ایک طے شدہ پروگرام کے مطابق ہو کر رہیں گی۔

انسان مختار ہے یا مجبور

خیر یہ تو ایک سوال و جواب کی تقریر و تشریح تھی جو صحابہ اور رسول اللہ صلی اللہ علیہ وسلم کے درمیان پیش آچکا، اس کے بعد یہاں ایک دوسرا سوال پیدا ہوتا ہے کہ ہمارے یہ اعمال آیا ہمارے ارادہ و اختیار میں ہیں، یعنی ان کے صدور میں ہمارے اختیار و ارادہ کو کچھ دخل ہے یا ہم بالکل مجبور محض اور مضطر ہیں، یہ سوال اس لئے ہو رہا ہے کہ جب اللہ تعالیٰ کے علم کے خلاف ایک ذرہ بھی نہیں بل سکتا ہر شخص وہی عمل کر سکتا ہے اور کر گیا جو علم الہی میں پہلے سے مقرر اور طے شدہ ہے، تو پھر نظر برعالم اپنے عمل میں مجبور و مضطر ہوتا، اور عالم کے اپنے ارادہ و اختیار کو کوئی دخل اس کے صدور میں نہ رہا۔ گویا بندوں کے سارے اعمال اضطراری ہو گئے، لیکن فی الحقیقت یہی بات غلط ہے کہ علم الہی کی وجہ سے عالم کا ارادہ و اختیار سلب ہو جاتا ہے۔ بلکہ ہر چیز ٹھیک اسی طرح و تدرج پذیر ہوگی جو علم الہی میں ازل سے طے شدہ ہے ایک رتی برابر بھی اس سے تخلف نہیں ہو سکتا، مگر یہ علم الہی انہی ہمارے ارادہ و اختیار کو پھر بھی سلب نہیں کرتا بلکہ اٹسا اس کو اور زیادہ ثابت و مستحکم کرتا ہے، کیونکہ علم الہی میں مثلاً ہمارے اعمال اختیار یہ کے متعلق یہ طے شدہ ہے کہ فلاں شخص اپنے ارادہ و اختیار سے فلاں عمل فلاں وقت میں کرے گا، بناءً علیہ یہ ضروری اور لازم ہوگا کہ وہ شخص اپنے ارادہ و اختیار ہی سے وہ عمل انجام دے، ورنہ ایک چیز کا علم الہی کے خلاف واقع ہونا لازم آنے کا جو محال ہے۔

علاوہ بریں علم الہی میں کسی عمل کے مقرر و متعین ہونے کی وجہ سے عامل کا مسلوب الارادہ والا اختیار نہ ہونا ایک اور جہت سے بخوبی سمجھ میں آسکتا ہے۔ تھوڑی دیر کے لئے افعال و اعمال عباد کے متعلق بحث کو عتري رکھئے، میں پوچھتا ہوں کہ خود اللہ تعالیٰ کے جو کچھ افعال و تصرفات ہر وقت اس کائنات میں مشاہد ہیں وہ سب اس کے علم قدیم محیط میں پہلے سے ثابت ہیں یا نہیں؟ اگر نہیں ہیں تو جہل لازم آتا ہے، لہذا ماننا پڑے گا کہ خود اللہ تعالیٰ جو کچھ افعال اس دنیا میں کرتے ہیں وہ سب علم قدیم میں پہلے ہی سے طے شدہ ہیں، کیونکہ جہل متعین ہے اب سوال یہ ہے کہ خود اللہ تعالیٰ کا کوئی فعل اس کے علم ازلی محیط کے خلاف ہو سکتا ہے؟ اگر نہیں ہو سکتا، جیسا کہ ظاہر و مسلم ہے تو یہاں بھی وہی بحث آگئی جو تم افعال عباد کے متعلق کر رہے تھے، کہ جب علم قدیم سے خلاف نہیں ہو سکتا، تو عامل اپنے عمل میں مجبور و مضطر ہو گا، اس بنا پر تو یہ لازم آتا ہے کہ بندے سے تو رب سے ایک طرف خود اللہ تعالیٰ بھی فاعل و مختار نہ ہو، تم تو افعال عباد کی نگاہ میں تھے، یہاں خود افعال باری کا اضطرابی ہونا لازم آگیا۔

پس ثابت ہوا کہ کسی فعل کے ساتھ علم الہی کے متعلق ہونے سے فاعل کا مضطر اور مسلوب الارادہ ہونا لازم نہیں، خواہ وہ فاعل اللہ تعالیٰ ہو یا بندے سے ہوں تو اصل بات وہی ہوتی جو میں کہہ چکا ہوں کہ علم انی قدیم عامل کے ارادہ و اختیار کی نفی نہیں کرتا، اسے ایک ناقص سی مثال سے سمجھئے، آپ جانتے ہیں کہ ریل گاڑیوں کی آمد و رفت نا بحیران طے شدہ ٹائم شیڈ بالکل موافق و مطابق ہوتی ہے لیکن کیا اس ٹائم شیڈ کو ریل کے چلنے اور اسکی حرکت میں باسا بھی مدخل ہے؟ ظاہر ہے کچھ بھی مدخل نہیں، تو بطور تقریباً الی الفہم کے علم الہی بطور ٹائم شیڈ کے سمجھئے فرق یہ

کہ ٹائم میبل بنانے والوں کا علم چونکہ محیط و کالی نہیں وہ لوگ محض اپنے قواعد و اصول کی بنا پر طے کر لیتے ہیں کہ فلاں اسٹیشن پر گاڑی فلاں وقت پہنچے گی، اُن کو یہ خبر نہیں ہوتی کہ کسی دن درمیان میں لائن ٹوٹ جائے گی، یا انجن خراب ہو جائے گا، یا اور کوئی حادثہ پیش آئے گا، اس لئے گاڑی لیٹ ہو جائے گی، اس قسم کے عوارض و موافق جزئیہ کا علم محیط ان کو نہیں ہو سکتا، لہذا کبھی کبھی ان عوارض و حوادث کی بنا پر ان کے طے کئے ہوئے ٹائم میبل سے تغلف ہونا ناگزیر ہے، لیکن اللہ تعالیٰ کا علم چونکہ تمام جزئیات پر ہو رہا ہو، جو جمع تفصیلاً محیط ہے، لہذا ذرہ برابر بھی اس کے علم سے تغلف نہیں ہو سکتا، لہذا صرف یہ کہہ کر کہ ٹائم میبل بنانے والوں کو بھی اگر ایسا ہی علم محیط حاصل ہوتا، تو تغلف ہرگز نہ ہوتا، بہر حال یہاں تشبیہ دیتے وقت تغلف و عدم تغلف کی بحث نہیں، بلکہ تشبیہ صرف اتنی بات میں ہے کہ انجن کی حرکت اور اسٹیم کے فعل میں اس ٹائم میبل کو کوئی مدخل نہیں، انجن اسٹیم کی طاقت اور اپنی حرکت سے ڈرائیور کے ارادہ کے موافق چلتا ہے، ٹائم میبل کا اس حرکت کرنے میں کوئی دخل نہیں، اسی طرح اللہ تعالیٰ کا علم قدیم عامل کی قدرت و اختیار کو سلب نہیں کرتا، بلکہ علم تو معلوم کے تابع ہوتا ہے کیونکہ علم اس معلوم کے صحیح انکشاف ہی کا نام ہے، معلوم کے واقع ہونے میں علم کا کوئی مدخل نہیں۔

مسئلہ تقدیر کے متعلق معتزلہ کے عقائد

یہاں تک حدیث اسباب کے متعلق گفتگو ختم ہوتی، اب میں مستقل طور پر مسئلہ تقدیر

کے متعلق کچھ مزید روشنی ڈالنا چاہتا ہوں صحیح مسلم کی کتاب الایمان میں ایک روایت ہے جس کا مضمون یہ ہے کہ ایک شخص حضرت ابن عمرؓ کی خدمت میں آیا اور عرض کیا کہ ہماری طرف کچھ لوگ ہیں جو علم میں اشتغال رکھتے ہیں اور اس کی گہرائی میں گھستے ہیں وہ لوگ کہتے ہیں کہ ان لَّا قَدْرَ وَاِنَّ الَّا مُرَافِعَ یعنی تقدیر کوئی چیز نہیں اور بندہ جو کچھ کلام کرتا ہے پہلے سے اللہ تعالیٰ کو ان افعال کا کوئی علم نہ تھا (معاذ اللہ) کچھ نہیں جانتا تھا کہ بندے کیا کام کریں گے بلکہ کسی بندے سے کوئی فعل صادر ہو چکنے کے بعد اللہ تعالیٰ کو اس کا علم ہوتا ہے، جیسا کہ صدور افعال کے بعد ہیں اور تمہیں بھی کچھ علم ہر جاتا ہے۔

الغرض یہ لوگ اللہ سے علم تیسرے علم میں محیط کی نفی کرتے ہیں۔ افعال عباد کے وجود میں آنے سے پہلے ان کا علم اللہ تعالیٰ کے لئے ثابت نہیں کرتے۔ یہ عقیدہ بعض قدماء معتزلہ کا تھا جیسا کہ حافظ نے تصریح کی ہے لیکن بعد میں معتزلہ نے اس عقیدہ کو جس سے حضرت حق جل مجدہ کی طرف جہل کی نسبت آتی تھی جو اس کی جناب رفیع میں سخت ترین گستاخی ہے ترک کر دیا، کما صرح بہ القرطبی (فتح الملہم ص ۱۶۱ ج ۱)

اب متاخرین معتزلہ کا عقیدہ یہ ہے کہ افعال عباد وجود میں آنے سے پہلے ہی اللہ تعالیٰ کے علم تیسرے علم میں محیط میں طے شدہ ہیں اس کو پہلے ہی سے سب کچھ علم ہے کوئی بندہ کیا کیا کام کرے گا۔ جیسا کہ اہل سنت کا عقیدہ ہے لیکن یہ متاخرین معتزلہ حق تعالیٰ کو جہل کے عیب سے منزہ سمجھتے ہوئے ساتھ ہی یہ کہتے ہیں کہ حق تعالیٰ عباد کا خالق تو ضرور ہے، پر ان کے افعال کا خالق نہیں۔ عباد اپنے افعال کے خود خالق ہیں، خدا کا اس میں کچھ دخل

نہیں ہوتا۔ اصل یہ ہے کہ بندے دونوں قسم کے کام کرتے ہیں، اچھے بھی، بُرے بھی طاعات اور عدل و انصاف کا بھی ان سے صدور ہوتا ہے، اور مظالم و معاصی کا بھی، اب اگر بندوں کے جملہ افعال کا خالق باری تعالیٰ کو متاثر دیا جائے تو شرور و قباہت کی نسبت اس کی طرف لازم آتی ہے جو محال ہے، اس سے بچنے کی تدبیر قدماء معتزلہ نے تو جیسا کہ ابھی گزر چکا ہے یہ سوچی تھی کہ سرے سے علم باری ہی کا انکار کر دیا جاوے ”نہ رہے گا بانس نہ بچے گی بانسری“ یعنی باری تعالیٰ نے سب مخلوقات کو پیدا کر دیا، اور بندوں میں ہر قسم کے کام کرنے کی قدرت اور قوتیں بھی رکھ دیں، آگے چل کر بندے ان قوتوں کو کن کاموں میں استعمال کریں گے۔ اچھے یا بُرے میں، اس کا کوئی علم اُسے نہ تھا، اس نے تو گویا بندے کے ہاتھ میں تلوار دے دی، آگے پیچھے تلوار سے جہاد فی سبیل اللہ کرے گا، یا اُس کے کسی معصوم اور بے گناہ آدمی کی گردن پر چلائے گا، اس کی نہ باری کو پہلے سے خبر تھی، نہ اس میں اس کا کچھ دخل (اللیا ذ باللہ)

متاخرین نے سمجھا کہ علم باری کا انکار کرنا تو بدترین جہل و حماقت ہے، ہاں بندوں کے افعال کو انہی کی ذوات تک محدود رکھا جائے، اور ان کا رشتہ انتساب باری فعال سے منقطع کر لیا جائے، تو پھر ان کے بُرے پھلے کی ذمہ داری بھی انہی پر عائد ہوگی، شرور و قباہت کی نسبت خداوندِ قدوس کی طرف نہ رہے گی۔ اس لئے یہ دعویٰ کر دیا کہ بندوں کے افعال خود بندوں کی مخلوق ہیں۔ ان کے صدور میں حق تعالیٰ کے ارادے و مشیت کو کوئی دخل نہیں، اگر خود بندے اور ان کی تمام قوتیں اس خدا کی پیدا کی ہوئی ہیں

لیکن ان قوتوں سے اچھا یا بُرا کوئی کام کرنا یہ بالکل بے بندوں کے اختیار میں ہے گویا جس تلوار سے وہ کسی بے گناہ کو قتل کرتا ہے وہ خدا کی دی ہوئی ضرور ہے، تاہم اس تلوار کا چلانا، یہ بندے کا کام ہے جس سے خدا کے ارادے کا کوئی تعلق نہیں، اس طرح اس فعل کی بُرائی کا باری تعالیٰ کی جانب انتساب نہیں ہو سکتا۔ لیکن ان لوگوں نے اس پر غور نہیں کیا کہ ارتکابِ جرم کی طرح اعانتِ جرم بھی جرم ہے۔ خونِ ناحق کے تمامی اسباب و وسائل اور آلاتِ وقوعی اگر ایک شخص نے قاتل کے لئے فراہم کئے اور قطعی و یقینی طور پر یہ جانتے ہوئے کہ قاتل ان سامانوں اور قوتوں کو بے گناہوں کے قتل ہی میں استعمال کرے گا، باوجودیکہ وہ قادر تھا کہ اگر چاہتا تو یہ سامان اور قوت اس کے ہاتھ میں نہ دینا یا ایسا مفلوج کر دیتا کہ اسے قتل پر قدرت ہی نہ رہتی، تو عرفاً یا قانوناً کسی عاقل حکیم کے نزدیک ایسا شخص جرمِ مذکور سے بالکل بے گناہ نہیں سمجھا جاسکتا، البتہ اگر اسے اسباب و آلات دیتے وقت یہ علم نہ ہوتا کہ لینے والا ان چیزوں کو کہاں استعمال کرے گا تو بیشک معذور سمجھا جاسکتا تھا اس اعتبار سے قدامتِ متزلزلہ اپنی گمراہی میں دُور اندیش تھے کہ انہوں نے شروع سے علمِ الہی تسلیم کرنے سے ہی انکار کر دیا، متاخرین جب علمِ الہی کی عہد گیری اور احاطہ کو تسلیم کر چکے تو اب عباد کو خالقِ افعال مان کر بس ان کے لئے عقلاً کوئی چارہ کار نہیں رہتا کہ اللہ کی طرف شروع کی نسبت سے انکار کر سکیں، کیونکہ اس ظالم قاتل کو آخر پیدا تو اسی نے کیا، اس کے بازو میں قوت اسی نے رکھی جس سے وہ تلوار اٹھاتا ہے۔ اس کے اندر قدرت اور قوتِ ارادی اور تمام اسبابِ قتل اسی نے

پیدا کئے اور ان پر اس ظالم کو درست سر دی قطعی طور پر یہ جانتے ہوئے کہ ظالم ان سامانوں سے کام لے گا۔ ان حالات میں تمہارے زعم کے مطابق حق تعالیٰ کی تمیز و تقدیس کیسے قائم رہ سکتی ہے۔ حالانکہ اس تمیز و تقدیس کو ثابت رکھنے کے لئے تم نے ایک خالق کے سوا کروڑوں خالق تجویز کئے تھے، یعنی ہر بندے کو مستقل خالق مانا تھا۔ پھر بارش سے بھاگ کہ پرنالہ کی پناہ مینے سے کیا فائدہ ہوا جبکہ عباد کو اپنے افعال کا خالق بنا کر اور ایک نوع کا شرک اختیار کر کے بھی نسبت شرور الی اللہ سبحانہ کا اہرام جوں کا توں رہا۔

ایک واضح مثال

مثال کے طور پر سمجھئے کہ مشرکوں کو اللہ تعالیٰ نے پیدا کیا۔ اُسے مندرستی دی تہم کی صلی عملی قوتیں اس میں رکھی، ساز و سامان حشم و خدم، قوت و اقتدار اور ملک و سلطنت کے لوازم اس کے قبضہ میں دیئے، جس کے غرور اور عُھمند میں انا ربکم الاعلیٰ کا دعویٰ کر بیٹھا حضرت موسیٰؑ کی دعوتِ حق کو ٹھکرا دیا، بنی اسرائیل پر ظلم کئے اور ظاہری اقتدار پر اتنا کہ کہنے لگا، الیس لی ملک مصر و هذا الایمانہا تجوی من تحتی، حالانکہ خداوند قدوس اپنے علمِ قدیم سے جانتا تھا کہ یہ ملعون ان تمام سامانوں اور قوتوں کو اس طرح کی مشرکت و فساد اور اغوا، و اضلال کے کاموں میں صرف کرے گا۔ اب متاخرین مغزولہ سے سوال یہ ہے کہ یہ سب باتیں جانتے ہوئے اسے پیڑا ہی کیوں کیا، پیدا ہی نہ کرتے یا پیدا ہونے کے بعد اندھا، ٹکڑا، اپاہج بنا دیتے، یا اس پر فالج گرا دیتے یا ساز و سامان کچھ نہ دیتے، ایک

بھیک منگا فقیر بنا دیتے مگر ان باتوں میں سے کچھ نہ ہوا بلکہ اسباب و وسائل کی مستراوانی انتہا کو پہنچا دی گئی اور سرِ عون سے پہلے ایلیس کو دیکھتے جو تمام مشرور کا مادہ ہے۔ وہاں اس سے بھی زیادہ ہی سورت نمایاں ہے۔ الغرض محض افعال کا خالق مان کر بھی وہ عقدہ حل نہیں ہوتا جس کے حل کرنے کے لئے اس عقیدہ شکر کیہ کے ارتکاب کا تحمل کیا گیا تھا نسبت الشرائع کا شبہ بدستور باقی رہتا ہے اور تشریح کامل کی تصویر پوری نہیں ہوتی۔

الحاصل جب متاخرین معتزلہ نے علمِ قدیم کو تسلیم کر لیا تو اب ہم ان سے پوچھتے ہیں کہ جب اللہ تعالیٰ کو پہلے ہی سے معلوم تھا کہ فلاں شخص یہ فسا اور شرارت و بغاوت کرے گا تو اس کو روکنے پر اللہ تعالیٰ کو قدرت ہے تاکہ یہ شرارت کر ہی نہ سکے، یا قدرت نہیں، اگر قدرت نہیں تو عجز لازم آتا ہے اور وہ بھی ایسا بدترین عجز کہ خالق اپنی مخلوق کے اور خدا اپنے بندہ کے مقابلہ میں عاجز ٹھہرتا ہے اور اگر روکنے پر قدرت ہے پھر نہیں روکتا بلکہ اس کو شرارت کے سامان اور قوت سے املا دیتا ہے تو سہ لازم آئے گا۔ پس علمِ قدیم کو مان لینے کے بعد اشکال سے چھوٹنے کی کوئی صورت نہیں اس لئے امام شافعی نے فرمایا، کہ آن سلمہ القدر دی العلد لخصه۔ علم کو تسلیم کر لینے کے بعد عجز یا سہ ضرور لازم آئے گا جو سب کے نزدیک نقص ہے۔

افعالِ عباد کی حکیمانہ تشریح

اس کے بعد ادھر بھی غور کرنا چاہیے کہ عباد کو ان کے افعال کا خالق کہنا کہاں تک

قابل قبول ہو سکتا ہے کسی چیز کے خالق ہونے کے معنی بالارادہ وجود عطا کرنے کے ہیں اب دیکھئے کہ مثلاً زید کا وجود خود اس کے قبضہ میں نہیں خدا کے قبضہ میں ہے اور اسی کا عطا کیا ہوا ہے، اس میں اور کہ احساس، تعقل، قدرت، قوت ارادی اور حجاج یہ سب چیزیں جن سے وہ کوئی عمل کرتا ہے خدا کی پیدا کی ہوئی ہیں، اور آگے چلتے مراتب قصد (باس) خاطر، حدیث، انفس، ہم اور عزم، کو چھوڑ کر کسی فعل اختیاری کے نفسِ صدور و وقوع کی کیفیت ملاحظہ فرمائیے، ابن سینا نے "قانون" میں لکھا ہے کہ سوکتِ ارادی جو اعضا سے متعلق ہے اس کی تکمیل اس قوت سے ہوتی ہے جو دماغ سے بواسطہ اعصاب اعضا میں پہنچتی ہے اس کی صورت یہ ہے کہ عضلات جو اعصاب و رباطات وغیرہ پر مشتمل ہیں جب سمٹ جاتے ہیں تو فوراً جو رباط و عصب سے ملتسم اور اعضا میں نفوذ کئے ہوئے ہے کھینچ جاتا ہے جس سے اعضا بھی کھینچ جاتے ہیں اور جب عضلہ منبسط ہوتا ہے تو فوراً ڈھبلا پڑ جاتا ہے اور عضو دُور ہو جاتا ہے۔ ۱۰

اس تشریح سے معلوم ہوا کہ نفس انسانی اور اک کے بعد کسی کام کا ارادہ کرتا ہے تو عضلات کو جو جسم انسانی میں پانچ سو انتیس میں کشش وغیرہ دے کر کسی عصبِ خاص کے ذریعہ جو شستہ میں جس عضو کو چاہتا ہے خاص حرکت دیتا ہے جس سے فعل مظاہر و وقوع میں آتا ہے۔ یہاں یہ امر قابل غور ہے کہ نفس انسانی کو سر سے لے کر پاؤں تک جس عضو کو حرکت دینا ہو تو ضرور ہے کہ پانچ سو انتیس عضلات اور شستہ اعصاب میں سے اس عضلہ اور اس عصب کو حرکت دینا ہوگا جو اس خاص عضو سے متعلق ہے اور یہ ظاہر ہے کہ

قبل اس کے کہ کسی عضلے اور عصب کو حرکت دیں اس کو معین کرنے کی ضرورت پڑے گی تاکہ خاص اسی کو حرکت دی جائے جس کی طرف توجہ ہے اور معین کرنا اس بات پر موقوف ہے کہ پیش تر تمام اعصاب و عضلات کو بالتفصیل جان لے، اس کی مثال بعینہ ایسی ہوگی جیسے لکھنے کے وقت قلم کو حرکت دینے کے واسطے پہلے چند انگلیوں کو متعین کرتے ہیں جن سے قلم کو حرکت دینا ہوتا ہے پھر ان انگلیوں کو ارادہ و اختیار سے حرکت دیتے ہیں جن سے قلم کو حرکت ہوتی ہے، اس موقع پر اہل انعام سے درخواست کرتے ہیں کہ جس عضو کو چاہیں بکرات و سرات حرکت دے کر بغور و تعمق اپنے وجدان سے دریافت کریں کہ اس اختیاری حرکت کے وقت کسی عضلہ یا عصب کی طرف نفس کی ادنیٰ توجہ بھی ہوتی ہے، یا یہ معلوم ہوتا ہے کہ اندر کوئی عضلہ یا عصب بھی ہے یا کسی چیز کو ہم کھینچتے ہیں جس سے وہ عضو کھینچتا ہے کوئی اس کی گواہی نہیں دے سکتا کہ اندر ولی کیا کیفیت ہے اور عضلات کو اعصاب کیونکر کھینچتے ہیں مہری و انسنت ہیں اگر کوئی پوری پوری وجدانی حالت کی ایمان سے خیر وے تو یہی کہے گا کہ اعصاب و عضلات کو میں تو نہیں کھینچتا یاں اتنا معلوم ہوتا ہے کہ فلاں عضو کو حرکت دینا چاہتے ہیں، پھر ہوتا یہ ہے کہ ادھر توجہ ہوئی اور ادھر اس کو حرکت ہوگئی۔ یہاں یہ کہنا بے موقع نہ ہوگا کہ عصب و عضلے کو حرکت دینا بھی ہمارے اختیار سے خارج ہے، کیونکہ اختیاری حرکت ہوتی تو اس کا علم اور ارادہ بھی ضرور ہوتا اور یہ نہیں کہہ سکتے کہ حرکت کا ارادہ بعینہ عصب و عضلے کی حرکت کا ارادہ ہے، اس لئے کہ جب ہمارے وجدان ہی میں نہیں کہ عصب بھی کوئی چیز ہے تو پھر یہ کیونکر کہہ سکتے ہیں کہ اس کی حرکت کا ارادہ ہوا، پھر جب بحسب تحقیق

حکماً و اہلباً، سے یہ ثابت ہے کہ بغیر عضلات و اعصاب کی حرکت کے کوئی عضو حرکت نہیں کر سکتا، تو ضرور ہوا کہ وہی علت الیہ بالذات ہوگی مقصود بالذات ان کی حرکت نہ ہو، حاصل یہ ہے کہ فعل کے وقت تحریک وغیرہ جو ہوتی ہے وہ یا خود بخود ہوتی ہے، یا ہمارے ارادہ سے یا حق تعالیٰ کے خلق سے چونکہ یہ مسلم ہے کہ کسی حادثہ چیز کا وجود بغیر موجود کے نہیں ہو سکتا، اس لئے خود بخود تحریک عضلات ہونا باطل ہے اور تہتہ یہ سابق سے ثابت ہے کہ حرکت ہمارے ارادہ سے بھی نہیں ہوتی تو اب وہ تیسری صورت باقی رہ گئی کہ حق تعالیٰ ہی کا کام ہے۔ الحاصل فعل کے سلسلہ میں ما جس سے لے کر وقوع فعل تک کوئی درجہ ایسا نہیں کہ حق تعالیٰ کا مخلوق نہ ہو، اس سے ثابت ہوا کہ جس طرح آدمی کی ذات و صفات مخلوق الہی ہیں اسی طرح اس کے جملہ حرکات و سکنات اور افعال بھی مخلوق الہی ہیں۔

مسئلہ کی یکیمانہ تقریر فضیلت جنگ مولانا انوار اللہ خاں مرحوم نے اپنے رسالہ

”مخلوق افعال“ میں کی ہے۔

افعال عباد کے متعلق حضرت مولانا انوار اللہ خاں کی تحقیق

حضرت مولانا محمد فاکم صاحب رحمہ اللہ نے اسی مضمون کو ایک عامیانہ مثال میں

سمجھایا ہے۔ وہ فرماتے ہیں کہ دو شخص ایک کھیت کی پیداوار پر جھگڑتے ہوئے حاکم کے پاس آتے۔ ان میں سے ہر ایک کا دعویٰ ہے کہ کھیت کی یہ تیار شدہ پیداوار مہری ہے، اور میں ہی اس کا مالک ہوں۔ ان میں ایک سے حاکم نے پوچھا کہ زمین کس کی ہے؟ اس نے جواب

دیا کہ زمین میری نہیں دوسرے کی ہے بیچ کبھی اسی کا تھا، آب پاشی بھی اسی نے کی تھی، بل بھی اسی نے پیدا کیا، غرض جس قدر چیزیں اور کام اس کھیت کے تیار ہونے تک پیش آئے سب دوسرے کے ہیں، البتہ ان سب سے جو پیداوار حاصل ہوئی وہ میری ہے میں صرف اس پیداوار کے مالک ہونے کا مدعی ہوں، اب بتلائیے کہ کون سی دنیا کی عدالت ہے جو اس مسخرے کے حق میں ڈگری دے گی، بس اسی طرح سمجھ لو کہ افعال عباد جن اشخاص جن مخلوقوں اور جن اسباب و آلات وغیرہ سے وقوع پذیر ہونے وہ سب بن اولہا الی آخر ہا، جب خدا کی مخلوق ہیں تو نفس افعال جبراً ان کا حاصل اور نتیجہ ہے خدا سے ہٹ کر بندوں کی مخلوق کیسے بن جائیں گے۔

معتزلہ کا انجام

معتزلہ نے خلق کے معنی میں غور نہیں کیا ورنہ ایسا مضحکہ خیز دعویٰ ہرگز نہ کرتے، اس تمام تقریر سے میل مقصود یہ ہے کہ یہ جو قدما، معتزلہ نے علم ہی کا انکار کر دیا یا ان کے متاخرین نے افعال عباد کا فائق عباد کو قرار دیا جس کے نتیجہ میں ان کو لاکھوں کمروں و نوابق حقیقی ماننے پڑے، اور ایک ایک بندہ کے حصہ میں لاکھوں کمروں و نوابق تسلیم کرنی پڑیں جن کا عدد خدائی مخلوقات سے بھی زیادہ ہو جائے گا، اس گندے اعتقاد پر معتزلہ کو کس چیز نے مجبور کیا، صرف اسی بات نے کہ ظلم کی نسبت اللہ تعالیٰ کی طرف لازم نہ آئے تو مجھے یہ دکھانا ہے کہ بالفرض اگر تم اس سے بچ بھی گئے تو کونسا تیرا مارا، اگر ظلم وغیرہ کی

نسبت سے تم نے اس بچا لیا تو اس سے زیادہ شفیق و قبیح چیزوں کی نسبت میں مبتلا ہو گئے یعنی چہل یا عجز یا سفہ، دھوپ سے بھاگ کر آگ کی پناہ لینا اس کو کہتے ہیں پھر اس پر طرہ یہ کہ جس اعتراض سے بچنا چاہا تھا وہ بھی قائم رہا، اس لئے علماء نے لکھا ہے کہ بیشک مسئلہ تقدیر کے ماننے میں اشکالات اور دشواریاں ضرور ہیں مگر اس کا زمانہ ماننے سے بھی زیادہ مشکل ہے یہ تو معتزلہ کا حشر تھا۔

فرقہ جبریہ کے عقائد

ان کے بالمقابل ایک فرقہ جبریہ کہلاتا ہے، معتزلہ نے تو عباد کو اپنے افعال کا خالق قرار دیا تھا جبریہ کہتے ہیں کہ خالق ہونا تو کجا بندہ اپنے افعال میں بالکل مجبور محض ہے، اس کے ارادہ و اختیار کو کوئی دخل اس کے کاموں میں نہیں، ان لوگوں سے ہمارا سوال یہ ہے کہ تم بندہ کو اپنے افعال میں ایسا مجبور محض مانتے ہو جیسے اینٹ پتھر حالانکہ تم کو خود بھی انسانی حرکات میں فرق کرنا ناگزیر ہے، مثلاً کاتب کے ہاتھ کی حرکت اور ترسش کے ہاتھ کی حرکت میں فرق بدیہی ہے۔ آخر ان دونوں حرکتوں میں وہ فرق تم کو بیان کرنا ہوگا اگر ان میں مشرق کا انکار کرتے ہو تو یہ محض مکارہ اور بدابنت کا انکار ہے اور جس شخص کی بلاست اس حد تک پہنچ گئی ہے وہ قابل خطاب ہی نہیں، اس لئے کہا جاتا ہے کہ قدر یہ تو بے ایمانی میں خالق ہیں، کیونکہ انہوں نے اللہ کے سوا بے شمار خالق بنجو یہ کر لئے، اور جبریت حماقت و بلاست میں گئے سبقت لے گئے، کیونکہ حرکت ارادہ اور حرکت غیر ارادہ اصطلاحاً

کھڑکتی حرکت میں ایک جانور بھی فرق کرتا ہے مثلاً ایک کتے کو آپ نے پتھر مارا تو کتا اس پتھر کی طرف بھونک کر نہیں جائے گا، بلکہ پتھر مارنے والے کی طرف متوجہ ہوگا، حالانکہ اس پر جو چوٹ پڑی وہ پتھری کی حرکت سے پڑی، لیکن وہ کتا بھی سمجھتا ہے کہ پتھر کی یہ حرکت قسری اور اضطراری ہے، اس کا کوئی نقص نہیں، ایسا ہی اگر آپ نے سانپ پر لاشھی یا شیر پر گولی چلائی تو وہ سانپ اور شیر لاشھی یا گولی چلانے والے پر آئے گا، لاشھی یا گولی کے پیچھے نہیں دوڑے گا، گویا جانوروں کے نزدیک کبھی حرکت ارادہ اور حرکت اضطراریہ ہیں، فسق بقیں اور علم ضروری سے ثابت ہے تو ان کے درمیان کوئی ماہ الفرق ہونا چاہیے یہ ہیں سے مسئلہ کسب سامنے آجاتا ہے۔

مسئلہ کسب

مسئلہ کسب جس میں بڑے بڑے لوگ غشور کھا گئے، حتیٰ کہ بعض متکلمین نے یہ کہہ دیا کہ جبر و کسب قوام ہیں دونوں میں کوئی واضح فرق نہیں لیکن یہ بالکل غلط ہے اور دونوں میں فرق دستاویز بالکل بے غبار ہے۔ اس کی وضاحت کے لئے پہلے ایک مقدمہ سمجھ لیجئے کہ اللہ تعالیٰ نے جو انسان کو پیدا کیا اس میں کچھ قوی اور اکیہ رکھی ہیں جیسے کہ حماس اور غش، اسی طرح کچھ قوی عملیہ مثلاً قدرت، ارادہ اور مشیت بھی اس میں دولیت کی ہیں جن کے ذریعہ وہ اپنے جوارح (ہاتھ پاؤں وغیرہ) کو حرکت دیتا ہے اور جیسا عمل چاہتا ہے کرتا ہے، مثلاً کتابت کے لئے ہاتھ ہلانا ہر شخص سمجھتا ہے کہ یہ حرکت اس کے ارادے اور اختیار سے ہے

کہ اگر وہ چاہے اپنے ہاتھ کو حرکت دے کہ لکھنا شروع کر دے اور جب چاہے اسے روک لے
ہاتھ کی حرکت اس طرح کی یقیناً نہیں جیسے حرکتِ عیشہ یا سردی سے کسی کی حرکت کہ اس کو
اگر وہ بند کرنا چاہے تو بند نہیں کر سکتا، آخر ان دونوں حرکتوں میں جو فرق ہے وہ کس بنا
پر ہے، لامحالہ یہ ماننا پڑے گا کہ اللہ تعالیٰ نے کوئی ایسی قوت انسان کے اندر رکھی ہے جو
ان دونوں حرکتوں میں فرق و انگیاز کرتی ہے، اسی قوت کا نام ہے قدرت یا قوتِ اِلهیہ
جس سے حجر و شجر وغیرہ محروم ہیں۔ اسی کے ساتھ یاد رہے کہ حق تعالیٰ کی ذات منبع الکمالات
ہی وجود کا خزانہ اور سرچشمہ ہے جس کا وجود ذاتی ہے۔ اور جہاں کہیں وجود کا کوئی ذرہ یا
شائبہ آتا ہے وہ اسی خزانہ سے آسکتا ہے، دنیا میں اعیان و اوصاف، جواہر و اعراض، فطرت
اور افعال میں سے جو چیز بھی مُنعمتہ وجود پر جلوہ گر ہوگی وہ اسی موجدِ حقیقی کے اعطاء وجود اور
افاضہ نور سے ہوگی، اور جب تک عالم وجود میں باقی رہے گی اسی حتی و نفیوم کے بقا سے
رہے گی۔ بنا بریں بندوں کی فاعلی حرکات و افعال بھی خواہ وہ اضطراری ہوں یا اختیاری
اپنے وجود میں آنے کے لئے اسی موجدِ حقیقی کی قدرتِ علمہ اور ارادہ و مشیتِ تامہ کے ساتھ
ہوں گے، اس لئے وہ قدرت و اختیار اور قوتِ اِلهیہ جو ان میں فاعلِ حقیقی نے پیدا فرمائی
ظور پر ولعیت کی ہے وہ بالکل مستقل و خود مختار نہیں ہو سکتی، بلکہ مشیتِ الہیہ کے تابع
رہے گی، اور قدرتِ غیر مستقلہ کہلانے کی اب کبھی تو انسان کے بدن یا جوارح میں حرکت
اس قدرتِ غیر مستقلہ کی توسط کے بدون ہوگی جیسے حرکتِ ترنیش اور کبھی اس کے
توسط سے جیسے حرکتِ ید کا تب، تو یوں کہیے کہ اللہ تعالیٰ کی قوتِ کاملہ و قدرتِ مستقلہ

کا تصرف انسان کے اندر دو طریقہ سے ہوتا ہے۔ بعض حالات میں تو اللہ تعالیٰ کی قدرت مستقلہ بدون توسط ہماری قدرت غیر مستقلہ کے موثر و متصرف ہوتی ہے جیسا کہ حضرت عائشہؓ میں اویکھی اللہ تعالیٰ کی قدرت مستقلہ ہماری اس قدرت غیر مستقلہ کو بیچ میں ڈال کر اپنا تصرف دکھلاتی ہے جیسے حرکتِ کنایت و نحوہ میں، بہر حال دونوں جگہ اصل موثر و متصرف و محرک اللہ تعالیٰ ہی کی قدرتِ کاملہ مستقلہ ہے۔ فرق اتنا ہے کہ ایک جگہ اس کی تاثیر و تصرف بلا واسطہ ہے اور دوسری جگہ بالواسطہ، اسے ایک مثال سے سمجھیں۔

مسئلہ نکسب کے متعلق ایک عام فہم مثال

دیکھو دن کے وقت شمس کی شعاعیں اور اس کا نور براہِ راست یعنی بلا توسط قمر ہم تک پہنچتا ہے اور وہی نور شمس رات کے وقت قمر کے توسط سے آتا ہے، کیونکہ قمر باجماع حکماء ایک کرہ مظلمہ ہے اس میں کوئی نور ذاتی نہیں، بلکہ شمس ہی سے نور اخذ کرتا ہے، تو رات کے وقت جو نور ہمیں پہنچتا ہے وہ کوئی دوسرا نور نہیں وہی نور ہے جو دن میں پہنچتا تھا، لیکن دن کو بلا واسطہ اور رات کو بلا واسطہ قمر ہم اس سے فیضیاب ہوتے ہیں لیکن محض اس توسط و عدم توسط کی وجہ سے اس کے خواص و احکام اور مزاج و تاثیرات حتیٰ کہ نام میں بھی تفاوتِ عظیم پیدا ہو جاتا ہے، چنانچہ دن کے وقت شمس کا نور جو بلا واسطہ زمین پر پڑتا ہے اس کا نام دھوپ رکھا گیا ہے۔ اس کا مزاج سخت گرم ہے، زمین حجر و شجر اور انسان و حیوان پر اس کی ایک خاص تاثیر ہوتی ہے اور اس کے جداگانہ خواص ہیں، پھر یہی

نور شمس جب شب کے وقت بواسطہ مقرر زمین پر آتا ہے اس کا نام دھوپ نہیں چاندنی ہے، اس کا مزاج ٹھنڈا ہے، دوسری مخلوقات پر اس کی تاثیر پہلی صورت سے بالکل مختلف ہے، اور اس کے خواص جداگانہ ہیں۔ اس مثال سے واضح ہو گیا کہ ایک ہی چیز جب واسطہ پہنچے اور بعینہ وہی چیز جب بواسطہ پہنچے تو دونوں حالتوں میں اس کی تاثیرات و خواص اور احکام و مزاج حتیٰ کہ نام بھی مختلف ہو سکتے ہیں۔

اسی کو ایک دوسری مثال میں سمجھیے! دیکھئے کہ شمس کی شعاع کسی چیز کو جب بلا واسطہ پہنچے، اور یہی شعاع جب آتشی شیشہ کے واسطے سے پہنچے، ان دونوں صورتوں کے اندر اس کی تاثیرات میں کتنا فرق ہو جاتا ہے۔ بلا واسطہ جو شعاع پہنچے گی اس کے سامنے کوئی کپڑا یا کاغذ یا بارود رکھئے اس میں فوراً آگ نہیں لگے بائے گی، مگر وہی شعاع جو آتشی شیشہ کے واسطے سے آتی ہے تو مذکورہ بالا چیزوں میں آگ لگا دیتی ہے، ٹھیک۔۔۔ اسی طرح سمجھئے کہ خالق حقیقی نے انسان کے اندر سمع و بصر وغیرہ حواس و قوئی کی طرح ایک قوت ارادی اور قدرت بھی رکھ دی ہے، گو وہ قوت و قدرت غیر مستقلہ ہے اللہ تعالیٰ ہی کی طرف سے عطا ہوئی ہے، اسی کی مشیت کے تابع ہے، اسی کی تحریک سے حرکت کرتی ہے، اسی کے ارادے کے مطابق کام کرتی ہے، اتنی برابر بھی اس کے خلاف نہیں چل سکتی۔ مگر وہ قدرت انسان کے اندر ہے، ضرور جس کی بنا پر حرکت ارادیہ وغیرہ ارادہ میں مستغرق ہوتا ہے اور انسان شجر و حجر وغیرہ سے ممتاز ہے۔ اب اللہ تعالیٰ کی قدرت مستقلہ انسان میں کبھی تو بلا واسطہ اس قدرت غیر مستقلہ تصرف کرتی ہے۔ جیسا کہ حرکت غیر ارادیہ میں اور کبھی بواسطہ قدرت

غیر مستقلہ کے جیسا کہ حرکتِ ارادیہ میں، اور ہر انسان کی فطرت ہے کہ اس قدرتِ غیر مستقلہ کی وساطت کے ماتحت جو حرکات و افعال اس سے صادر ہوتے ہیں ان کو اپنا فعل سمجھتا ہے اور اپنی طرف منسوب کرتا ہے بس اسی کا نام کسب ہے۔ جیسے پہلی صورت کو جبر کہتے ہیں تو خالق و دونوں قسم کی حرکات کا حق تعالیٰ ہوا ہاں بندے کے اعتبار سے اول جبر محض اور ثانی کسب کہلانا ہے اور یہ لفظ قرآنِ کریم سے لیا گیا۔ فرماتے ہیں لَهَا مَا كَسَبَتْ عَلَيْهَا مَا اكْتَسَبَتْ۔ اب کسب کے معنی ہوئے کسی فعل کا بندہ سے بتوسط اس کی قدرتِ غیر مستقلہ تخلیقِ الہی صادر ہونا تو کسب ایک برزخی چیز ہوئی درمیان اختیارِ مستقل اور جبر محض کے، نہ بندہ کو مستقل اختیار حاصل ہے کیونکہ اصل محرک و متصرف اللہ ہی کی قدرتِ مستقلہ ہے، نہ وہ بالکل مجبور محض ہے کیونکہ اس کی قدرتِ غیر مستقلہ کا توسط پایا جاتا ہے اور یہ توسط کوئی معمولی چیز نہیں، کسب و جبر کے مسئلہ میں امامِ باری وغیر بڑے بڑے لوگ توجیہات رکھ کر کے بیٹھ گئے اور اس عقیدہ کو دل نشیں طریقہ سے حل نہ کر سکے، شیخ اکبر نے "فتوحات" میں اس کو خوب حل کیا ہے اور یہ انہی کا کام تھا، عارفین ہی کا منصب ہے کہ ایسے وقایع کی حقیقت کو واضح اور منکشف کریں۔

الحاصل جب کسب کا ایک برزخی درجہ نکل آیا تو اب مجازات کے مسئلہ میں بھی کوئی اشکال نہیں رہے گا کیونکہ مجازات کا مدار اسی کسب پر ہے اور چونکہ اس میں فی الجملہ عامل کی قدرت کا بھی تعلق ہے اور قدرتِ باری تعالیٰ کا بھی وصل ہے، تو اب نہ وہ بات

کہنے کی ضرورت جو مترادف نے مجازات کے اشکال سے گھبرا کر کہی کہ افعال عباد کے خالق
 عباد ہی ہیں جس سے کہ ڈرول خالق ماننے پڑتے ہیں اور نہ اُس احمقانہ قول کے اختیار کرنے
 کی حاجت جو جبریر نے اختیار کیا کہ بندہ اپنے افعال میں اینٹ پتھر کی طرح مجبور محض ہے
 جو مشاہدہ بدہمت اور جانوروں کی سمجھ کے بھی خلاص ہے، جیسا کہ ہم تفصیلاً عرض کر چکے
 ہیں۔

البتہ ایک شبہ یہ رہے گا کہ ہم نے مانا کہ افعال اختیار یہ انسان کی قدرت غیر مستقلہ
 کے توسط سے صادر ہوتے ہیں، مگر وہ قدرت غیر مستقلہ تو اللہ تعالیٰ ہی کی مشیت و قدرت
 کے تابع ہے، اس کے بدون کچھ بھی نہیں کر سکتی، فی الحقیقت اللہ تعالیٰ کی قدرت مستقلہ ہی
 سب تصرفات کرتی ہے اور خدا کی قدرت مستقلہ ہماری اس قدرت غیر مستقلہ پر حاکم ہے
 لہذا اس قدرت غیر مستقلہ کا فعل اس قدرت مستقلہ کا ہی ہوگا، تو اب وہی اشکال پھر عود کر
 کر آیا، کہ ان افعال پر انسان کو جزاء و سزا کیوں دی جاتی ہے، لیکن اصل شبہ کا اصل منشاء
 یہ ہے کہ ہم نے اپنے خیال میں اللہ تعالیٰ کی مجازات کو اس دنیا کی مجازات پر قیاس کر رکھا
 ہے، حالانکہ یہ قیاس غلط ہے، اللہ تعالیٰ کے یہاں مجازات محض بطریق امتعتام و ذیوی نہیں
 بلکہ بطور تسبب طبعی کے ہے یعنی اللہ تعالیٰ نے اس عالم اسباب و مسببات کا ایک طویل و
 عرض سلسلہ پیدا کیا ہے اور اسباب کے اندر ایک نوع تاثیر رکھ دی ہے کہ جب کوئی سبب
 وجود میں آتا ہے تو باذن اللہ مسبب اس پر مرتب ہو جاتا ہے جیسا کہ اس دایرہ دنیا کی
 چیزوں میں آپ دیکھتے ہیں۔ مثلاً آگ میں قدرت نے احراق کی تاثیر رکھ دی ہے، یا زہر

میں یہ تاثر ہے کہ وہ انسان کو بلاک کر دیتا ہے اب جو شخص بھی زہر کھائے گا بشرط عدم موانع اس کی تاثیر محقق ہو کر رہے گی۔ خواہ اپنے قصد و ارادہ سے کھائے یا جبراً واکراہاً کوئی اُسے کھلا دے۔ بہر حال اس کی تاثیر ظاہر ہو کر رہے گی، واصل بذات القیاس ساری دنیا اسی اسباب و مسببات کے سلسلہ میں جکڑ بند ہے، اور کوئی نہیں تباہ سکتا کہ فدا ل سبب میں ایسی تاثیر کیوں ہے کہ اس پر وہ ہی سبب مرتب ہو، اگر مراد کہ کوئی شخص دو چار جگہ اس کی کوئی وجہ تباہ بھی دے تو پھر اس کی وجہ نہیں تباہ سکتا۔ مثلاً کوئی کہے کہ آگ اس لئے جلائی جاتی ہے کہ اس میں حرارتِ مضطرطہ موجود ہے لیکن اس میں اس درجہ کی حرارتِ مضطرطہ کیوں موجود ہے اس کا کوئی جواب نہیں ہو سکتا، اسی طرح دیکھئے کہ انگور کے درخت پر انگور لگتا اور نیم کے درخت پر نبولی لگتی ہے۔ اس دائرہ میں کیوں کے سوال کا حق ہی نہیں، ساری دنیا مل کر اس کا جواب نہیں دے سکتی کہ انگور کے درخت پر انگور ہی کیوں لگتا ہے نبولی کیوں نہیں لگتی، و بالعکس؛ زائد از زائد و مانع کھا کر یہی کہہ سکتے ہیں کہ اس کی صورتِ نوعیہ کا تقاضا یہی ہے، اگر پوچھا جائے کہ انگور کی میل کی صورتِ نوعیہ کا یہ تقاضا کیوں ہے؟ نیم کی صورتِ نوعیہ کا کیوں نہیں؟ تو کسی کے پاس کوئی جواب نہیں۔

نیچروں کے لائینی مفروضات

یہ دوسری لوگ جو رائے کو نہیں مانتے وہ کہتے ہیں کہ مادہ یعنی اجزا المقتراٹھیسیہ

جن کو یہ اہتہر کہتے ہیں، انہی اجزائے ذرات سے عالم کی پیدائش ہوئی انہی ذرات کی دائمی حرکت اور جولانی سے بعض اجزاء سے زمین بن گئی اور بعض اجزاء سے چاند سورج وغیرہ بنے، وغیرہ ذلک۔ اب اگر ان سے کوئی سوال کرے کہ جن اجزاء سے چاند سورج وغیرہ بنے ان سے زمین کیوں نہ بن گئی وہ بالعکس، اسی طرح اگر سوال کیا جائے کہ جن اجزاء سے ہر کی کھوپڑی بنی ان سے پاؤں کے تلوے کیوں نہ بن گئے؟ پھر جن اجزاء سے سر بنا ہے ان میں کتنے علوم و ادراکات اور مہارت و کمالات رکھے ہیں، یہ علوم و کمالات ان اجزاء میں کیوں نہ رکھ دیتے گئے جن سے پاؤں بنا ہے؟ ساری دنیا کے ملاحظہ و دہریے بھی اس کا جواب بجز اس کے نہیں دے سکتے کہ ان اجزاء میں یہی استعداد تھی، اب اگر سوال کیا جائے کہ ان اجزاء میں یہی استعداد کیوں ہوئی، عکس کیوں نہ ہوا؟ تو اس ”کیوں نہ“ کے جواب دینے سے دنیا عاجز ہے اور رہے گی۔

بے شک ان سوالات کا جواب ہم موجدین بھی نہیں دے سکتے مگر محمدین اور موجدین میں یہ فرق ہے کہ ملاحظہ تو خود بھی اس راز کو نہیں جانتے، اور جس مادہ بے شعور کو انہوں نے اپنا خالق بنا رکھا ہے وہ بھی کچھ نہیں جانتا، بلکہ وہ تو ان سے بھی بدتر ہے، یہ ملحد کم از کم عقل و درایت، شعور و ادراک اور قدرت و ارادہ تو رکھتا ہے، اوراں حالے کہ یہ تھکر بالکل بے شعور جمادِ لاعقل ہے، تو ملحد نہ خود جانتا ہے اور نہ اس کا خدا کچھ جانتا ہے، **مُتَعَمِّدَاتِ السَّمَاوَاتِ وَالْأَرْضِ وَالْجِبَالِ وَالْجِبَالِ وَالْجِبَالِ وَالْجِبَالِ**، بخلاف موجدین کے، بیشک وہ بھی اس سلسلہ اسباب و مسببات کے رازوں سے واقف نہیں، مگر ان کا خدا خالق و مالک، وحدہ لا شریک لہ سب

کچھ جانتا ہے اس کے علم محیط سے کوئی چیز خارج نہیں۔ الغرض اس دنیاوی مجازات کی طرح اللہ تعالیٰ کی مجازات محض بطریقِ استقام نہیں بلکہ بطریقِ تسبیبِ طبعی کے ہے۔ انسان جو کچھ اس دار دنیا میں کرتا ہے، آخرت میں اسی عمل کے ثمرات و آثار طبعاً مرتب ہوں گے، مثلاً ایمان و اعمالِ صالحہ کی تاثیر طبعی یہ ہے کہ اپنے حامل و عامل کو جنت میں لے جانے اور اس کے وہمات بلند کرے۔

پس ایمان و اعمالِ صالحہ کی وجہ سے جنت میں جانا ایسا ہی ہے جیسا کہ خمیرہ کا فوڑبان عنبری جو ابرو والا کھانے سے دماغ کو قوت و تازگی پہنچتی ہے، دوسری طرف کفر اور معاصی کی تاثیر طبعی یہ ہے کہ اپنے مرتکب کو تباہی کے گڑھے میں پھینک دے جسے جہنم کہتے ہیں۔ پس کفر اور معاصی کی وجہ سے دوزخ میں جانا ایسا ہی سمجھئے جیسے کوئی شخص زہر کھا جائے تو اس کے لئے ہلاکت لازمی ہے۔

اعمال کے نتائج

اب اگر یہ سوال کیا جائے کہ ایمان اور اعمالِ صالحہ میں وہ تاثیر اور کفر و معاصی میں یہ تاثیر کیوں رکھی معاملہ بالعکس کیوں نہ ہوا؟ تو میں پہلے ہی کہہ چکا ہوں کہ اسباب و مسببات کے دائرہ میں جو کچھ تاثیر و تاثر کا طبعی سلسلہ ہے اس میں کیوں؟ کے سوال کی گنجائش نہیں، ورنہ عالم کی بیشتر چیزوں میں یہی کیوں؟ کا سوال ہو سکتا ہے جس کا مختصر جواب کسی کے پاس نہیں، لہذا یہاں یہ سوال لایعنی ہے، دیکھئے اطباء اپنے یا پہلے حکماء کے

نجرہ سے بتاتے ہیں کہ فلاں دوا کی یہ تاثیر اور یہ مزاج ہے، وہاں یہ سوال کسی کے دل میں نہیں آتا کہ اس کی یہ تاثیر کیوں ہوتی؟ اسی طرح انبیاء و جبر و روحانی و باطنی اطباء پر انہوں نے بعض افعالِ قلوب یا افعالِ جوارح کی تاثیرات بتلا دیں تو اس قدر شور و شغب اور لایعنی سوالات کی بھرمار کیوں ہے؟ تفت ہے ایسی عقل پر کہ ان معمولی اطباء کی بات پر تو سوال پیدا نہیں کرتی، مگر انبیاء علیہم السلام کی بتلائی ہوئی باتوں پر لغو سوال کرنے میں اتنی جبری ہے، تو اصل رگ شبہ کہ یہ ہے کہ وہاں مجازات کو ہم نے دنیا کی مجازات پر قیاس کر لیا یہی غلط ہے و ہاں کی مجازات صرف اسباب و مسببات کا ایک طبعی سلسلہ ہے اس دارِ دنیا میں جو کچھ ہم کسب خیر و شر کرتے ہیں، یہ ہی اعمالِ مکتوبہ وہاں جا کر خاص خاص شکل اختیار کر لیتے ہیں، چنانچہ ایک حدیث میں آتا ہے کہ جنت قیغان یعنی پھیل میدان ہے، تمہارے ہی اعمال وہاں جا کر خاص خاص اشکال اختیار کر لیتے ہیں مثلاً تم نے یہاں سبحان اللہ کہا، یہ کلمہ وہاں جا کر ایک درخت بن گیا، اسی طرح دوسرے اعمالِ صالحہ کو سمجھ لیجئے اور اعمالِ مسیئہ جس قدر ہیں وہاں سانپوں اور بچھوؤں کی شکل میں تشکل ہوتے ہیں، اسے یوں خیال کیجئے کہ جب ہم کوئی زیج زمین میں ڈالتے ہیں تو اس سے درخت اگتا ہے اُس درخت کی اصل مع اس کی شاخوں، پتوں اور پھول پھل کے وہی زیج ہے، وہی زیج چند دنوں میں تشکل و صورت اختیار کر لیتا ہے، اسی طرح ہمارے اعمال انجام کا وہ شکل و صورت اختیار کر لیں گے جس کا ہم نے اوپر ذکر کیا ہے۔ اب یہ سوال کرنا کہ فلاں عمل سے جنت میں فلاں درخت کیوں اگے۔ ایسا ہی ہے جیسا کوئی یہ

پوچھتے کہ آدم کی گنہگاری سے آدم کا دوزخ کیوں نکلا، جہاں کا پودا کیوں نہ بن گیا یا گہیوں کے تخم سے چاول کیوں نہ پیدا ہوئے، ظاہر ہے کہ ان سوالات کی عقلاء کے نزدیک کوئی گنجائش نہیں، اور سب کا جواب ایک ہی ہے کہ اس میں استعداد ہی ایسی تھی یا اس کی صورتِ نوعیہ کا اقتضاء ہی تھا۔

اب میری اس گفتار سے یہ بات بھی بخوبی واضح ہو گئی کہ اگر بالفرض بندہ مجبورِ محض بھی ہوتا جیسا کہ جبر یہ کا خیال ہے، اور اللہ تعالیٰ بندوں کے ان افعالِ مضطرّہ ہی میں یہ ناشر رکھ دیتا کہ انہی پر عذاب و ثواب مرتب ہو تب بھی مجازات کی حد تک کوئی اشکال نہ ہوتا کیونکہ جب مجازات بطورِ تسبیبِ طبعی ہوتی تو ضروری نہیں کہ سببِ مسبب کا ترتیب صرف اسی وقت ہو جب سببِ ارادے اور اختیار سے صادر ہوا کرے آخر آپ بہت سے اسبابِ طبعیہ میں برابر تجربہ کرتے ہیں کہ سبب کا تحقق بالارادہ ہو یا بلا ارادہ سبب اس پر مرتب ہو جاتا ہے لیکن جیسا کہ ہم پہلے تحقیق کر چکے یہ واقعہ نہیں۔ اللہ تعالیٰ نے افعالِ عباد میں عباد کو بالکل مجبور و مضطر نہیں بنایا، بلکہ جبرِ محض اور اختیارِ مطلق کے درمیان کسب کی راہ ان کے لئے کھلی رکھی، اور کسبِ خیر و شر کو جس میں فی الجملہ عباد کے اختیار و ارادہ کو دخل ہے دخولِ جنت یا دخولِ جہنم کا سبب ٹھہرایا آگے یہ سوال بالکل لغو ہے کہ کسب میں ہی یہ سببیت اور تاثیرات کیوں رکھتیں، کیوں کہ یہ سوال تو دنیا بھر کے ہر سبب و مسبب پر وارد ہو سکتا ہے، اس کا جواب ساری دنیا و ہاں دے کی ذہنی ہم یہاں دے سکتے ہیں۔

نوشتہ تقدیر مطابق استعداد ہے

بیزہماری تقدیر بالاسے ایک اور بات بھی واضح ہو گئی کہ جن اشخاص کو ازل سے شقی یا سعید لکھ دیا گیا ہے جس کے مطابق عمل دنیا میں اور پھر آخری انجام میں تقدیر اپنا کام کرتی رہتی ہے، اس پر یہ سوال کرنا بے موقع ہے کہ شقی کو سعید یا سعید کو شقی کیوں نہ تجویز کر دیا گیا۔ ہم کہتے ہیں کہ اللہ تعالیٰ کے علم ازل میں جس شخص میں جس چیز کی استعداد پائی جاتی تھی نوشتہ تقدیر اسی کے مطابق ہے، آگے یہ کہنا کہ زید میں یہ استعداد کیوں رکھی بحر میں کیوں نہ رکھ دی، ایسا ہی ہے جیسے کوئی کہے کہ آگ میں حرارت و احراق اور پانی میں برودت و تبرید کی صفت کیوں موجود ہے۔ اگر کہا جائے کہ جس مادے سے آگ یا پانی بنا اس میں ایسی ہی استعداد تھی۔ پھر وہی سوال منوجہ ہوگا کہ دونوں کی استعدادوں میں یہ فرق کیوں ہوا اور کہاں سے آیا جس طرح استعداد کے مرحلہ پر پہنچ کر کوئی شخص اس کیوں ہوا اور کہاں سے آیا، کا جواب نہیں دے سکتا ہم پر بھی اس کیوں کھی گئی۔ یا دیکھیں پانی گئی، کی جواب وہی ضروری نہیں۔ لیکن سب کے معجز عن الجواب سے حقائق شاید بدل نہیں سکتیں، وہ جوں کی توں رہیں گے، لا یسئل عذابا یفعل وہم یسئلون والذی الی ذلک المنتھی۔

یہاں پہنچ کر مناسب ہے کہ حضرت شاہ ولی اللہ قدس اللہ روحہ کا ایک حکمتہ نقل کر دیا جائے جو انہوں نے کسب خیر و شر کے مدار ثواب و عذاب ہونے کے سلسلہ

میں بیان فرمایا ہے، میں اسے ایک موٹی سی مثال سے سمجھاتا ہوں، مثلاً تین چار سال کا ایک بچہ ہے، بڑے لڑکوں کو پتنگ اڑاتے ہوئے دیکھ کر اس کو بھی خواہش ہوتی ہے کہ پتنگ اڑائے مگر اس کو اتنی قوت و قدرت نہیں کہ خود پتنگ اڑا سکے اور اس کو پکڑ کر سنبھال سکے، تو یہ صورت اختیار کی جاتی ہے کہ اس کا باپ یا بھائی یا اور کوئی بڑا آدمی پتنگ اڑاتا ہے اور وہ بچہ اپنا ہاتھ پتنگ کی ڈور کو لگائے رکھتا ہے، ظاہر ہے کہ اس صورت میں حقیقتاً واصلتہ پتنگ اڑانے والا وہ شخص ہے، بچہ خود اس پتنگ کو اڑا نہیں رہتا اڑا سکتا ہے، محض ایک معمولی اقتران اتصال اس کے ہاتھ کا ڈور سے ہے، مگر اس معمولی اقتران و اتصال کی وجہ سے وہ اپنا اڑانا تصور کر لیتا ہے۔ اگر اس کے ہاتھ سے ڈور چھڑا ل جائے تو روتا ہے اور ہاتھ لگا رہنے سے خوش ہوتا ہے، تو یہ جو کسب کا درجہ اور درمیان میں قدرت غیر مستفادہ کا اقتران و توسط رکھا گیا یہ اس لئے کہ انسان کی فطرت ہی یہ ہے کہ جس فعل کو وہ اپنا سمجھے گور حقیقت منصرف و موثر کوئی اور ہو، مگر اپنا فعل سمجھنے کی وجہ سے اس کے اثرات کو قلب متبول کرتا ہے اور دل اس سے منبغ اور زمین ہوتا ہے (جیسا کہ اوپر کی مثال میں بچہ محض اپنا ہاتھ لگائے رکھنے کی وجہ سے پتنگ اڑانے کو اپنا فعل سمجھتا ہے اور اس سے اس کا قلب متاثر اور خوش ہوتا ہے، حالانکہ اصل میں پتنگ اڑانا اس شخص سے اس کا فعل ہے اور جس فعل کو انسان اپنا فعل نہ سمجھے دوسرے کا تصور کرے اس سے کوئی متاثر و منفعل نہیں ہوتا، مثلاً ایک شخص کبھی خود اپنے ارادہ سے نماز نہیں پڑھتا، واصل

آدمی اس کی گردن کپڑا کر جہاں اس کو اوندھا کر دیتا اور زمین پر گرا دیتا ہے، کیا اس جبری رکوع و سجدہ سے اس کا قلب کچھ متاثر و منصعب ہوگا ہرگز نہیں، اور اگر خود اپنے ارادہ و اختیار سے نماز پڑھتا جیسی بھی پڑھتا، کچھ نہ کچھ اثر دل پر ضرور ہوتا۔ اور کسی درجہ میں اس کا دل نماز کے رنگ کو قبول کرنا۔

الغرض انسان کی فطرت ہے کہ جس فعل کو وہ اپنا عمل سمجھتا ہے اس سے اس کا قلب متاثر و منصعب ہوتا ہے اور یہ بھی انسان کی فطرت ہے کہ جو فعل و عمل اس کی قدرتِ غیر مستفادہ کے اقتران و وساطت سے ہو ہی کو وہ اپنا عمل سمجھتا ہے اور اتنے پختہ عقیدے اور جزم و یقین کے ساتھ کہ وہ خود بھی اس عقیدے اور یقین کے دفع کرنے پر قادر نہیں ہوتا، اور جو فعل اس قدرتِ غیر مستفادہ کے اقتران و وساطت سے نہ ہو اس کو وہ اپنا عمل نہیں سمجھتا، بہر شخص اپنے وجدان کی طرف رجوع کر کے انصاف کے ساتھ غور کرے کہ جب کوئی فعل اختیار ہی وہ کرتا ہے تو اس کا دل اور اس کا ضمیر کیا سمجھتا ہے، اس فعل کو اپنا عمل سمجھتا ہے یا دوسرے کا، و کففاک شہادۃ و جدانک، تو یہ جو قدرتِ غیر مستفادہ کا ایک اقتران و توسط ہے جس کی وجہ سے انسان نظرًا ایک فعل کو اپنا فعل سمجھتا ہے اور اپنی طرف منسوب کرتا ہے، اسی کا نام کسب ہے، چنانچہ شیخ اشعری کا لفظ بھی یہی ہے کہ کسب محض ایک اقتران ہے۔

خلاصہ بحث
خلاصہ کلام یہ کہ حقیقت دنیا میں سب کچھ اللہ تعالیٰ کی

قدرتِ کاملہ ہی کے تصرف و اقتدار سے ہوتا ہے مگر درمیان میں قدرتِ غیر مستقلہ کے اقتزان و وساطت کی وجہ سے انسان اس کو اپنا فعل قرار دیتا ہے اور اسی بنا پر عمل کر کے اثرات سے اس کا قلب ایک طرح رنگ پکڑتا ہے لہذا اس پر جزا و سزا بھی مرتب ہوتی ہے، اگر کوئی شبہ کرے کہ مثالِ مذکورہ میں چونکہ وہ نادان بچہ تھا اس لئے غلط فہمی سے اس نے ایسا سمجھ لیا۔ ہم تو پتے نہیں بلکہ عاقل بالغ، سمجھ واریں۔

جواب اس کا یہ ہے کہ اس بچہ کی جو نسبت بڑے آدمی کے ساتھ ہے، اس سے کہیں کم نسبت ہم کو اللہ تعالیٰ کے ساتھ حاصل ہے۔ بلکہ سچ تو یہ ہے کہ کوئی نسبت بھی حاصل نہیں، فرقہ تراز کی رب الارباب کے سامنے کیا حقیقت ہے۔

اب حاصل اس محسوسہ تقریر کا تین باتیں ہوتیں، ایک تو یہ کہ میرا اختیار میں فرق باعتبار توسط قدرتِ غیر مستقلہ کے ہے، دوسری یہ کہ آخرت کی جزا و سزا محض عرفی انتقام کی طرح نہیں بلکہ بطریقِ تسبیبِ طبعی ہے، تیسری یہ کہ نفسِ انسان انہی اعمال کے اثر سے متلون و متصنع ہوتا ہے جن کو وہ اپنا عمل سمجھے، دوسرے کے اعمال سے وہ اثر قبول نہیں کرتا اور وہ اپنا عمل اس وقت سمجھے گا جب اس عمل کے صدور میں اپنی قدرتِ غیر مستقلہ کا اقتزان و وساطت دیکھے ان تین باتوں کو پیش نظر رکھنے سے سب اشکالات انشاء اللہ مندرجہ مہر جائیں گے۔

اب ایک اور چیز باقی رہ گئی وہ یہ کہ اہل السنۃ والجماعت شرور و قباہت کا خالق بھی اللہ تعالیٰ ہی کو کہتے ہیں جس میں بظاہر اللہ تعالیٰ کی طرف قباہت کی نسبت لازم

آتی ہے جس سے بچنے کے لئے معتزلہ نے بندوں کا خالق انعام بنانا تجویز کیا تھا۔ اس کے متعلق مختصراً اتنی بات یاد رکھو کہ بسا اوقات ایسا ہوتا ہے کہ ایک چیز فی نسبہ اگر دوسری اشیاء سے الگ کر کے دیکھی جائے تو بُری اور خراب ہے مگر وہی چیز دوسری چیزوں کے ساتھ مل کر مجموعہ مرکب کو حسین و جمیل بنا دیتی ہے یعنی وہ چیز من کل الوجہ شر نہیں ہوتی، بلکہ اپنے محل کے اعتبار سے فی حد ذاتہ شر ہونے کے باوجود اپنے اندر کوئی پہلو دوسری جہت سے خیر کا بھی رکھتی ہے مثال کے طور پر ایک حسین و جمیل عورت کو لیجئے۔ جسے دیکھ کر ہزار ہا آدمی عاشق ہو جاتے ہوں، اگر اس کے سر سے سب بال کاٹ کر چلیدہ کریں اور اس کے بدن سے خون اور پیٹ سے تمام الاتشیں نکال کر ایک تلشت میں رکھ دیں، تو ان گندی چیزوں میں کوئی حسن نظر نہیں آئے گا، بلکہ ان چیزوں کو علیحدہ دیکھ کر اس کے عاشق کا جی بھی تنلانے لگے گا۔ اس کے باوجود مجموعی حیثیت سے یہی نجاسات جب اس کے پیٹ کے اندر آنتوں میں ہوں، اور یہی گند خرن جب اس کی رگوں میں دوڑ رہا ہو اور یہی بال جب اس کے سر پر قریب سے موجود ہوں، اس کی خوب صورتی کی ضمانت اور حسن رونق کو دوبالا کرنے والے ہیں۔

دوسری مثال سمجھ لیجئے ایک مکان ہے نہایت خوبصورت عالی شان اس میں نسیم کے سارے مسلمان ہیں بہترین کمرے ہیں، لاکھوں روپے کا فرنیچر ہے اور قہر کم کی آرائش آسائش کے اسباب اس میں ہتیا ہیں اگر اس مکان میں خلاء (فضا حاجت کی جگہ) نہ ہو تو ہر شخص اس مکان کو خواب اور ناقص کہے گا، دیکھئے وہ خلاء فی نفسہ گندی جگہ ہے،

مگر مجموعی حیثیت سے مکان میں اس کا وجود بھی ضروری ہے جس کے بدون مکان کی تکمیل نہیں ہو سکتی۔

تیسری مثال اور بچے کیسی زہریلے ذہل وغیرہ کی وجہ سے ڈاکٹر نے ایک عضو کو کٹا جسم سے علیحدہ کر دیا اب اگر خاص اس عضو کی حیثیت سے دیکھا جائے تو ڈاکٹر کا ایک عضو کو بدن سے علیحدہ کرنا مشرب ہے مگر مجموعہ میں بدن کی حیثیت سے دیکھو تو خیر ہے، کیونکہ اس کی وجہ سے سارے اعضا بے چین ہو رہے تھے اور اندیشہ تھا کہ اس کی سمیت سارے بدن میں مسرتب ذکر جائے۔

اس قسم کی ہزارہا نظائر و شواہد میں مجھے صرف یہ دکھانا ہے کہ مرکب کے اندر بعض اجزا کو فی نفسہ وفی حد ذاتہ بیشک قبیح و شر کہا جاسکتا ہے مگر وہی قبیح جز دوسرے اجزاء کے لحاظ سے یا مجموعہ کے جن میں خیر و حسن بھی ہو سکتا ہے اس حیثیت سے کوئی بھی اس کو قبیح و شر شمار نہیں کرتا، بلکہ اس جز کے نہ ہونے سے اس مجموعہ مرکب کو ناقص و ناقم شمار دیا جاتا ہے۔ لہذا اس جز و شر و قبیح کے بنانے والے کو کوئی بُرا نہیں کہتا، بلکہ اس جز کا نہ بنانا بُرا شمار کیا جاتا ہے، جیسا کہ ایک بہترین عالی شان مکان بنایا اور اس میں بیت الخلاء نہ بنایا تو ہر شخص بنانے والے کو بیوقوف کہے گا۔

پس اہل سنت و الجماعت یہ کہتے ہیں کہ شر فی نفسہ نہ ہے مگر مجموعہ عالم کے حق میں وہ شر نہیں، کیونکہ اس کے بدون عالم کی تکمیل نہیں ہو سکتی تھی۔ آفرینش عالم کی غرض و غایت کے پیش نظر اس کو پیدا کرنا بھی ضروری تھا۔ لہذا شر و قبیح کی تخلیق میں کوئی بُرائی نہیں

بلکہ ان کی تخلیق میں حکمت ہے ان کے بدون عالمِ بہیشتِ مجرعی ناممکن رہتا اور ان شرورِ قباح کے ساتھ صفتِ خالقیت کے متعلق ہونے سے نفسِ اس تخلیق میں کوئی قباحت و شناخت نہیں آتی۔

الحاصل کسبِ شرکاً سب کے حق میں شر ہے مگر خلقِ شر خالق کے حق میں شر نہیں اسے ایک مثال سے سمجھئے ایک جگہ ہے جسے چینستان کہتے ہیں جس میں رنگِ بگم کے پھول کھل رہے ہیں ان کی بہار دیکھ کر آنکھوں کو تراوٹ اور ان کی پاکیزہ و لطیف خوشبوؤں سے دل و دماغ کو تازگی حاصل ہوتی ہے، اسی چمن کے پہلو دوسری جگہ ہے جہاں کوڑی پڑتی ہے اور نجاسات و قافورات کے ڈھیر لگے ہوئے ہیں جن کی بدبو سے دماغ پھٹنے لگتا ہے اور جہاں چلنے سے بدن اور کپڑے موٹے ہوتے ہیں، رات کی سخت تاریکی میں انسانی بصارت و ونوں میں کچھ ہستیاں نہیں کر سکتی۔ ہاں جب سورج کی روشنی یا چاند کا نور اس کائناتِ اراضی پر اپنی شعاعیں ڈالتا ہے، تو وہ شعاعیں جس طرح اس سرسبز شاہِ گلستان پر پڑتی ہیں اسی طرح اُس گندی پلید جگہ پر بھی پڑتی ہیں اور دونوں کو روشن اور ممتاز کرتی ہیں۔ اب کیا یہ گمان کیا جاسکتا ہے کہ اس پلید گندی جگہ پر واقع ہونے کی وجہ سے وہ روشنی اور نور بھی پلید ہو گیا، کوئی گمان نہیں کر سکتا، بلکہ وہ نور و روشنی برابر اپنی صفت و صفاء و لطافت پر باقی ہے اور پاکیزہ جگہ بحالہ پاکیزہ اور گندی جگہ بحالہ گندی رہتی ہے۔

اسی طرح اللہ تعالیٰ کی تخلیق کو سمجھو، تخلیق کی ہر کسی چیز کو عدم کی ظلمت سے نکال کر

نور وجود سے روشن کرنا تو جب نور وجود کی شعاعوں نے اپنے منبع سے نکل کر حقائقِ عالم یا اعیانِ ثابۃ کو چمکایا، تو خبر و شر، اچھی بری سب چیزیں روشنی میں آگئیں، اور وہ نور کسی گندگی سے تعلقاً آلودہ نہیں ہوا، ہاں شر اپنی جگہ شر اور خیر اپنی جگہ خیر رہی۔ فاطرِ حقیقی کا فیض ان میں سے ہر چیز کو کتمِ عدم سے منصفہ وجود پر لے آیا۔

خلاصہ کلام

یہ ہے کہ شرور و قبایح اپنی جگہ فی نفسہ باقی حد ذاتہا قبیح اور شر ہیں مگر ایجادِ عالم کی تزئین و آرائی، سرسبزی و شادابی، تابانی و روشنائی، رونق و بہار، اس کی زینت و زینت کے لئے ان شرور و قبایح کی بھی ضرورت تھی، جیسا کہ تم کھیتوں میں کھاؤ ڈالا کرتے ہو، حالانکہ وہ فی حد ذاتہ ایک نجس اور گندمی چیز ہے، مگر باغ کی سرسبزی اور شادابی کے لئے اس سے بھی چارہ نہیں۔

اسی طرح اگر اس عالم میں شرور و قبایح کا وجود نہ ہوتا تو عالم ناقص و ناقص رہ جاتا، لہذا ان اشیاء کی تخلیق بھی عین حکمت ہے، ان کا پیدا کرنا ایسا ہوتا جیسے کوئی بہتر بین عالی شان مکان تعمیر کرے، مگر اس میں بیت الخلاء نہ رکھے، تو ایسے مکان کو کون پسند کرے گا؟

اور تخلیق کی حقیقت یہ ہے کہ کسی چیز کو خلقتِ عدم سے نور وجود میں لانا اس نورِ تخلیق کو ان قبایح کی تباہت سے کوئی کوشش نہیں ہوتا جیسا کہ سورج کی شعاع یا چاند کی

رشتہ کی کسی گندی پلید جگہ پر پڑنے سے پلید نہیں ہو جاتی۔

ایک اور سوال کا جواب

اس کے بعد ایک آخری سوال یہ رہ جاتا ہے کہ اللہ تعالیٰ نے شرک کو پیدا ہی کیوں کیا؟ پیدا ہی نہ کرنے تو کیا حرج و نقصان تھا؟ اس سوال کا بہترین جواب صافظ ابن القیم نے ”مدارج السالکین“ میں دیا ہے جس کا خلاصہ یہ ہے کہ تم تو شرک کے متعلق دریافت کرتے ہو، میں پہلے پوچھتا ہوں کہ خیر کو کیوں پیدا کیا؟ تم سوال کرتے ہو کہ ابلیس فرعون وغیرہ کے پیدا کرنے میں کیا حکمت ہے؟ میں دریافت کرتا ہوں کہ حیرنیل، مگانیل، ابراہیم موسیٰ اور محمد صلوات اللہ وسلامہ علیہم کے پیدا کرنے کا راز کیا ہے؟ کیونکہ یہ تو سب طائفے ہیں کہ اگر ساری دنیا خیر سے بھر جائے اور سارے جہان کے آدمی فرشتوں کی طرح بن جائیں اور سب بل کر شہدے روز اس کی عبادت و اطاعت میں لگے رہیں، تب بھی اس کی صفات عالیہ میں ذرہ برابر اضافہ نہ ہوگا۔ وہ اپنی صفات و کمالات میں قرآن کماکان لم یزد ولا یزال ہمہ وقت کامل و اکمل ہے، پھر خیرات و حسنات کے پیدا کرنے کی عرض دعا یت کیا ہے؟ پہلے اسی کو سوچو، پھر شرک کے متعلق بھی غور کر لیں گے بلکہ عنوان سوال میں تعمیم کر کے سارے عالم کے متعلق ہی یہ سوال زیر بحث لاؤ کہ اس عالم کو اللہ تعالیٰ نے کیوں پیدا کیا؟ اسی کے ضمن میں خلق شرک کی حکمت بھی خود بخود واضح ہو جائے گی۔

تخلیقِ عالم کی حکمت

یاد رکھیے کہ دُنیا کے سب مذاہب والوں نے اس سوال کے حل کرنے کی کوشش کی ہے اور اپنے اپنے انداز میں مختلف جوابات دیئے ہیں ہمارے نزدیک اس بارے میں مکمل عارفین نے جو کچھ لکھا ہے اس سے آگے بڑھنا ممکن نہیں۔ ان کی تخلیق کا حاصل یہ ہے کہ اللہ تعالیٰ کی ذاتِ مستجمع کمالات، مخزنِ حسنات اور منبعِ خیرات ہے اس کا ارادہ ہوا کہ ان کمالات و صفات کا اظہار ہوا اور مظاہر کے آئینہ میں وہ اپنے کمالات و صفات کا عکس دیکھے اور مخلوق اس کے کمالاتِ ذاتیہ و فعلیہ کی حسبِ مراتب صحیح معرفت حاصل کرے۔

قرآن کریم میں فرماتے ہیں: - **اللہ الذی خلق سبع سموات ومن الارض مثلہن یتنزل الامورینہن لتعلموا ان اللہ علی کل شیء قَدِیر** وان اللہ قد احاط بكل شیء علماً۔ یعنی آسمان و زمین پیدا کئے اور ان میں انتظامی احکام جاری کرنے سے مقصود یہ ہے کہ اللہ تعالیٰ کی صفاتِ علم و قدرت کا اظہار ہو (نبی علیہ السلام بن القیم فی بدائع الفوائد) البقیہ صفات باری انہی دو صفتوں سے کسی نہ کسی طرح کا تعلق رکھتی ہیں۔

صوفیہ جو ایک حدیث نقل کرتے ہیں کنت کنزاً مخفیاً فاحببت ان یخوف گو محدثین کے نزدیک صحیح نہیں مگر اس کا مضمون شاید اس آیت کے مضمون سے ماخوذ

و استفاد ہو۔ واللہ اعلم۔ ابن عباس کی بعض روایات میں وما خلقت الجن والانس الا ليعبدون کی تفسیر ليعبدون سے آئی ہے، یہ وہی معرفت ہوگی جسے آیات مذکورہ میں لتعلموا سے تعبیر فرمایا ہے، اگر کہا جائے کہ اللہ تعالیٰ کا یہ ارادہ ہی کیوں ہوا۔ تو سوال بالکل مہمل ہے۔ لا یسئل عما یفعل وھو یشلون۔

ایسے ”کیوں“ تو فعلوں ہی میں لاکھوں ہیں جن کا کوئی جواب نہیں دے سکتا جیسا کہ پہلے گزر چکا ہے۔ اگر آپ ہی سے کوئی سوال کرے کہ آپ عزت و راحت کی زندگی کیوں چاہتے ہیں اور کیوں اس کے لئے جدوجہد کرتے ہیں تو اس کا جواب آپ کے پاس کیا ہے؟ پھر اللہ شانِ شانہ کے معاملات میں ہر ایک ”کیوں“ کے جواب کی توقع رکھنا حماقت نہیں تو اور کیا ہے؟

پس جب تخلیقی عالم کی حکمت یہ ٹھہری کہ حق تعالیٰ اپنے کمالات و صفات کا خارجی مظاہر میں معائنہ کرے اور کرائے تو آگے معاملہ بالکل صاف ہو جاتا ہے، کیونکہ اس کی صفات مختلف متقابل اور متضاد ہیں۔ وہ غضور و رحیم بھی ہے اور جبار و قہار بھی، وہ شمع بھی ہے اور منتقم ذوا البطش شدید بھی و عظیم جبار۔ تو جب صفات مختلف و متقابل ہوتی ہیں ان کے مظاہر بھی مختلف و متضاد ہونے چاہئیں۔ اب بناؤ اگر ابلیس اور فرعون و نمرود وغیرہ بڑے بڑے باغی و کاسر نہ ہوتے تو جبار و قہار اور بطش شدید کا منہ کون بنتا؟ اور ان صفات کا ظہور کس طرح ہوتا؟ اور اگر انبیا و صالحین و مطہین پیدا نہ ہوتے تو شمع وغیرہ صفات حجابیہ کہاں ظاہر ہوتیں؟ اسی طرح ہم جیسے گنہگار و ماصی نہ ہوتے تو غضور و رحیم

جیسی صفات کا اظہار کن پر ہونا؟

الفرض آفرینشِ عالم کی اصل عرض و غایت اور تخلیقِ اکوان کے اصل مقصد کی تکمیل اسی وقت ہو سکتی ہے جب مخلوقات میں اس کی ہر قسم کی صفات کا مظاہرہ ہو، اگر ان میں سے بعض صفات کو معطل فرض کر لیا جائے تو خدائی ناقص اور غیر مکمل ہوگی۔ یہی وجہ ہے کہ اس عالم میں خیر اور شر دونوں کے سلسلے اس حکیم مطلق نے پیدا کئے اور شر کو، بلائے خود شر ہے لیکن پیدا کرنا اس کا بھی خالق کے کمال اور مجسّمہ عالم کے حسن و خوبی کی دلیل ہے۔

اس لئے اس شر کی برائی اپنے محل تک محدود رہتی ہے خالقِ حقیقی تک اسکی رسائی نہیں بلکہ خلقِ شر بھی اس کے اعتبار سے خیر ہی ہے۔ والخبیر کلہ فی ید یدک و المشد لیس الیدک۔ دیکھئے نور شمس جب تابانوں اور درپچوں سے گزرتا ہے تو مختلف اشکال و تقطیعات اختیار کر لیتا ہے۔ یہ سب اشکال مختلفہ اسی نور سے ظاہر ہوتی ہیں۔ لیکن ذاتاً تاب نور کے اشکال موجود نہیں، وہ تو صرف نور کا خزانہ ہے، اشکال ادھر ادھر کر نمودار ہوتی ہیں تو تاب نور کے لئے مصدر ہے اور ان اشکال کے حق میں اسے خالقِ مجازی کہہ سکتے ہیں۔ مصدر کا مصدر میں موجود ہونا ناگزیر ہے اور مخلوق کا خالق کے اندر موجود ہونا ضروری نہیں۔ بہر حال اللہ تعالیٰ خیرات و کمالات کا مصدر ہے اور خالق بھی، اور شرور و قبائح کا خالق ہے مصدر نہیں، مخلوق کی ذاتی برائی ادھر ہی رہ جاتی ہے، خدا کی طرف محض اس کے خلق کی نسبت ہوتی ہے جو سراسر خیر ہے۔

یہاں ایک مثال جو بہت ہی حقیر ہے اور حضرتِ حق سے اسے کوئی نسبت نہیں

مفص تفریب الی انہم کے لئے پیش کرتا ہوں۔

آجکل سینما میں جو مناظر دکھلانے جاتے ہیں وہ دونوں طرح کے ہوتے ہیں اچھے بھی بُرے بھی، نہایت فرحت بخش مسرت انگیز بھی، اور سخت ہولناک وحشت انگیز بھی نہایت سے مناظر دیکھ کر ناظرین شاداں و فرماں اور مشاش و بناش ہوتے ہیں، اور بعض کو دیکھ کر عورتیں بچنے، اور ضعیف القلب و ہشت زدہ ہو جاتے ہیں اور بعض اوقات چینی مارنے لگتے ہیں۔ اب دیکھتے ان میں ایک منظر کیسا حسین، دلکش اور خوب صورت اور دوسرا اپنی جگہ کس قدر کہ یہ، بیسیا تک قبیح اور بد بیعت مگر سینما کے مدیر کا کمال کہ دونوں صورتوں میں برابر ظاہر ہوتا ہے اور سینما دکھلانے کی غرض دونوں سے حاصل ہو رہی ہے بلکہ کہا جاسکتا ہے کہ اگر اس کا مدیر صرف ایک ہی نوع کے مناظر دکھلاتا، اور دوسری قسم کے مناظر کی عکاسی پر قدرت نہ رکھتا تو یاس کے کمال و بہارتِ فن میں ایک کمی اور نقص منقصور ہوتا۔

ہم نے اپنے بچپن میں شعبدہ باز، بازیگروں کو دیکھا کہ کبھی وہ اپنی خالی چٹائی میں سے کبھی سانپ نکال کر دکھاتے تھے اور باوجودیکہ کبوتر ایک اچھا پرندہ اور سانپ سخت موزی جانور ہے مگر بازیگر کا کمال دونوں میں کیسا سمجھا جاتا تھا، اور تماشہ جو اس کا مقصود تھا وہ دونوں سے کیسا حاصل ہوتا تھا، تماشہ بینوں کی نگاہ اس پر ہوتی تھی کہ جو چیز بظاہر پیاسی میں موجد نہ تھی وہ کیسے وجود میں نظر آئے گی، حالانکہ یہ صرف نظر بندی تھی جس کے پیچھے کوئی حقیقت نہیں ہوتی۔

تو اس سے اندازہ کر لیجئے کہ خالق حقیقی کا کمال یعنی ہر قسم اور ہر نوع کی چیزوں

کو خواہ وہ خیر ہوں یا شر، پردہ عدم سے منقطع وجود پر لانا، کیا دونوں صورتوں میں ظاہر و باہر نہیں، اور اس عالم کی تخلیق کی جو غرض اصلی ہے کیا وہ دونوں صورتوں میں نمایاں نہیں۔

یہی نکتہ ہے کہ سورہ شمس میں جہاں اللہ تعالیٰ نے مخلوقات کی قسم کھائی وہاں متقابل و متضاد اشیاء کا بھی ذکر کیا، فرماتے ہیں وَالشَّمْسُ وَضُحَاهَا وَالْقَمَرُ إِذَا تَلَّهَا وَالنَّهَارُ إِذَا جَلَّهَا وَاللَّيْلُ إِذَا بَغَشَّهَا وَالسَّمَاءُ دُمَانًا وَالْأَرْضُ وَمَا طَحَا وَنَفْسٌ وَمَا سَوَّاهَا فَالْحَمْدُ فَجُورَهَا وَتَقْوَاهَا۔

ان متضاد اشیاء کی قسم کھا کر ارشاد فرمادیا کہ جس طرح اللہ تعالیٰ نے ان متضاد اشیاء کو اس کائنات میں پیدا کیا، اسی طرح نفس انسانی میں تقویٰ و فجور دو متضاد کیفیات کا الہام و انقلاء بھی کر دیا، پھر ان دونوں حالتوں پر فلاح یا ^{نہی} عیبہ کے مختلف ثمرات بھی مرتب کئے۔ ایسا ہی ارشاد ہے وَاللَّيْلُ إِذَا بَغَشَّتْ وَالنَّهَارُ إِذَا تَجَلَّى وَمَا خَلَقَ الذَّكَرَ وَالْإُنثَىٰ إِنَّ سَعْيَكُمْ لَشَتَّىٰ ۝۱۱۔

غرض متقابل اعضاء کا پیدا کرنا خالق کا انتہائی کمال ہے، خیر و شر کی تخلیق سے ناظر حقیقی کی طرف کوئی عیب یا نقص عاید نہیں ہوتا۔

آخر میں ایک بات اور یاد رکھنے کی ہے کہ کبھی کسی موصوف کے لئے ایک صفت ثابت کرنے میں اور اس کا نفس ثنات واقع کے اعتبار سے غلط نہیں ہوتا، لیکن صرف اسی قدر صفت کا ثابت کرنا چونکہ دوسرے لحاظ سے ایک گونہ نقص کا ایہام پیدا کرتا ہے، اس لئے عموماً اس صفت کے ذکر پر اکتفا محمود نہیں سمجھا جاتا، بلکہ تاؤدب و احترام کے نفاذ

شمار ہوتا ہے۔ مثلاً کوئی شخص بادشاہ یا وائسرائے کے اختیارات: انہیں کرنے وقت یہ کہے کہ وہ بارے گاؤں کے ٹکھیا یا نصب کے تحصیلدار سے بھی زیادہ افضل۔ اختیار لکھا ہے، ظاہر ہے کہ یہ بات فی نفسہ غلط تو نہیں مگر عرفاً محض اتنی بات کے بیان سے ان کے اعلیٰ اقتدار و اختیار کی تنقیض متوہم ہوتی ہے اس لئے عقلاً متناہیوں اس قسم کی عبادت کو ایک طرح کی توہین مترار دیتے ہیں۔

اسی طرح کچھ لیجئے کہ اللہ جل شانہ کوئی الٰہ واقع ہر ایک خیر و شر کا خالق ہے اور اس کی خالقیت عامہ کے متعلق اعتقاد رکھنا جزا ایمان ہے، تاہم بعض شرور و قبائح کی تخصیص کر کے اس کی طرف نسبت کرنا، مثلاً یوں کہنا الحمد للہ خالق الکلاب والنخارے یہ سو وادب میں داخل ہے، اور بارگاہِ قدس کے ادب شناس تو اس بارہ میں کہتے ہی احتیاط برتتے ہیں اور کسی شریعت و مکروہ چیز کی علانیہ نسبت حضرت حق کی طرف کرنے سے گروہ خفا صحیح ہوتا۔ بعد ازاں گریز کرتے ہیں۔

دیکھئے حضرت ابراہیم خلیل اللہ نے یطعمنی ویسقین و اذا مرضت فہو یشفین میں اطعام و سقی اور شفا کو اپنے رب کی طرف منسوب کیا۔ اور مرض کو اپنی طرف قرین کی نسبت اُدھر نہیں کی۔

مومنین جن سے کہا تھا وانا لاندمہی اشراؤدید بمن فی الالہن ام
اسرا دبہم دبہم و رشدا، شرکی جانب میں اُرید بصیغہ مجہول لائے۔
کی طرح اراد شر کے فاعل کو تصریحاً ذکر نہیں کیا۔

موسىٰ اور خضرؑ کے قصہ میں تین واقعات کا ذکر تھا۔ سفینہ کو توڑ کر عیب دار بنانا، غلام کا قتل کرنا، دیوار کو سیدھا کر دینا، پہلے واقعہ میں خضرؑ نے فرما دیا ان اعیبھا فرمایا، کیونکہ عیب دار بنانے کے الفاظ کی نسبت باری تعالیٰ کی طرف صراحت کرنا خلافِ ادب سمجھا، گونہ گونہ کے اعتبار سے وہ بھی تیر تھا۔

قتل غلام میں دو پہلو تھے بظاہر غلام کے نفس زکیہ ہونے کے اعتبار سے ابتداءً یہ فعل قبیح تھا، لیکن باعتبار انجام و نتیجہ کے اس میں بہت بڑی چیز مضمر تھی وہاں خضرؑ نے بعینہٴ جمع فار دنا ان یبدلھما ربھما الخ اختیار کیا، گویا ظاہری صورتِ حال کے اعتبار سے اسے اپنے ارادے کے ماتحت رکھا، اور باطنی حکمت کے لحاظ سے اس کا احتساب اللہ تعالیٰ کے ارادے کی طرف رہا۔

تیسرا واقعہ قائم جدار کا تھا جو ابتداءً اوائتہا ہر پہلو سے خیر محض تھا، جو دیوار گرا چاہتی تھی اسے گرنے سے بچایا اور تمیموں کا مال محفوظ کر دیا۔ اس لئے وہاں اپنا توسط بالکل اٹھا دیا، اور صاف طور پر پشہ ما دیا۔ فارادساہ بلک ان یبلقا شدھا ویستخرجوا کفوزھما پھر اخیر میں تمام واقعات میں تمام واقعات کو مجموعی طور پر ایک جملہ وما فعلتہ عن اموی میں لپیٹ کر ظاہر کر دیا کہ یہ سب کچھ اُدھر ہی سے ہے۔ اس طرح کی حسن تعبیر کی مثالیں قرآن و حدیث میں بے شمار ہیں۔

اس لئے عارفین کا ملین اور علماء متاوینین ہمیشہ اللہ تعالیٰ کے حق ربوبیت اور اپنی شانِ عبودیت کے پیش نظر تقصیرات اور لغزشوں کو اپنی طرف اور طاعات و

خیرات کو اللہ سبحانہ و تعالیٰ کی طرف منسوب کرتے ہیں۔

جبر و اختیار کے درمیان پر حکمت راستہ

اور میرے نزدیک اختیار مطلق اور جبر محض کے درمیان کسب کا درجہ قائم کرنے کی بڑی حکمت یہ ہی ہے کہ بندہ اعتدال پر قائم رہ کر اپنی ہر ایک نقل و حرکت پر رُبوبیت و عبودیت کے صحیح آداب بجالائے اور بندگی کے کرشمے امتحان و آزمائش میں اپنے کو ثابت قدم رکھے۔

حافظ ابن قیم نے مدارج السالکین میں ایک عجیب اثر نقل کیا ہے جس سے اس مسئلہ کی پوری عقدہ کشائی ہوتی ہے وہ اثر یہ ہے۔

ان العبد اذا ذنب فقال يارب هَذَا قَصْدُكَ وَاَنْتَ قَدْرَتُ عَلِيٍّ
 وَاَنْتَ حِكْمَتُ عَلِيٍّ وَاَنْتَ كُنْتَبْتُ عَلِيٍّ، يَقُولُ اللهُ عَزَّ وَجَلَّ وَاَنْتَ عَمَلْتُ وَاَنْتَ
 كَسَبْتُ وَاَنْتَ اَمْرَدْتُ وَاَجْتَهَدْتُ وَاَنَا اَعَاتَبْتُكَ عَلَيْهِ، وَاِذَا قَالَ يَا
 رَبِّ اَنَا ظَلَمْتُ وَاَنَا اَخْطَاْتُ وَاَنَا اَعْتَدَيْتُ وَاَنَا فَعَلْتُ، يَقُولُ اللهُ
 عَزَّ وَجَلَّ وَاَنَا قَدْرَتُ عَلَيْكَ وَقَضَيْتُ وَكُتِبْتُ وَاَنَا اَغْفِرُكَ،
 وَاِذَا عَمِلَ حَسَنَةً فَقَالَ يَا رَبِّ اَنَا عَمَلْتُهَا وَاَنَا نَصَدَقْتُ وَاَنَا
 صَلَيْتُ وَاَنَا اطَعْتُ يَقُولُ اللهُ عَزَّ وَجَلَّ وَاَنَا اَعْتَبْتُكَ وَاَنَا وَقَتَلْتُ
 وَاِذَا قَالَ يَا رَبِّ اَنْتَ اَعْنَتْنِي وَاَنْتَ مَنَنْتَ عَلَيَّ، يَقُولُ اللهُ وَاَنْتَ عَمَلْتُهَا

وانت اردتھا وانت کسبتھا (مارج المشائکین ص ۹۹ ج ۱)

اس کا خلاصہ مطلب یہ ہے کہ بندہ جب گناہ کر کے کہتا ہے کہ اے پروردگار جو کچھ
میں نے کیا تو نے میری تعذیب میں پہلے لکھ دیا تھا۔ اور تو میرے حق میں نگوینا اس کا فیصلہ
کر چکا تھا۔ تو اللہ تعالیٰ اس کا جواب دیتا ہے کہ یہ سب کچھ سہی مگر عمل تو تو نے کیا کسب
تیرا ہے، تیرے ارادے اور کوشش سے یہ کام ہوا، اب میں اس پر تجھے سزا دوں گا۔
اس کے عکس جب گناہ کا ارتکاب کر کے عرض کرتا ہے کہ اے پروردگار! میں نے
ظلم کیا، مجھ سے خطا اور زیادتی ہوئی اور یہ سب میری کرتوت ہے۔ تو اُدھر سے جواب
ملتا ہے کہ ٹھیک ہے مگر یہ سب تقدیر ہی بات تھی، جو میں تیرے حق میں پہلے ہی لکھ چکا تھا
اب تیری اس تفصیر پر میں تجھے صاف کرتا ہوں۔
یہ تو گناہ کی صورت تھی، اب اطاعت کی صورت سنئے۔

ادھر سے کوئی بندہ اچھا کام کر کے دعویٰ کرتا ہے کہ پروردگار میں نے یہ کام
کیا، میں نے صدق کیا، میں نے نماز پڑھی، میں نے کھانا کھلایا، تو حق تعالیٰ کی طرف سے
ارشاد ہوتا ہے کہ بے شک ایسا ہوا، مگر میں نے تیری مدد کی اور میری توفیق سے تو یہ کام کر
سکا، کیا میری امداد و توفیق کے بدون تو کچھ کر سکتا تھا! اس کے برخلاف جب بندہ اپنی
طرف سے عرض کرتا ہے کہ آپ نے میری مدد فرمائی اور آپ نے احسان فرمایا کہ مجھ سے
یہ کام بن پڑا، تو جواب ملتا ہے کہ عمل تیرا ہے، تیرے ارادہ سے ہوا ہے اور تو نے یہ
یعنی کمالی ہے۔

اب غور کیجئے کہ کسب کا یہ ذوالوجہین اور برزخی درجہ اگر نہ رکھتے تو عبور کیسے
 اور تاؤبہ و اخلاص کے پرکھنے کی اس سے بہتر کسوٹی اور کیا ہو سکتی تھی۔ سبحان اللہ
 کیا لطف و کرم ہے اور کیا امتحانِ محبت و اطاعت ہے یہی وہ پاک حقائق ہیں جن
 کے چہرہ سے نبیاً علیہم الصلوٰۃ والسلام نے پردے اٹھاتے ہیں۔ یہ حکماء متفلسفین
 کے بس کا روگ نہ تھا۔ حق تعالیٰ کا شکر کہ اس نے نورِ نبوت کے فیض سے یہ باریک
 عقیدے اپنے منہ میں بندوں پر کھول دیئے۔

ناحمد لله الذي هدانا لهذا وما كنا لنهتدي لولا ان هدانا
 الله لقد جرات رحمت ربنا بالحق ولولا الله ما اهتدنا ولا تصدقنا
 ولا صلينا واخر دعوانا ان الحمد لله رب العالمين۔

قضا و قدر

(شیخ الحدیث حضرت مولانا محمد ادریس کاندھلوی رحمہ اللہ)

قضا و قدر حق ہے اور اس پر ایمان لانا فرض ہے اور ایمان بالقدر کے معنی یہ ہیں کہ اس بات کا یقین اور اعتقاد رکھے کہ اللہ تعالیٰ نے مخلوق کے پیدا کرنے سے پہلے ہی خیر اور شر کو اور ایمان اور کفر کو اور ہدایت اور ضلالت کو اور طاعت اور معصیت کو مقدر فرما دیا ہے اور اس کو لکھ دیا ہے۔ اب عالم میں جو کچھ ہو رہا ہے وہ سب اس کے ارادہ اور مشیت سے ہو رہا ہے اور جو کچھ ہو رہا ہے اس کو پہلے ہی سے علیٰ وجہ اکمال و التمام اس کا علم تھا۔ تقدیر کے معنی لغت میں اندازہ کرنے کے ہیں جو کام ارادہ اور اختیار سے کیا جاتا ہے اس کو سمجھ لیتے ہیں اور اس کا ایک اندازہ کر لیتے ہیں مثلاً اگر مکان بنانے کا ارادہ ہوتا ہے تو پہلے اس کا نقشہ تیار کر لیتے ہیں تاکہ مکان کی عمارت اس نقشہ کے مطابق بنائی جائے۔

اسی طرح سمجھو کہ حق جل شانہ نے جب اس کا رخاۂ دنیا کے بنانے کا ارادہ فرمایا تو بنانے سے پہلے اللہ تعالیٰ نے اپنی علم ازلی میں اس عالم کا نقشہ بنا لیا اور ابتدا سے انتہا تک ہر چیز کا اندازہ لگا لیا پس اس اندازہ خداوندی اور نقشہ پیمانی کا نام تقدیر ہے اور لغت میں بھی تقدیر کے معنی اندازہ کرنے کے ہیں اللہ تعالیٰ نے اپنے علم ازلی میں اندازہ کر لیا کہ فلاں وقت فلاں مکان میں

فلاں شئی اس طرح ہوگی اور فلاں شخص پیدا ہونے کے بعد فلاں وقت میں ایمان لائے گا اور فلاں شخص پیدا ہونے کے بعد فلاں وقت کفر کرے گا وغیرہ وغیرہ کما قال تعالیٰ قد جعل اللہ لکل شئی قدراً۔ پس اللہ تعالیٰ کا پیدائش عالم سے پہلے اپنے علم ازلی میں کائنات کا اندازہ بنانے کا نام تقدیر ہے اور پھر حق تعالیٰ کا اس کا رخاٹہ عالم کو اپنے نقشہ اور اندازہ کے مطابق بنانے اور پیدا کرنے کا نام قضاء ہے اور لغت میں قضاء کے معنی پیدا کرنے کے ہیں کما قال تعالیٰ فقضاهن سبع سنوت۔

پس اہل سنت و جماعت کا اجماعی عقیدہ یہ ہے کہ قضاء و قدر حق ہے اور کوئی ذرہ اس کی تقدیر سے باہر نہیں اور کسی کی مجال نہیں کہ اس کی قضاء و قدر کو کوئی ٹال سکے یا اس کو آگے یا پیچھے کر سکے وہ جس کو چاہے ہدایت دے اور جس کو چاہے گمراہ کرے اس سے کوئی باز پرس نہیں ہو سکتی۔ البتہ بندوں سے ان کے افعال پر باز پرس ہوگی اور طاعت اور محصیت پر جزا اور سزا ملے گی۔ پھر حال اللہ کی قضاء و قدر حق ہے اس میں غلطی اور خطا کا کوئی امکان نہیں۔ تعمیر مکان سے پہلے بندہ اپنے علم اور ارادہ کے مطابق نقشہ بناتا ہے۔ خدا تعالیٰ نے بھی پیدائش عالم سے پہلے اپنے علم ازلی میں اس علم کا نقشہ بنایا۔ لیکن خدا کے اور بندہ کے علم میں فرق ہے۔ وہ یہ کہ بندہ بسا اوقات کسی مانع کے وجہ سے اپنے علم اور اندازہ اور اپنے نقشہ کے مطابق بنانے پر قادر نہیں

ہوتا اس لئے بندہ کا علم اور اندازہ بسا اوقات غلط ہو جاتا ہے مگر خدا تعالیٰ جس کام کا ارادہ فرمائیں اسے کوئی روک نہیں سکتا اس لئے کہ اللہ کا علم اور اس کی تقدیر غلط نہیں ہو سکتی ہمیشہ واقع کے مطابق ہوگی اور اس کے ارادہ کو کوئی روک نہیں سکتا۔ نیز بندہ کا علم نہایت ناقص ہے۔ بہت سی چیزوں کا علم بندہ کو نقشہ بنانے کے بعد ہوتا ہے اس لئے بندہ کے علم اور اس کے نقشہ میں فرق ہو جاتا ہے اور باری تعالیٰ کا علم چونکہ محیط ہے اس لئے اس کے علم اور نقشہ میں فرق نہیں ہو سکتا۔ پس اللہ کی تقدیر حق ہے اور اس پر ایمان لانا فرض ہے۔ لیکن اپنے افعال اور اعمال کے عذر میں تقدیر کو پیش کرنا درست نہیں مثلاً کوئی شخص چوری کرے یا زنا کرے اور عذریہ کرے کہ میری تقدیر میں یوں ہی لکھا ہوا تھا تو یہ عذر اس کا صریح نہیں اور مواخذہ سے بچانے کے لئے کافی نہیں۔ بلے ٹنک اللہ نے ہر چیز کو مقدر کیا ہے مگر تجھے تقدیر کا کوئی علم نہیں۔ جس وقت تو نے چوری کا یا زنا کا ارتکاب کیا تو خواہش نفسانی کے بنا کر کیا تجھ کو اس وقت یہ معلوم نہ تھا کہ تیری تقدیر میں کیا لکھا ہوا ہے۔ یہ سب بہانہ ہے تجھے تقدیر کا کوئی علم نہیں یہ کام تو نے مجبور ہو کر نہیں کیا بلکہ بصد رضا و رغبت اور بصد مشقت و محنت اپنی پوری قدرت اور استطاعت خرچ کر کے کیا لہذا کسی کا یہ کہنا کہ بندہ تو مجبور ہے تقدیر کے خلاف کچھ نہیں کر سکتا بالکل دھوکہ اور فریب ہے، بندہ اللہ کے علم اور اس کی تقدیر سے مجبور نہیں ہو جاتا بندہ جو کچھ کرتا ہے وہ اپنے ارادہ اور اختیار سے کرتا ہے اگرچہ

وہ ارادہ اور اختیار بھی خدا ہی کی طرف سے بندہ کو ملا ہے لہذا بندہ اس فعل میں مختار ہے
مجبور نہیں رہا یہ امر کہ بندہ سے خلاف تقدیر کسی فعل کا سرزد ہونا محال اور ناممکن
کیوں ہے سواس کی یہ وجہ نہیں کہ بندہ مجبور ہے اور قدرت اور اختیار سے عاری
ہے بلکہ اس کی وجہ یہ ہے کہ اللہ کا علم اور اس کی خبر اور اس کی تقدیر میں غلطی کا
امکان نہیں اس لئے اس کے خلاف ہونا محال اور ناممکن ہے تقدیر تو اللہ کی
ایک حکایت اور خبر ہے اور علم معلوم کے تابع ہوتا ہے اور حکایت اور خبر حکی عنہ اور
واقع کے مطابق ہوتی ہے معلوم، علم کے تابع نہیں ہوتا اور واقعہ خبر اور حکایت کے
تابع نہیں ہوتا علم مجبوری کا سبب نہیں۔ اللہ تعالیٰ کو حسب طرح ہمارے افعال و اعمال
کا علم ہے اسی طرح حق تعالیٰ کو اپنے افعال کا بھی علم ہے مگر خدا تعالیٰ اس علم کی وجہ
سے کسی فعل میں مجبور نہیں اس طرح سمجھو کہ بندہ اللہ کے علم اور تقدیر سے مجبور نہیں ہو
جاتا اللہ کا علم اپنی جگہ پر ہے اور بندہ اپنی جگہ پر ہے دنیا میں بندہ کو کوئی مجبور نہیں
سمجھتا بندہ اگر مجبور ہوتا تو حکومت مجرموں کے لئے جیلخانہ نہ بناتی۔ خدا تعالیٰ
نے بندہ کو قدرت اور اختیار دیا ہے جس سے وہ اپنی دین اور دنیا کے کام کرتا ہے
لیکن بندہ اپنے اس اختیار میں مستقل نہیں جیسے بندہ اپنے وجود میں مستقل نہیں
اسی طرح بندہ اپنے اختیار میں مستقل نہیں جس طرح خدا کے عطا کردہ وجود سے موجود
کہلاتا ہے اور اس کی عطا کردہ آنکھ اور کان سے بینا اور شنوا کہلاتا ہے اسی طرح
خدا داد قدرت اور اختیار سے بندہ قادر اور مختار کہلاتا ہے۔ پس جس طرح بندہ کی

سمیع اور بصیر اختیار نہیں لیکن اس کا دیکھنا اور سنا اختیار ہے اسی طرح بندہ کا اختیار اختیار نہیں لیکن بندہ کا فعل اختیار ہے اس لئے اہل حق یہ کہتے ہیں کہ بندہ اپنی صفت اختیار میں مختار نہیں مگر اپنے افعال و اعمال میں مختار ہے۔ حق تعالیٰ کو بندہ کے افعال اور اس کے حرکات و سکنات کا خالق ماننے سے یہ لازم نہیں آتا کہ یہ حرکات بندہ کی قدرت اور اختیار سے خارج ہو جائیں اس لئے کہ اللہ تعالیٰ نے قدرت اور مقدر دونوں ہی کو پیدا کیا اور اختیار اور ذی اختیار دونوں کو بنایا قدرت بندہ کی ایک صفت ہے اور خدا تعالیٰ کی پیدا کی ہوئی ہے اور بندہ اور بندہ کی صفت قدرت سب خدا ہی کی پیدا کی ہے اور اسی کے قبضہ قدرت میں ہے اور بندہ جو خدا کی دی ہوئی صفت قدرت سے کوئی حرکت کرتا ہے تو وہ حرکت تمام عقلاً کے نزدیک اختیار ہے لہذا اختیاری نہیں عرض یہ کہ بندہ کی ذات اور اس کی کسی صفت اور کسی فعل کے ساتھ خدا کی قدرت اور اس کے ارادہ اور مشیت کے متعلق ہو جائیے بندہ مجبور نہیں ہو جاتا۔

آخر خدا تعالیٰ کی قدرت اور مشیت بندہ کے صفت وجود سے بھی متعلق ہے مگر اس تعلق کی وجہ سے بندہ معدوم نہیں ہو گیا۔ اسی طرح اللہ کی قدرت اور مشیت۔ بندہ کی قدرت اور اختیار کے ساتھ متعلق ہو جانے سے بندہ مجبور نہیں ہو جائے گا۔ بندہ بہر حال بندہ ہے اور خدا تعالیٰ کی مخلوق ہے اور مخلوق

کی ذات اور صفات کا خالق کے دائرہ قدرت و مشیت سے باہر نکلنا عقلاً محال اور ناممکن ہے۔ جن لوگوں کا یہ خیال ہے کہ بندہ فاعل مستقل ہے اور خود اپنے افعال کا خالق ہے اور ماضی اللہ خدا تعالیٰ کی قدرت اور مشیت کو بندہ کے افعال سے تعلق نہیں تو اس کا مطلب تو یہ ہوا کہ ایک مخلوق اپنے افعال و اعمال میں اپنے خالق کے دائرہ قدرت و مشیت سے باہر نکل سکتی ہے تمام امت بالاتفاق یہ کہتی ہے ما شاء اللہ کان وما لم یشاء لم یکن کہ جو اللہ نے چاہا وہ تو ہوا اور جو نہ چاہا وہ نہیں ہوا۔ معتزلہ بندہ کے افعال کو خدا کی مشیت سے مستثنیٰ سمجھتے ہیں۔ دلائل و لا حول ولا قوۃ الا باللہ العلیٰ العظیم۔

حمد اور بے دین لوگ احکام شریعت کو قضاء و قدر کے معارض سمجھتے ہیں اور شریعت کے احکام سے سبکدوش ہونے کے لئے قضاء و قدر سے استدلال کرتے ہیں اور طرح طرح کے شکوک مسلمانوں کے دلوں میں ڈالتے ہیں اس لئے چند حروف طلبان حق کی تشفی کے لئے لکھتے ہیں۔ و لا حول ولا قوۃ الا باللہ حق جل شانہ نے یہ کارخانہ ایک طرح پر نہیں پیدا فرمایا۔ قسم قسم کی چیزیں پیدا فرمائیں۔ صورت اور شکل بھی ہر ایک کی علیحدہ بنائی۔ ہر ایک میں استعداد بھی جدا گانہ رکھی۔ ایک ہی درخت کو لے لیجئے جس میں ہزاروں قسم کی لکڑی موجود ہے۔ بعض ان میں سے جلانے کے قابل ہے اور بعض تخت بنانے کے قابل ہے۔ اور کوئی چھت میں لگانے کے قابل اور کوئی بیت الخلاء کے قدیموں

میں لگانے کے قابل ہے۔ ایک ہی کان سے جو بے کے نکلے ہوئے دو ٹکڑے ہوتے ہیں۔ ایک سے آئینہ شاہی بناتے ہیں اور ایک سے چوپایوں کا نعل بناتے ہیں۔ یہ استعدادوں کا تفاوت اللہ کے ارادہ اور مشیت سے ہے۔ تمام عالم کے عقلاً اس پر متفق ہیں کہ کائنات کی استعدادیں اور صفیتیں اور کیفیتیں برابر اور یکساں نہیں اور اگر سب یکساں ہوتیں تو یہ رنگ برنگ کا کارخانہ تو نہ چلتا کوئی اور عالم ہوتا۔

ہر یکے ماہر کارے ساختند
میل اور درویش انداختند

اب رہا یہ امر کہ یہ استعدادوں میں اختلاف اور تفاوت کیوں ہے تو یہ عقیدہ آج تک تو کسی سے حل نہیں ہوا اور نہ حل ہوگا۔ کس نہ کشنود و کشاید حکمت ایں معنارا

مسلمان یہ کہتا ہے کہ یہ سب اس عظیم و حکیم کی حکمتیں ہیں۔ اور دہریے (بے دین) یہ کہتا ہے کہ یہ استعدادوں کا تفاوت اندھے اور پیرے مادہ اور اس کی حرکتوں کا اقتضا ہے (یہ محض دعویٰ ہے جس پر کوئی دلیل نہیں اور اگر ہے تو لائے اور دکھائے)

پس جس طرح حق تعالیٰ نے شجر اور حجر کو اپنی قدرت اور حکمت سے ایک قسم کا نہیں پیدا کیا بلکہ ہر ایک میں نئی استعداد پیدا کی۔ کسی میں اچھی استعداد

پیدا کی اور کسی میں بری استعداد۔ اسی طرح اللہ تعالیٰ نے تمام بندوں کو یکساں اور برابر نہیں پیدا کیا کہ سب کی استعداد برابر ہوتی۔ کسی کو عاقل اور ذکی بنایا اور کسی کو غبی اور بے عقل بنایا۔ کسی میں قبولِ حق کی استعداد پیدا کی اور کسی میں قبولِ شرکی استعداد رکھی۔ کسی کے دل کو آئینہ کی طرح صاف و شفاف بنا دیا کہ آفتاب کے عکس کو قبول کر سکے اور کسی کے دل کو کالے توڑے کی طرح بنا دیا اسی طرح کسی کے دل کو اپنے انوار و تجلیات کا شہ نشین بنا لیا اور کسی کو اپنے مطبخِ جہنم کے لئے ایندھن بنا لیا۔ کما قال تعالیٰ ولقد ذرانا لجهنم کشیرا من الجن والانس سے

درکار خانہ عشق از کفر ناگزیر است

دوزخ کرا بسوزد گر بولہب نباشد

اور کسی کی مجال نہیں کہ خداوند ذوالجلال سے کوئی یہ سوال کر سکے کہ

آپ نے اس چیز کو ایسا اور اس چیز کو ایسا کیوں پیدا کیا۔ لایسئل عما یفعل وہم یسئلون۔

ایک مشبہہ اور اس کا ازالہ

مشبہہ یہ ہے کہ بندوں کے اقوال اور افعال کا دار و مدار استعدادوں پر

ہے اور وہ سب انہی ہیں اور آدمیوں کی طاقت سے باہر ہیں۔ لہذا کافروں پر

الزام کیا۔ اور کیا وہ فی الحقیقت مجبور اور بے اختیار ہیں۔

ازالہ

حق تعالیٰ شانہ نے مخلوقات کو دو قسم پر پیدا کیا ہے۔ ایک قسم تو وہ ہے کہ جسم میں اللہ تعالیٰ نے علم اور ارادہ کی صفت ہی نہیں رکھی جیسے درخت اور پتھر، اس نوع سے نہ کوئی خطاب ہے اور نہ اس پر کسی قسم کا عتاب ہے اور نہ مواخذہ ہے اور نہ ثواب اور عقاب ہے اور تیسری قسم وہ ہے جس میں اللہ تعالیٰ نے یہ دونوں صفتیں (علم اور ارادہ) امانت رکھی ہیں جیسے جنات اور انسان۔ ان کو اللہ تعالیٰ نے علم بھی دیا فہم بھی، قدرت اور اختیار بھی دیا۔ اعضاء اور جوارح بھی دیئے جان بوجھ کر اپنی اختیار سے افعال کرتے ہیں اور ان افعال کو اپنی طرف منسوب کرتے ہیں۔ مثلاً یہ کہتے ہیں کہ یہ افعال ہم نے اپنے ہاتھوں اور پیروں سے کئے ہیں اور میں نے یہ کہا اور میں نے یہ کیا اور اس کا اقرار کرتے ہیں کہ یہ افعال ہمارے ارادہ اور اختیار سے صادر ہوتے ہیں اور دنیا میں جو کچھ ان افعال پر جزا و سزا مرتب ہوتی ہے اس کو قبول کرتے ہیں لیکن جب آخری جزا و سزا کا ذکر آتا ہے تو یہ کہنے لگتے ہیں کہ ہم مجبور ہیں اور یہ نہیں سمجھتے کہ اللہ تعالیٰ نے ان میں علم اور ارادہ اور اختیار کی جو صفت پیدا کی ہے وہ اسی لئے پیدا کی ہے کہ وہ احکام خداوندی کے مکلف اور مخاطب بن سکیں اور اطاعت

اور محصیت پر جزاء اور سزا مرتب ہو سکے اور جس طرح شاہان دینا محض
 قابلیت پر کوئی انعام یا سزا نہیں دیتے اسی طرح حق تعالیٰ محض استعداد پر جتا و
 سزا نہیں دیتے جب تک عمل خیر و شر ظہور میں نہ آجائے۔

محض شجاعت اور بہادری پر انعام نہیں ملتا جب تک کسی میدان میں
 بہادری نہ دکھائے۔ اسی طرح محض استعداد پر ثواب اور عقاب نہیں ملتا،
 جب تک کوئی طاعت اور محصیت ظہور میں نہ آئے۔

بَلَاغَاتُ

إِنَّا جَاءَكَ شَيْءٌ مِّنْ خَلْقِنَا بِقَدْرِهِ

مسئله تقدیر

از

افاضا

حکیم الاسلام حضرت مولانا قاری محمد طیب صاحب
(مفتی دارالعلوم دیوبند)



ناشر

ادارہ اسلامیات، ۱۹، انارکلی لاہور

بِسْمِ اللَّهِ الرَّحْمَنِ الرَّحِيمِ

مسئلہ تقدیر

الحمد لله وكفى وسلام على عباده الذي اصطفى

آقا بعد مسئلہ جبر و اختیار یا مسئلہ تقدیر مذاہب عالم کا پیچیدہ ترین مسئلہ ہے جو مذہبی دنیا کے لئے ہمیشہ الجھنوں اور صد ہا فکری مشکلات کا سبب بنتا رہا ہے مگر نہ اس لئے کہ اس کے ذریعہ خدا سے برحق کو قادر مطلق - مختار کل - اننا العلم اور حکیم عادل تسلیم کیا گیا ہے کہ خداوند عالم کے موصوفہ بجمیع الکمالات ہونے میں جن میں یہ مذکورہ کمالات بھی شامل ہیں کوئی پیچیدگی نہیں۔ خدا کے معنی ہی یہ ہیں کہ وہ مختار ہو مجبور نہ ہو۔ علیم ہو لاعلم نہ ہو۔ مقدر ہو بے قدر اور بے اندازہ کوئی کام نہ فرمائے۔ قادر ہو عاجز نہ ہو، عادل ہو ظلم سے ملوث اور متہم نہ ہو وغیرہ وغیرہ۔ پھر اس مسئلہ کی پیچیدگی اس بناء پر بھی کہ مخلوق اپنی جہت اور ذاتی اصلیت کے لحاظ سے مجبور محض، بے اختیار، بے قدرت، لاعلم اور بے بس ہے، خواہ وہ انسان ہو۔ یا غیر انسان کہ مخلوق کے معنی ہی محتاجگی اور بے بسی کے ہیں جس کے ہاتھ میں خود اپنی ہستی تک بھی نہ ہو وہ ہستی کے آثار و کمالات کا مالک اور ان پر قابو یافتہ کیا ہو سکتا ہے؟

عرض مسئلہ میں پیچیدگی نہ تھا کلمات خداوندی کے سبب سے ہے کہ
 تنہا تقاضا مخلوق کے سبب سے کہ ان دونوں کے بیرونوں احکام الگ الگ
 کھلے ہوئے ہیں جن میں کوئی ادنیٰ پیچیدگی نہیں۔

پیچیدگی درحقیقت بندہ اور خدا کے درمیانی رابطہ اور باہمی نسبت
 سے پیدا ہوتی ہے کہ بندے کے تقاضا کا خدا کے کلمات سے جوڑ کیسے لگے ؟
 بندے کی محتاجگی اور مجبوری خدا کے حکیم کے غناء و اختیار مطلق سے مربوط کیسے
 ہو؟ اور خدا کے برحق کے مختار مطلق اور مستقل بالاختیار ہونے کی نسبت سے
 بندے میں اختیار و جبر کا کونسا پہلو تسلیم کیا جائے؟ کہ جس سے بندہ کی تکلیف شرعی
 اور سلسلہ مجازاۃ کی معقولیت بھی اپنی جگہ قائم رہے اور خدا کے عراسمہ کی تزیین
 تقدیس بھی اپنی جگہ بے غبار رہے۔ آیا خدا کی طرح بندے میں بھی اختیار مستقل
 کر جبر کی اس سے نفی کر دی جائے یا جبر محض مان کر اختیار کو اس سے منہی کر دیا
 جائے؟ یا جبر و اختیار دونوں بیک دم اس میں مان لئے جائیں؟ یا دونوں کی اس
 سے نفی کر دی جائے؟ کوئی بھی صورت اختیار کی جائے پیچیدگی سے خالی نہیں۔
 اگر بندے کو مستقل بالاختیار مانا جائے تو علاوہ خدا کی برابری کے،
 بارگاہ خداوندی اس بندہ کے اختیاری افعال کی حد تک مجبور ٹھہر جاتی ہے، اگر
 اسے اینٹ پتھر کی طرح مجبور محض اور بے اختیار تسلیم کیا جائے تو تکلیف شرعی اور سزا
 جزا کی حد تک جناب خداوندی میں ظلم عبث اور سلفہ وغیرہ لازم آتا ہے اگر اسے

جبر و خست یار دونوں کا حامل مان لیا جائے تو بظاہر یہ اجتماع ضدین ہے جو سادے محالہ کی جڑ ہے۔ اور اگر دونوں اس سے منفی کر دیئے جاویں تو یہ ارتفاع نقیضین ہے جو محال ہونے میں اُس سے کچھ کم نہیں غرض کوئی پہلو بھی اختیار کیا جائے ضد یا الجھنوں اور پیچیدگیوں سے خالی نہیں۔ پس مسئلہ کا الجھاؤ نہ تھا ذات خداوندی کے لحاظ سے ہے نہ تھا مخلوق کی ذات اصیلت کے لحاظ سے ہے۔ بلکہ بندہ اور خدا کی درمیانی نسبت اور نسبت کی باریکی اور نزاکت سے پیدا ہوتا ہے۔ پھر اس پیچیدہ مسئلہ میں جو بھی حقیقت کی طرف زیادہ جھکتا گیا ہے اسی قدر اسے مقام کی نزاکت و لطافت کے سبب نظری اور فکری مشکلات کا سامنا کرنا پڑا ہے اور وہ زیادہ سے زیادہ ہدف ملامت اور آماجگاہِ شکوک و شبہات بنتا رہا ہے۔

جبریتہ نے تو یہ کہہ کر جان چھڑالی کہ خدا ممتار مطلق اور بندہ مجبور

مخض ہے اور وہ اپنے نزدیک اجتماع نقیضین اور ارتفاع نقیضین سے بچ کر تنزیہ و تقدیس الہی کے میدان میں گویا سب سے بازی لے گئے۔ کیونکہ انہوں نے بندہ کے بارہ میں ایک کھلی ہوئی سمت خست یار کر لی جو اپنی متقابل سمت سے پہاں دم نہیں یعنی نقص و عیب کی سمت جو مجبوری و بے بسی تھی اور بندے کے لئے ہر آئینہ نما اور تھی اور خدا کے لئے دوسری سمت تسلیم کر لی جو اُس کے شایان شان تھی یعنی اختیار مطلق اور قدرت کاملہ جو بظاہر بہت ہی خوش آئند ہے۔

قدریتہ نے یہ کہہ کر چھپا چھڑا لیا کہ بندہ اپنے اختیاری افعال کی حد

تک مستقل بالاختیار ہے جس میں کئی قسم کے جبر کا شاہد نہیں بلکہ وہ اپنے افعال کا خالق بھی
 خود ہی ہے۔ وہ بظاہر خدا کی تنزیہ و تقدیس سے فارغ ہو گئے کہ بندہ کے
 بُرے بھلے کی کوئی ذمہ داری خدا نے حمل مجددہ پر نہیں ڈالی اور اس کی شانِ مدد
 کو گویا بے غبار کر دیا، اور تکلیف شرعی اور سزا و جزا کو یا سب ہی اپنی اپنی جگہ
 استوار ہو گئی یعنی اس فرقہ نے تقیضین کے اجتماع و ارتضاع سے بچ کر گویا ایک
 ایسی بندگی کر دی کہ خدا اور بندہ کے اختیار کے دائرہ اپنے منصب اور مقام
 کے لحاظ سے الگ الگ ہو گئے اور معاملہ یک رخ ہو گیا جس سے پیچیدگی ختم ہو گئی
سوفسطائیہ نے یہ کہہ کر جان بچالی کہ ان واعیان کا کوئی حقیقی
 وجود ہی نہیں کہ ان میں سے کسی کے جبر و اختیار کی بحث آئے یہ عالم ہی کل کا کل ذہنی
 و عینی اور خیالی ہے تاہنا اختیار و جبر چہ رسد؟ گویا بندہ اور ساری مخلوق سرے سے
 موجود ہی نہیں کہ اُس کے جبر و اختیار کے نظریات قائم ہوں بلکہ وجود کا حصہ اور
 کمالات وجود کا ہر گوشہ صرف ذاتِ خداوندی کے ساتھ مختص ہے اور اس کے
 سوا وجود کا کسی نوعیت سے بھی کہیں نام و نشان نہیں۔ لہذا یہ فرقہ بھی اپنے نزدیک
 آسانی سے ایک طرف جا کھڑا ہوا، اور اس نے اس پیچیدہ مسئلہ سے متعلق شکوک
 شبہات کا حل اس طرح سے کیا کہ مرکز شکوک و شبہات ہی کو ختم کر دیا جس سے
 بحث و الزام کی نوبت آئی۔ پھر حالِ خدا کے مختار اور بیخ کمالات ہونے میں ہی کسی
 کو شک نہ تھا کہ مسئلہ میں پیچیدگی پیدا ہوتی۔ ادھر بندہ کی اصلیت اور جبلت

کے اعتبار سے اس کے مجبور و بے بس اور تبع و ناقص و منور ہونے میں بھی کسی کو کلام نہ تھا کہ انھیں پیدا ہوتی۔ انھیں بندہ اور خدا کے صفات میں ربط و نسبت قائم کر کے اس کی کیفیت اور نوعیت بتلانے میں تضحی، سوان فرقوں نے اس مقام ہی کو ترک کر دیا کہ متصنوم پہلوؤں کو جوڑنے اور جمع کرنے کی مشکلات ان کے سر پر نہیں سو فسطائی نے بندہ کی ذات ہی سے انکار کر دیا۔ جبریت نے ذات مان کر اس کی مثبت صفات سے انکار کر دیا! اور قدریت نے یہ صفات مان کر صفات آلہیہ کے ساتھ ان کے حقیقی ربط سے انکار کر دیا بلکہ تقسیم جاری کر کے دونوں میں کھلی ہوئی علیحدگی کر دی۔ پس وہ جھپیدگی جبران متصنوم پہلوؤں کو ملانے اور ان کا دریائی معادل نقطہ دریا کرنے میں پیش آتی ان میں سے کسی کے سر بھی نہ چری کیونکہ مشکل نہ افراط میں نہ تفریط میں مشکل صرف خدا عندال قائم رکھنے میں ہے اور اسی کو انہوں نے برملا چھوڑنے کا اعانہ کر دیا۔ اس لئے وہ قہر دریا سے بھل کر ایک ایک کنارے جا کھڑے ہوئے جہاں نہ موجوں کے تھپیر سے ٹھٹھے نہ طوفان کے توج۔

لیکن سخت ترین مشکلات ہیں اہل السنۃ و الجماعتہ گھر گئے جو عین قہر میں شناوری کرتے ہوئے بندہ کے جبر و اختیار میں سے کوئی پہلو بھی ہاتھ سے دینا نہیں چاہتے اور ساتھ ہی خدا سے عزائم کو مختار مطلق اور جبر سے کلیتہً بری بھی مانتے ہیں۔ ساتھ ہی وہ بندہ اور خدا میں قدرت و اختیار کی تقسیم اور وحدندی کے بھی قائل نہیں کہ ایک خاص حد تک تو قدرت اختیار بندہ میں ہو اور باقی خدا میں۔ بلکہ خدا

کو کلیتہً مختار مطلق بھی جانتے ہیں اور پھر بھی اس مجبور بندہ کے مختار ہونے سے
 منکر نہیں۔ گویا بندہ کو ایک وقت مختار بھی کہتے ہیں اور مجبور بھی۔ مگر اس مبیانی
 انداز سے کہ نہ اسے مختار مطلق جانتے ہیں نہ مجبور محض یعنی اسے مختار مان کر
 نہ بجز نقد پر سے پالیسنہ بھی کہتے ہیں اور مجبور کہہ کر اسے اینٹ پتھر کی طرح مضطر
 بھی تسلیم نہیں کرتے۔ پھر بندہ کو اگر مجبور کہتے ہیں تو ساتھ ہی اس کے خدا کو قسم
 کے ظلم و تعدی اور سہ و عیث سے بری اور مسترد بھی جانتے ہیں اور بندہ کو
 مختار کہتے ہیں تو خدا کے اختیار مطلق میں ملتی برابرگی تسلیم نہیں کرتے۔

غرض اس مسئلہ کے ہر متضاد اور متضادم پہلو کو ایک دوسرے کے ساتھ
 جوڑنے کی فکر میں ہیں منتی کہ وہ اس مسئلہ سے متعلق عقیدہ کے مرحلہ پر بھی اسی
 تضاد سامانی سے خالی نہیں رہے۔ وہ ایک طرف تو اس مسئلہ نقد پر پر اسی مذکورہ
 نوعیت سے ایمان لانا ضروری اور اُسے اس الایمان سمجھتے ہیں اور دوسری طرف
 اس میں خوض کرنا اور گھرا جانا بھی ممنوع قرار دیتے ہیں۔ غرض عقیدہ و فکر دونوں
 کے لحاظ سے ایک ایسا پروجیکٹ راستہ اختیار کر رہے ہیں۔ جس میں مختلف جمہوں
 سے متضادم اجزاء جمع ہیں اور اس انداز سے کہ گویا یہ طبقہ اجتماع نقیضین کا بھی
 قائل ہے اور ان نقیضین کا بھی ظاہر ہے کہ یہ بین بین صورت کو یادہ نون
 پٹھون کا تھو دھرنایا ہی در حقیقت سماہی پیچیدگیوں کا خیر مقدم کرنا اور قسم
 کے تعارض و مناقض کا مواد قرار ہم کر لینا ہے۔

لیکن یہ سب کچھ انہوں نے اس لئے گوارا کیا کہ وہ مسئلہ کو سطحی اور سرسری طور پر دنیا کے سامنے لانا نہیں چاہتے بلکہ اس کی اصل حقیقت اور گہری بنیادوں کو کھودنا چاہتے ہیں وہ حادث اور قدیم کی ذوات کا الگ الگ حکم بنانا نہیں چاہتے بلکہ ان کا اصل ربط دنیا کے آگے رکھ کر درمیانی حکم واضح کرنا چاہتے ہیں کیونکہ جب بھی حادث کو قدیم کے ساتھ جوڑا جائے گا تو صدیقین میں کسی ایک جانب پر قناعت کر لینے یا دونوں کو ایک دوسرے سے قطع کر کے درمیان میں حد فاصل قائم کر دینے سے درمیانی حکم بھی واضح نہیں ہو سکتا۔ ظاہر ہے کہ اگر بندہ کو خدا سے الگ کر کے دیکھا جائیگا تو بلاشبہ الوہیت کی جانب کمال محض نکلے گا اور عبدیت کی جانب نقص محض اور اس میں نہ کوئی پیچیدگی ہے نہ اشکال کہ دو متضاد جانوں کو الگ الگ رکھ کر ہر ایک کا واقعی حصہ اس کے لئے تسلیم کر لینا ہے لیکن یہ اکبر حکم مشائخ تقدیر کا موضوع نہیں۔ ہاں جب حادث و قدیم۔ واجب و ممکن اور عبد و معبود میں اس کمال و نقصان کے ربط باہمی کا شہتہ تلاش کیا جائے گا جس سے ان کا درمیانی حکم معلوم ہو تو کیسے ممکن ہے کہ کوئی درمیانی اور ماہینی نسبت نہ پیدا ہو اور ظاہر ہے کہ یہ ہر ایک نسبت اور اس نسبت کے معتدل حکم پر بحث کرنا ہی ساری پیچیدگیوں اور فکری مشکلات کی جڑ ہے مگر یہی حسن اتفاق سے مشائخ تقدیر کا موضوع بھی ہے سو اہل سنت والجماعت نے تو بحث کا حقیقی نقطہ ہاتھ سے نہ چھوڑا۔ لیکن جبر یا تقدیر وغیرہ کے اصل

مرکز بحث سے دور جا پڑے، اور وحقیقت انہوں نے اصل مسئلہ کے موضوع کو چھوڑا ہی نہیں۔ اس لئے نہ وہ مسئلہ کی تفتیح کر سکے اور نہ ہی اصل مسئلہ کا حکم و اشکاف کر سکے ہیں۔

مزید غور کیا جائے تو جبر پر اپنے اس افراط و تفریط اور نقطہ اعتدال کو چھوڑ دینے کی بدولت نہ صرف یہی کہ نفس مسئلہ کے اثبات و تحقیق ہی سے محروم رہ گئے بلکہ ان کے اصول پر اسلام کے تمام بنیادی اصول اور عقائد مثل وجود و صانع توحید باری تخلیق علم، تدبیر کائنات، ربوبیت خلافتِ حق تعالیٰ کی نفس وجودِ خلاق سب ہی کا کارخانہ درہم برہم ہو جاتا ہے یعنی ان تمام خلائق کی نفی ہو کر وجود کا سلسلہ ہی باقی نہیں رہتا بلکہ عدم ہی عدم کی ظلمت ساری کائنات پر چھائی ہوئی رہ جاتی ہے۔ گویا ان فرقوں کے اصول پر عالم بننے ہی نہیں پاتا کہ اس میں تدبیر و تصرف اور وحدانیتِ حق کا تصور بھی قائم ہو۔

کیونکہ مثلاً جبر نے جب بندے سے اختیار و قدرت اور ارادہ و مشیت کی نفی کر کے اسے اینٹ پتھر اور غیر ذمی ارادہ مخلوق کی مانند تسلیم کر لیا اور اختیار و قدرت کلینتہ اس میں خدا کا ماننا گویا صفاتِ خالق کو سامنے رکھ کر صفاتِ بندے سے انکار کر دیا تو قدرتی طور پر بندے سے سرزد شدہ افعال خود بندہ کے نہیں کہلائے جا سکیں گے بلکہ انہیں افعالِ حق کہنے کے سوا چارہ کار نہ ہوگا، خواہ وہ کسی قسم کا بھی فعل ہو اور اس کے کسی بھی عضو سے سرزد ہو۔

چنانچہ شوق کی رفتار چاند کی گردش، ہواؤں کی حرکت پتھروں کی جنبش
 نیز تمام ان اشیاء کے افعال جو ذی ارادہ نہیں ہیں افعال حق ہی کہے جاتے اور
 انہیں قدرتی افعال کہہ کر قدرت الہیہ ہی کی طرف منسوب کیا جاتا ہے اس طرح
 جبکہ انسان بھی ان ہی اشیاء کی مانند ہے اختیار اور مجبور محض ٹھہراتا اس کے
 تمام حرکات و سکنات اور لاکھوں افعال بھی خود اس کے نہیں ہوں گے بلکہ حق
 تعالیٰ کے۔ گویا جو کچھ وہ کرے گا درحقیقت وہ نہیں کرے گا بلکہ خدا کرے گا وہ
 جب دیکھے گا تو وہ نہیں بلکہ خدا دیکھے گا۔ وہ جب سنے گا تو وہ نہیں بلکہ خدا سنے گا
 وہ عنیم نہیں بلکہ خدا علیم ہوگا۔ وہ حکیم نہیں بلکہ خدا حکیم ہوگا اور چونکہ یہ سب
 آثار وجود ہیں تو خدا صد یہ ہے کہ بندہ اگر موجود ہے تو درحقیقت وہ موجود نہیں
 بلکہ خدا موجود ہے پس یہ ساری بحث و تحقیق وعدۃ الوجود اور کثرت موجودات
 کی نفی پر آگے متوجہ ہوگی جس کو بعض جہلام صوفیاء کی اصطلاح میں ہمدوست کہتے
 ہیں۔ اس کا حاصل کثرت موجودات اور اعیان ثابت کا برہان انکار اور ساری
 کثرتوں کو ایک فرضی اور وہمی کارخانہ باور کر لینا کل آنا ہے اور ثابت ہو جاتا ہے
 کہ گویا اس کائنات میں ہر چیز موجود ہو کر کسی کالعدم اور معدوم ہی ہے جبکہ اس
 میں آثار وجود کا کوئی پتہ نشان نہ ہو یعنی موجود صرف ذات واحد ہے اور کوئی نہیں
 اس کا نتیجہ اصطلاحی الفاظ میں یہ ہے کہ دائرہ وجود میں وجود کی صرف ایک ہی نوع
 رہ جائے جسے واجب الوجود کہتے ہیں اور ممکن الوجود کا کوئی پتہ نشان ہی نہیں

بلکہ وہ ہمیشہ کے لئے معدوم محض ہو کر رہ جائے۔ اور اگر وہ موجود بھی ہو تو فرضی اور وہی کہلانے جس کے واقعی وجود اور آثار وجود کی کوئی شبہ ہی نہ ہو اس لئے قطعی طور پر وجود کی نسبت سے صرف وہی نوعیں رہ جاتی ہیں۔ ایک واجب الوجود اور ایک متمنع الوجود (خواہ اس کا اتساع عقلی ہو یا عادی، اور واقعی) گویا ممکن کی نوع ہی درمیان سے نکل جاتی ہے۔

اب ظاہر ہے کہ ایجاد خداوندی یا فیضان وجود جسے تخلیق کہتے ہیں متمنع اور محال پر تو ہو ہی نہیں سکتی کہ اس میں قبول وجود کی صلاحیت ہی نہیں ممکن ہی پر ہو سکتی تھی وہ معنی متمنع ہو گیا جس پر آثار وجود اور آثار زندگی ظاہر ہی نہیں ہو سکتے، انوار ایجاد واقع کس پر ہو، اور تخلیق کس چیز کی عمل میں آئے؟ نیز ایجاد کے بعد ابقاء خداوندی یعنی تدبیر و تصرف اور ربوبیت، وغیرہ تمام وہ عبادت حق جن کا تعلق مخلوق سے تھا، آخر کس پر واقع ہوں اور کہاں اپنی تخلیقیت دکھائیں۔ جبکہ ذات کے سوا کسی غیر کا پتہ ہی نہیں کہ وہ ان صفات و افعال کا محل ضرور اور مظہر بن سکے پس ایجاد و ابقاء کی تمام صفات معاذ اللہ معطل اور بے کار ثابت ہوتیں اور تعطل اگر عدم نہیں تو کامل عدم ضرور ہے یا بالفاظ دیگر افعال باری کا عدم ہے جو انتہائی نقص ہے اور جبکہ یہ تمام فعلی کمالات، صفات وجود کے آثار تھے جو ذات حق سے منفی ہو گئے تو بالمشبہ وجود خداوندی ان کی نفی سے نکلے۔

ٹھہرا اور خدا کی بے عیب ذات کفنتے ہی کمالات مثل ظہور صفات اور افعال سے
 کوری رہ گئی جن پر محدودیت کا کارخانہ قائم تھا، اور ظاہر ہے کہ نقص صفات اور
 افعال کے ساتھ خدائی جمع نہیں ہو سکتی تو یقیناً ایسی ناقص ذات کو خدا نہیں
 کہہ سکتے۔ نتیجہ یہ نکلا کہ نہ مخلوق رہی نہ خالق۔

غور کیجئے کہ جب یہ کہ صفات عبد ارادہ و اختیار وغیرہ کے انکار نے
 کہاں لاکر چھوڑا، اگر انہوں نے بندہ کے اختیار و قدرت کا انکار کیا تھا تو انجام کار
 خدا کی صفات، افعال، ایجاد، تزیین اور قیومت و تدبیر وغیرہ سے بھی ہاتھ دھونا پڑا
 اور اس صورت حال سے وہ بادل نخواستہ ہی سہی، مگر اپنی مرضی کی خلاف صفات
 حق کو بے کار اور کالعدم کہنے کے مدعی بن گئے۔ پس یکس قدم حیرتناک نتیجہ ہے کہ
 جبر یہ چلے تو تھے مسئلہ تقدیر کی راہ سے خالق و مخلوق کا باہمی رشتہ بنا کر خالق
 کی تمیز بہت کے لئے اور آتر سے خالق و مخلوق کے گویا مزاج انکار پر مخلوق
 تو یوں نہ رہی کہ صفت خلق اور فیضان وجود ہی ندارد ہو گیا اور خالق یوں نہ رہا
 کہ اس کا وجود ظہور ناقص ٹھہر گیا اور ناقص خدا بہر نہیں سکتا۔ تو نتیجہ یہ نکلا کہ مخلوق بھی
 ندارد اور خالق بھی ندارد۔ لَعُوذُ بِاللّٰهِ مِنْ ذٰلِكَ الْمَخْرَاقَاتِ۔

اور ظاہر ہے کہ جب ماہی نسبت کے اطراف ہی کا وجود نہ رہا نہ
 ممکن رہا جو وجود اور صفات وجود قبول کرے اور نہ واجب رہا جو اپنے افعال سے
 وجود اور کمالات وجود بخشے تو درمیانی نسبت کا وجود کیسے رہ سکتا تھا کہ وہ توان

دو اطراف کے تابع تھا۔ اور جب خالق و مخلوق میں نسبت ہی قائم نہ ہوتی، تو کیفیت نسبتیہ اور حکم نسبت کا تو ذکر ہی کیا ہو سکتا ہے؟ پس اثبات مسئلہ کا یہ کس قدر عجیب و غریب اور انوکھا انداز ہے کہ نہ مسئلہ باقی رہے نہ مسئلہ کا موضوع نہ طرفین رہیں نہ نسبت طرفین۔ نہ حکم رہے نہ کیفیت حکم۔ اور پھر بھی جبر یہ اس پر ظنن ہو کر بچھ رہیں کہ مسئلہ ثابت ہو گیا اور ہم اثبات تقدیر سے تشریح خالق کا حق ادا کر چکے ہیں۔ بہر حال جبر یہ کے اصول پر مسئلہ تقدیر کا حاصل و حسن میں انہوں نے صفات خالق پر نظر کر کے بندہ کی تمام مثبت صفات سے جو اس میں وجود آجانے سے پیدا ہوتی ہیں قطع نظر کر لی اور اس طرح کمال کار وہ صالح کی صفات و افعال سے بھی انکاری ہو گئے، کارخانہ خلق و امر و نونوں کا تعلق نکلتا ہے جس کے معنی یہ ہوتے ہیں کہ گویا یہ سارا کا سارا عالم ابھی تک بدستور اپنے عدم سابق ہی میں پڑا ہوا ہے جس میں ظہور و وجود کی کوئی بود و نمود ہے ہی نہیں ایسی نتیجہ پر پہنچ کر جبر یہ اور سوسنسطا یہ ایک ہی مرحلہ پر آگئے اور فرہ یہ نکلا کہ یہ فرقے چلے تو نئے مسئلہ تقدیر کو ثابت کرنے (اور خالق و مخلوق کی درمیانی نسبت کھولنے) اور آگے مسئلہ کے صریح انکار بلکہ واثرہ وجود میں خالق و مخلوق دونوں کی نفی پر اور اس لئے وہ خالق و مخلوق کی درمیانی نسبت کھولنے کا سوال بدستور باقی رہا۔

ادھر تقدیر نے اس کا ٹھیک ٹھیک رد عمل کرتے ہوئے اس سلسلہ میں محض صفاتِ عبد کو سامنے رکھا اور صفاتِ معبود سے صرف نظر کر لیا۔ یعنی بندہ کے

اختیار و قدرت، ارادہ و مشیت اور فعل و عمل کو اس درجہ میں مستقل اور آزاد بنا لیا کہ اس میں خدا کے ارادہ و قدرت اور اختیار و فعل کو دخل ہی نہیں۔ حتیٰ کہ بعض عالی قدریہ کے نزدیک خدا کو بندہ کے افعال کا علم بھی ان کے ہونے سے پیشتر نہیں ہوتا، گویا بندہ کے استعمال اختیار کی حد تک نہ خدا میں ارادہ ہے نہ قدرت، نہ اختیار ہے نہ مشیت حتیٰ کہ نہ سابق علم ہے نہ خبر پس جبرینے تو منہ تغدیر کے متعلقہ صفات خالق ارادہ، علم، قدرت، اختیار وغیرہ کو خدا سے وابستہ کر کے بندے کو ان سے کورمان لیا تھا، اور قدریہ نے ان صفات کو بندہ سے مستقلاً وابستہ کر کے خدا کو ان سے خالی مان لیا، غور کرو تو اس کا نتیجہ بھی وہی عدم محض اور تعطل خالص یا انکار مخلوق و خالق بھگتا ہے جو جبریہ کا انجام ہوا تھا۔ کیونکہ سب جانتے ہیں کہ بندہ منہ بھر میں سینکڑوں اچھے برے افعال اور حرکات و سکنات مختلف اندازوں سے کر گزرتا ہے جس کے عمر بھر کے افعال و حرکات کی گنتی ناممکن ہے۔ پھر انسانوں کے یہ افعال کچھ لازمی ہیں جو اس کی ذات اور ذاتی احوال پر محتمم ہو جاتے ہیں اور کچھ متعدی ہیں جن میں وہ دوسری اشیاء کا منہ بھر بنا رہا ہے۔ ظاہر ہے کہ ان اشیاء عالم میں جو اس کے افعال کا مفعول بنتی ہیں یعنی اس کے زیرِ فتنہ و تصرف آتی ہیں زمین سے لے کر آسمان تک ساری ہی مخلوقات داخل ہے۔ جمادات ہوں یا نباتات، حیوانات ہوں یا انسانات۔ عنصریات ہوں یا فلکیات، ادویات ہوں

یا رُو حانیات جسمانیات ہوں یا مجردات۔ غرض زمین کے ذروں سے لے کر
 آسمان کے ستاروں تک ساری کائنات پر انسان کے تسخیر و تصرف کا جال
 پھیلا ہوا ہے جس سے عالم کا کوئی گوشہ چھوٹا ہوا نہیں۔ ظاہر ہے کہ سارے
 انسانوں کے یہ سارے افعال جو سارے ہی عالموں میں پھیلے ہوئے ہیں اور قبول
 قدر یہ انسانوں کی ایسی مخلوقات ہیں جن کی ایجاد و تخلیق میں خدا کا دخل تو کیا
 ہوتا ان پر اس کا نہ زور چل سکتا ہے اور نہ ہی اسے ان کی پیدائش سے پہچان
 کا علم ہی ہوتا ہے یعنی انسان کو تو کم از کم اُن کی تخلیق کا ارادہ کرتے وقت علم ہو جاتا
 ہے کہ اسے کیا پیدا کرنا ہے مگر خدا کو یہ بھی نہیں ہوتا جب تک کہ پیدا نہ ہو چکیں۔
 اس صورت میں اول تو شاید انسانی مخلوقات کا عدد خدا کی مخلوقات سے
 بھی زیادہ ہو جائے کیونکہ اعیان کی نسبت بلاشبہ اُن کے افعال کروڑوں
 گنا زیادہ ہیں اور ان میں بھی انسان کے جس کے افعال کا تعلق تمام اعیان کائنات
 سے ہے پس خدا تو محض خالق اعیان ہے جو عدد میں کم ہیں اور انسان خالق
 افعال ہے جن کا عدد اعیان سے کہیں زیادہ ہے۔ اس لئے کوئی وجہ نہیں کہ انسانی
 مخلوقات خدائی مخلوقات سے زیادہ نہ رہے اور پھر مخلوقات بھی ایسی کہ خدائی
 سرحد سے بالکل خارج ہیں پر اس کا کوئی بس نہ ہو۔ بلکہ علم قدیم بھی نہ ہو تو یقیناً
 ان مخلوقات انسانی کے بارے میں وہ جبر جو بندے کی طرف آتا خدا کی طرف
 لوٹ گیا کہ خدا تو اس کے بارے میں بے بس ہو، اور بندہ قادر مستقل اور مختار کل۔

تو بندہ تو خدائی سرحد میں باکوہ اور خدا بندگی کی بے بسی میں آگیا۔ یعنی بندے کا زور تو خدا کی خدائی پر پل گیا اور خدا کا زور خود اپنی خدائی پر بھی نہ رہا اور اس حد پر اس کا ارادہ قدرت، مشیت، اختیار وغیرہ سب بے کار اور معطل ہو گئے یہی وہ تہذیب ہے تقدس میں الہی ہے جسے لے کر قدریہ اٹھتے اور مسند تقدیر کے ذریعہ اسے حل کرنے کھڑے ہوئے تھے۔

انصاف کیا جائے کہ اگر یہ سارے انسان خدائی کا دعویٰ کر لے لگیں تو قدریہ کا کیا ٹھنڈ ہے وہ اسے شکر کہہ کر رد کر سکیں۔ کوئی زیادہ سے زیادہ یہ کہہ سکے گا کہ انسانوں کی خدائی ناقص ہے کہ ان کا زور و اختیار صرف اپنے افعال کی حد تک چل سکتا ہے آگے نہیں۔ تو عرض کروں گا کہ خدا کی خدائی ہی کب کامل رہی کہ بندگی کی خدائی کو مورد طعن بنایا جائے۔ خدا بھی تو اپنے ہی افعال کی حد تک خالق ہے نہ کہ بندہ کے افعال کی حد تک۔ پس اگر بندہ اس کے افعال کی حد تک مجبور ہے تو وہ بندے کے افعال کی حد تک مجبور ہے۔ قادر مطلق نہ وہ رہا نہ بندہ یا کاموں کی بڑائی چھوٹائی کی بات تو الگ رہی۔ نوعیت دونوں کی خدائی کی ایک ہی ہے۔ پھر کیا وجہ ہے کہ ایک کو خدا کہا جائے اور ایک کو بندہ؟ یہ حال قدریہ کے اصول پر خدا کی خدائی کی کبھی کبھی حدود تکلیفیں اور بندہ کی خدائی کی کبھی کبھی حدود ثابت ہوئیں اور دونوں اپنے اپنے دائرہ میں خالق اور خدا بن گئے۔ یہی وہ تقسیم ہے جو قدریہ نے بہت دماغ سوزی کیسا تلاش لئے کی کہ بندہ کے اچھے بُرے افعال کی ذمہ داری خدا پر عائد نہ ہو اور کوئی بُری نسبت

اس کی طرف نہ لوٹ سکے خواہ ندائی باقی نہ رہے نیز تکلیف شرعی اور مجازات کا کارخانہ درہم برہم نہ ہو۔ مگر انہیں کیا خیر تھی کہ وہ اس نظریہ کے ماتحت سرے سے خدائی ہی کا کارخانہ درہم برہم کر جائیں گے جس کی ناظران مسائل ہیں مگر کہ آرائی تھی۔

بلکہ اگر غور کرو تو قدریہ کے اصول پر بندہ میدان ترقی میں خدا سے بھی گوتے سبقت لے گیا۔ اور خدا کو مساذ اللہ پاپہنا پڑا کیونکہ بندہ تو بزرگم قدریہ مخلوقیت کی حدود میں رہ کر خدائی کا کام کر گیا اور خدا اپنی خدائی کے مقام پر رہ کر بھی خود اپنے ہی بندہ کے کاموں میں کوئی زور نہ دکھلا سکا۔ گویا محدود تو لامحدودیت کی طرف چل نکلا، اور لامحدود محدود بن کر رہ گیا معاذ اللہ ولا حول ولا قوۃ الا باللہ۔ حالانکہ ایک بلید سے بلید انسان بھی جانتا ہے کہ خدا ہے ہی وہ جو اپنے وجود اور وجودی کمالات میں لامحدود ہو، لامحدود اللات ہو۔ لامحدود الصفات ہو، اور لامحدود الافعال ہو۔ اگر کسی سمت سے اس میں ذرا سی بھی تحدید آجائے گویا اس حد بندی کے اندر تو وہ ہو اور اس سے باہر وہ خود بھی نہ ہو، یا اس کی صفات نہ ہوں یا اس کے افعال نہ ہوں۔ غرض اس کی ذات و صفات اور افعال پر عدم کی مد لگ جائے کہ وہ اس حد سے باہر معدوم ہو، تو یہی وہ مخلوقیت کی علامت ہے کہ جس کے بعد اسے خدا نہیں کہہ سکتے۔

پس اگر قدر یہی کی ان مفہومات کا یا تو یہ نتیجہ نکلتا ہے کہ خدا ایک بھی نہ رہے صرف مخلوق ہی مخلوق رہ جائے، اور یا یہ کہ مخلوق ایک بھی نہ رہے سب خدا ہی خدا رہ جائیں۔ مگر دونوں صورتوں کا انجام یہ ہے کہ نہ مخلوق رہے نہ خالق کیونکہ پہلی صورت میں خدا اور خلق سب ہی محدود ٹھہر گئے اور ہر ایک کے صفات و افعال اور ان کے واسطے سے ذات کو عدم کی حد بندیوں نے گھیر لیا، اور ظاہر ہے کہ محدود خدا ہو نہیں سکتا۔ کیونکہ حد بندی کے معنی ہی یہ ہیں کہ اس حد پر اس کی ذات و صفات اور افعال کا وجود ختم ہے اور آگے اس کا عدم ہے اور جو عدموں میں گھرا ہوا ہو، اور محدود و مقید ہو، وہ حادث اور مخلوق ہو گا نہ کہ محدث اور قدیم۔ پس جسے خدا کہا تھا وہ تو بوجہ محدودیت مخلوق کے درجہ میں آگیا، اور جسے پہلے ہی سے بندہ اور محدود مانا ہوا تھا اس کی مخلوقیت پہلے سے مسلم تھی تو حاصل وہی نکلا کہ خدا کوئی بھی نہ رہا، صرف مخلوق ہی مخلوق رہ گئی اور ظاہر ہے کہ جو مخلوق اپنے افعال میں خدا سے آزاد ہو وہ بلا خالق کے مانتی پڑے گی۔ اور ظاہر ہے کہ مخلوق بلا خالق کے ممکن نہیں تو حاصل یہ نکلا کہ یہ مخلوق بھی جسے ہم نے بلا خالق کے مان لیا تھا کالعدم ہو گئی۔ اور اس سے بھی انکار لازم آگیا اور نہ اجتماع تقيضين لازم آجائے گا۔ کیونکہ ایک مخلوق بوجہ مخلوق ہونے کے تو اپنے وجود میں مستقل اور خالق سے مستغنی بھی ہو۔ اور اس طرح ایک ہی شے بیک دم مستقل بھی اور غیر مستقل محتاج بھی ہو۔ ظاہر ہے کہ یہ بداہتہ محال

ہے۔ اس لئے یہ بھی یقیناً محال ہے کہ مخلوق کو بلا خالق کے موجود تسلیم کیا جائے۔ اس لئے یہ ساری مخلوقات اور یہ بندے جو ایک محدود اور عاجز خدا کی مخلوق تسلیم کی گئی تھی حقیقت میں بے خالق کی مخلوق تھی جو یقیناً غیر موجود ثابت ہوتی ہے، کیونکہ جب خدا نہیں رکھ محدود خدا نہیں ہو سکتا، تو اس کی مخلوق بھی نہیں (کہ مخلوق از خود ہو نہیں سکتی) اور خلاصہ یہ مہلکا کہ نہ خالق ہے نہ مخلوق، نہ موجود ہے نہ موجود نہ حادث ہے نہ قدیم۔ بلکہ ساری کائنات پر عدم ہی عدم چھایا ہوا ہے۔ عرض قدریہ کی نظری روش کا نتیجہ تو یہ تھا، کہ خدا ایک بھی نہ رہے مخلوق ہی مخلوق رہ جائے جس کا انجام آپ نے دیکھ لیا اور یا پھر قدریہ کے ان فلسفیانہ مباحث کا دوسرا نتیجہ یہ نکلتا ہے کہ مخلوق ایک بھی نہ رہے سوائے خدا ہی خدا رہ جائیں، اور وہ بھی ان گنت ہوں، کیونکہ جب ان کے اصول پر بندہ ہی خدا ہی کی نوعیت کا نکلا جو افعال کو بلا اعانت خداوندی از خود تخلیق کر سکتا ہے تو ایک نوع کے افراد پر ایک ہی نام بولا جاسکتا ہے۔

پس اگر وہ خدا ہے جسے پہلے سے خدا مانا ہوا تھا بوجہ اس کی خالقیت کے تو یہ بندہ بھی خدا ہو گیا بوجہ خالقیت افعال کے۔ اس صورت میں مخلوق کی نفی ہو کر ان گنت خدا اور بے شمار خالق ثابت ہو جائیں گے اور نتیجہ یہ نکلے گا کہ ہستی اعیان کے دائرہ میں سب کے سب خدا ہی خدا ہوں، مخلوق ندرم ہو۔ اور اگر کوئی غیر انسان مخلوق ہو بھی جیسے بہائم حیوانات و نباتات

وغیرہ تو وہ نہ ہونے کی برابر اس لئے ہوں کہ ان سب کا مقصد خود انسان تھا یہ خود مقصود اصلی نہ تھے اور نہ ہی ان سے کمالات خداوندی کا جامع ظہور ہو سکتا تھا۔ دوسرے یہ اس محدود خدا کی مخلوق ہوگی جو انسانی مخلوقات کے بارے میں عاجز اور بے بس تھا، تو یہ اس کے افعال ہوں گے نہ کہ حقیقی اعیان جیسے انسان کے افعال اس کے مخلوق تھے کہ انہیں اعیان نہیں کہہ سکتے تھے، اس لئے اعیان کے درجہ میں وہی نوعیت کے خدا ثابت ہوتے ہیں۔ ایک خدا، اور ایک اس کے یہ اصطلاحی بندے بہر حال جبکہ انسان خالقیت کے دائرے میں آکر خدا ہو گیا تو نتیجہ یہ کہ عالم کا معتد بہ حصہ سب کا سب خدا ثابت ہوا اور جہان میں گویا خالق ہی خالق رہ گئے۔ کسی قابل ذکر مخلوق کا نشان نہ رہا جس سے خدا کی خدائی کے کمالات نمایاں ہوں۔

مگر جبکہ یہ واضح ہو چکا ہے کہ سارے خالق محدود ہیں اور ایک دوسرے کے افعال کے دائرے میں قدم نہیں رکھ سکتے اور محدود خدا ہو نہیں سکتا اس لئے یہ سب کے سب حقیقتاً خدا نہ ہوتے۔ بعض اس قدر اناج کے طور پر ان کا خدا ہونا لازم آ گیا تھا جس میں واقعیت نہ تھی۔ پس مخلوق کی نفی تو اس لئے ہوتی تھی کہ یہ مخلوق خالق ثابت ہوئی تھی۔ اور خالق کی نفی اس لئے ہو جاتی ہے کہ محدود و مقید خدا ہوتا نہیں، تو محال پھر وہی نکل آیا کہ نہ مخلوق رہی نہ خالق اور یہ سارا کا سارا عالم صرف عدم ہی کے پردوں میں چھپا ہوا رہ گیا جس کی موجودگی

کی نوبت ہی نہیں آئی۔ پس نتیجتاً قدر یہ بھی وہیں آکر ٹھہرے جہاں جبر یہ اور
 سوفسطائیہ آکر رکے تھے۔ فرق یہ ہے کہ جبر یہ صفات مخلوق کا انکار کر کے نفی
 خالق تک پہنچے تھے جس سے مخلوق کی نفی خود بخود لازم آگئی۔ اور قدر یہ صفات
 خالق کا انکار کر کے نفی مخلوق تک پہنچے جس سے خالق کی نفی خود بخود لازم آگئی
 اور نتیجہ میں تمام اہل بدعت ایک ہی انجام پر آ کر تھے۔ پس یہ تمام فرق چلے تو تھے
 خالق و مخلوق کا رشتہ بتلانے اور حادث و قدیم کا ربط کھولنے اور پہنچ گئے
 ان دونوں کے صریح انکار پر اس لئے وہ درمیان نسبت اور حکم نسبت کا
 سوال بدستور تشنہ جواب رہ گیا جو ستمہ تقدیر کا حقیقی موضوع تھا اور ان فرقوں
 میں سے کوئی بھی اسے حل نہ کر سکا۔

رہا سوفسطائیہ کا مذہب، سودہ اس قابل بھی نہیں ہے کہ اسے
 رد بھی کیا جائے کیونکہ وہ انکاروں کا مجموعہ ہے۔ ہر شے کی ذات کا انکار، اس
 کے وجود کا انکار، صفات کا انکار، ہر شے کے افعال و خاصیات کا انکار وغیرہ
 وغیرہ جس کی بناء کسی مثبت حقیقت پر نہیں اور مذہب بہر حال وجودی چیز ہے
 جس کی بنیاد کسی وجودی حاصل پر ہوتی ہے نہ کہ کسی عدم نادر اور نفی پر۔ اس لئے ان کا
 مذہب ایک عقل ہی سے نہیں واقعات سے بھی مردود ہے وہ کسی مخلوق کا اختیار
 تو کیا مانتے سرے سے مخلوق کو موجود ہی نہیں مانتے لیکن جبکہ اختیار کی نفی جو آثار
 وجود میں سے ہے خلاف مشاہدہ ہے تو یہی وجود کی نفی مشاہدہ یا واقعات کے

مقابلہ کس طرح ہو جائے گی۔ سخت یا رنجیسی نظری اور دقیق چیز جب کلیتہً معلوم ثابت نہیں ہو سکتی تو خود مخلوق جیسی تفصیل اور حتی چیز کو معدوم محض آخر کس طرح باور کر لیا جائے گا؟

غور کیا جائے تو یہ فرقہ نہاد کے وجود کا منکر نہیں بلکہ درحقیقت خدا کی شان تخلیق اور عمل خلق یا ناقصیت کا منکر ہے۔ اس کا یہ کہنا کہ عالم میں کوئی چیز بھی موجود نہیں یہ سب تو بہت اور فرضیات ہیں درحقیقت یہ کہنا ہے کہ خدا نے عالم پیدا ہی نہیں کیا۔ کیونکہ پیدا کرنے کے معنی وجود دینے کے ہیں اور ان کے نزدیک موجود کسی چیز کا ہے ہی نہیں تو اس کے معنی اس کے سوا اور کیا ہیں کہ خلق خداوندی واقع ہی نہیں ہوا یعنی اللہ خالق عباد جن ہیں۔ پس یہ قدر یہ ہے کہ چار قدم آگے نکلے کہ وہ تو اللہ کو صرف خالق افعال عباد ہی نہیں مانتے تھے یہ اللہ کو خالق عباد بھی تسلیم نہیں کرتے۔

بلکہ اگر اور گہرائی کی طرف بڑھ جائے تو اندازہ ہو گا کہ یہ بلید فرقہ سرے سے خدا کے وجود ہی کا منکر ہے۔ کیونکہ خدا کے وجود پر استدلال مخلوقات ہی سے ہو سکتا ہے۔ مصنوع کو دیکھ کر ہی صانع کی طرف طابع کا التفات ہوتا ہے اس لئے جگہ جگہ قرآن نے مخلوقات کی خلقت اور ان کے آثار و احوال میں تدبیر و تفکر بتلایا ہے تاکہ ان کے خالق کے وجود پر استدلال کیا جاسکے۔ جب مخلوق ہی سرے سے نادر ہے کائنات میں کوئی موجود ہی نہیں تو موجود تک آخر کس زینہ سے عروج کیا

جاٹے اور کیسے معلوم ہو کہ کوئی سامع ہے؟ جب کسی استدلالی شکل کے مقدمات ہی
 نادر و مہول تو آٹھ اس کا نتیجہ کیسے ثابت ہو جائے گا؟ اور جب مصنوعی نہیں
 صفت صناعی نہیں تو نو و صنایع کے وجود کی آخر کیا دلیل ہے؟ اور کون اُسے
 پہچانے کہ وہ ہے جبکہ نگوین کے دائرے میں کوئی ہے ہی نہیں؟

نیز جس دلیل سے یہ سوفسطائیوں کی دنیا مخلوق کو وہی اور فرضی کہہ دی کہہ
 سکتی ہے اسی دلیل سے اگر کوئی دوسرا خالق کے وجود کو بھی وہی اور فرضی کہہ
 کہ یہ محض خیالات اور فرضیات کی نقش بندی ہے کہ خدا موجود ہے تو انہیں تردید کا
 کیا حق ہے اور کیا استدلالی قوت ہے کہ وہ اسے رد کر سکیں پس یہ فرقہ کائنات
 ہی کا منکر نہیں و حقیقت صفت نگوین و تخلیق کا منکر ہے اور نہ صرف صفت
 نگوین و تخلیق ہی کا منکر ہے بلکہ اصلاً ذات خالق کا بھی منکر ٹھکتا ہے خلاصہ یہ ہے
 کہ سوفسطائیہ نے تو مخلوق کا اور اس کے ضمن میں خالق کا انکار کر کے بزم خود
 مسئلہ تقدیر کو ثابت کیا۔

جبر یہ نئے صفات مخلوق کا انکار کر کے مسئلہ جبر و اختیار کا اثبات کیا
 اور تقدیر نے مخلوق و خالق کا رشتہ باہمی توڑ کر مسئلہ تقدیر کا اثبات کیا، اور اس
 طرح ان سارے فرقوں نے مضحکہ انگیز طریق پر بظاہر بڑوگا لگا منتر بہہ و تقدیس
 کا حق ادا کر دیا۔

مگر ان سب کا قدر مشترک اسکے سوا اور کچھ نہیں کہ انہوں نے خالق و

مخلوق کی اس درمیانی نسبت اور نقطہ اعتدال کو چھوڑ کر واجب و ممکن کو الگ الگ دیکھا اور دونوں پر علیحدہ علیحدہ دو حکم لگا دیئے۔ ایک طرف اثبات اور ایک طرف نفی کا۔ جس میں کوئی اشکال نہ تھا۔ یہ بحث جداگانہ ہے کہ وہ حکم صحیح ہیں یا نا اور ان کا منطقی انجام کیا ہے لیکن درمیانی سبب رگی کچھ نہیں

مگر اہل السنّت والجماعت نے (جو حقیقتاً اس مشرعیّت حقیقہ کے اصلو منشّر اور شارح ہیں جو خالق و مخلوق اور حادث و قدیم کا درمیانی رشتہ بتلائے اور اسے جوڑنے اور مستحضر کرنے کے لئے آئی ہے) اس اکہری اور ادھوری راہ میں قدم نہیں رکھا۔ اگر وہ کبھی اہل بدعت کی طرح واجب و ممکن کو غیر مربوط چھوڑ کر لبس ان کے الگ الگ احکام بتلا دینے پر قناعت کر لیتے اور اس درمیانی نسبت کو نہ کھولتے تو وہ اپنے منصب سے نازل ہو جاتے اور شرعیّت حقیقہ کی تفسیر و تشریح اور توضیح و تلوینح کا کوئی حق ادا نہ کر سکتے۔ اس لئے کسی بیچیدگی کی پرواہ کئے بغیر مردانہ وار انہوں نے اس نازک مرحلہ کی طرف قدم بڑھایا اور اس درمیانی اور معتدل رشتہ کو واشکاکت کر دیا جو حقیقتاً بندہ اور خدا کے درمیان قائم ہے اور درحقیقت مسئلہ نقدیر کا حقیقی موضوع ہے۔ انہوں نے نہ تو صفات خالق کو ثابت کرتے وقت صفات عبد کی نفی کی اور نہ صفات عبد کو ثابت کرتے ہوئے صفات خالق کی نفی کی کہ پورے جہانوں کی نفی ان کے سر پر پڑتی۔ بلکہ انہوں نے دونوں کی صفات کو اپنی اپنی جگہ مان کر پھر تشریح

حق کا حق ادا کیا ہے جہاں بدع کے علی الرغم ان کے اخلاص اللہ اور اتباع نبیاً
 اللہ کا ثمرہ ہے جس سے وہ کامیابی کی منزل پر پہنچ گئے۔ سب
 بود مورے ہو سے واثقت کہ در کعبہ رسد
 دست بر پائے کبوتر زرد و ناگاہ رسید

ان حضرات کے مستدل مسلک اور خالق و مخلوق کے درمیانی نقطہ تعلق
 کی توضیح کے سلسلہ میں، میں جہاں تک اپنے فہم نارسا کی حد تک سمجھ سکا ہوں، اور
 دوسروں سے بھی بشرط انصاف سمجھ لینے کی توقع رکھتا ہوں، وہ یہ ہے کہ مسئلہ
 جبر و اختیار کی حقیقی بنیاد مسئلہ وجود و عدم پر ہے۔ اگر بندہ کے وجود و عدم
 کی صحیح نوعیت منکشف ہو جائے، حدوث و قدم کا درمیانی رشتہ کھل جائیگا
 اور مسئلہ جبر و قدر کی نوعیت خود بخود سامنے آجائے گی۔ اور یہ نوعیت میرے خیال
 میں خالص عقلی بلکہ ایک حد تک حسی اور مشاہدہ ہے جس میں کسی قسم کی کوئی بھی پیچیدگی
 نہیں۔ گویا مسئلہ تقدیر اپنی بنیادوں کے لحاظ سے ایک خالص عقلی مسئلہ ہے جو
 عقل پر معمولی سا بار ڈال کر ادنیٰ تا مل سے حل ہو سکتا ہے۔ اور فہم سے اتنا قریب
 آسکتا ہے کہ آدمی اس پر بے تکلف ایمان لے آئے کیونکہ یہ ایک بدیہی حقیقت
 ہے جس ملت نے بھی کائنات کے لئے خدا کا وجود تسلیم کیا ہے اور اسے کائنات
 کا خالق اور معطی وجود مانا ہے (جس میں قدریہ اور جبریہ بھی داخل ہیں) تو اس
 نے وجود کی اصل صرف ذات باریکات حق ہی کو سمجھا ہے جس سے مخلوق میں وجود

آتا ہے کوئی مخلوق از خود موجود نہیں ہو جاتی اس مرحلہ پر یہ ماننا خود بخود ضروری
 ہو جاتا ہے کہ بارگاہِ حق کا وجود خالصہ زاد اور اصلی ہے۔ عطاءِ غیر اور مستغنا نہیں
 جو ممکن الزوال ہو۔ اسی لئے ذاتِ اقدس صلی و علاء انزل الوجود، ابدی الوجود
 اور دائم الوجود ہے جس سے وجود کبھی زائل نہیں ہو سکتا لیکن اس کے برعکس بندہ
 کا وجود خود اپنا نہیں، عطاءِ حق اور مستغنا ہے ورنہ وجود اس کا اپنا ہونے
 کی صورت میں یہ بندہ لامحدود ماضی میں معدوم، اور لامحدود مستقبل میں فنا پذیر
 نہ ہوتا۔ بلکہ انزل اور ابدی ہوتا۔ کیونکہ وجود باطلح مطلوب ہے اور کوئی موجود
 بھسی باختیار و برضا خود اپنا عدم نہیں چاہتا۔ نیز جبکہ بندے کو مخلوق مان لیا گیا
 اور مخلوق کے معنی ہی وجود میں مختلجی خالق کے ہیں، تو بندے کا اپنی موجودگی کے
 لئے خالق سے وجود مانگنا اس کے سوا اور کس چیز کی دلیل ہو سکتا ہے کہ بندہ
 اپنے وجود کا خود مالک نہیں اور وجود اس کا خود اپنا نہیں بلکہ اس کے خالق کا
 ہے جس نے اسے وجود سے نوازا، اور موجود سے نوازا، اور موجود کہلا دیا۔
 پس خدا کی ذات تو موجود اصلی اور واجب الوجود ثابت ہوتی ہے جس میں
 عدم اور عدم کے اسکان کا نشان نہیں اور بندے کی ذات عارضی الوجود اور
 معدوم اصلی ثابت ہوتی ہے جس میں ذاتی وجود اور بالفاظ اصطلاح وجوب کا
 نشان نہیں۔ خدا نے برحق اپنی ذات سے خود بخود موجود۔ اور یہ بندہ اپنی
 ذات سے از خود معدوم۔ وہاں عدم کو راہ نہیں مل سکتی، اور یہاں ذاتی وجود

اور بالفاظ اصطلاح وجوب کا نشان نہیں۔ خدا نے برحق اپنی ذات سے خود بخود
 موجود اور بندہ اپنی ذات از خود معدوم۔ وہاں عدم کو راہ نہیں مل سکتی اور یہاں فاقی
 وجود کو راستہ نہیں مل سکتا۔ ہر حال بندے کی اہلیت عدم ہے اور خدا نے برحق کے
 یہاں اصل حقیقت وجود ہے۔ بندہ کے عدم پر حجب وجود حق کا نورانی پردہ پڑتا ہے
 تو وہ اس کے اصلی عدم کو ڈھانپ کر اس میں بھی چمک دمک پیدا کر دیتا ہے اور
 بندہ موجود کہلانے لگتا ہے۔

پھر ایک بندہ کی ذات ہی نہیں اس کے صفات کا بھی یہی حال ہے کہ اس
 میں ہر وجودی صفت کا عدم تو اصلی ہے اور وجود محض عارضی ہے۔ اصلی نہیں مثلاً
 بندے میں علم اس کا نہیں بلکہ عدم علم اصل ہے جس کو وہ پیدائشی طور پر لے کر
 آتا ہے۔ بصیر اصل نہیں بلکہ عدم البصر اصل ہے۔ پس خبروں جوں اس کے صفاتی
 عدم پر خداوند کریم کی وجودی صفات کے پر تو سے پڑتے رہتے ہیں ووں ووں یہ
 صفات کسوت وجود پہنتی رہتی ہیں اور بندہ ان صفات کا حامل بنتا رہتا ہے۔
 مگر اس طرح کہ اس کا یہ صفاتی عدم خدا کے صفاتی وجود کے نیچے دب کر پس پردہ
 مستور ہو جاتا ہے اور باوجود عدمیت کے وجود کی ایک نمود قائم ہو جاتی ہے مثلاً
 اس کے سمع و بصیر کے عدم پر حجب خدائی صمغ و بصیر کا وجود روشنی ڈالتا ہے تو بندہ
 بھی صمغ و بصیر کہلانے لگتا ہے، گو بالاصالت وہ اب بھی عدم صمغ اور عدم بصیر
 ہی ہے پھر بھی نوعیت اس کے افعال کی بھی ہے کہ اس میں ہر فعل کا عدم اصل ہے

اور فعل کا وجود عارضی ہے پس اس کے جوئے فعل کے عدم پر بھی فعل خداوندی کا وجودی پر توہ پڑجاتا ہے وہی فعل بندہ میں ظاہر ہو کر اسے فاعل کہلاتے لگتا ہے عرض یہ معدوم الاصل بندہ اپنی ذات و صفات اور افعال کے لحاظ سے اگر موجود بن سکتا ہے تو نہ از خود کہ اس کی خودی اور اصلیت تو عدم ہے نہ کہ وجود بلکہ وجود خداوندی کے پر توڑوں سے کہ وہ بندہ کے ذاتی عدموں پر واقع ہو کر اُسے فنا و صفاتاً و افعالاً موجود کہلا دیتے ہیں سے

پشناس کہ کائنات در عدم اند بل در عدم ایستادہ ثابت قدم اند
 ایں کوئی صفت از خیال و ہم است باقی ہنگی ظہور نور مقدم اند
 پس بندے کی ذات و صفات اور افعال کو فضا کی بے عیب ذات و صفات
 اور افعال سے وہی نسبت رہے گی جو در و دیوار کی روشنی کو آفتاب کی روشنی سے ہے
 یعنی روشن ہونا در حقیقت آفتاب کی صفت و نشان ہے کہ نور اس میں خود اپنا
 ہے نہ کہ در و دیوار کی کہ ان میں روشنی خود ان کی نہیں اور وہ خود سے روشن نہیں کہ
 حقیقی معنی میں روشن کہلائے جانے کے مستحق ہوں پس در و دیوار اپنی ذات سے غیر
 منور اور تاریک ہیں مگر جب آفتاب اپنی بے انتہا فیاضیوں سے اپنا نور در و دیوار
 کے عدم النور پر ڈالتا ہے تو در و دیوار بھی بطور نام نہاد روشن اور منور کہلانے
 لگتے ہیں جن میں ذاتی طور پر عدم النور ہوتا ہے جو باقی رہتا ہے اور عارضی طور
 پر نور آجاتا ہے جو بعد چند سے زائل ہو جاتا ہے۔

پس کہنے کو تو آفتاب بھی روشن ہے اور در و دیوار بھی لیکن اس لفظی اور اسمی اشتراک سے معنی اور حقیقت میں یکسانی اور اشتراک نہیں پیدا ہو سکتا کہ آفتاب میں نور اصلی ہے اور در و دیوار میں عارضی وہاں مستقل ہے یہاں غیر مستقل وہاں دوامی ہے، یہاں جنگامی۔ وہاں اپنا ہے اور یہاں پر اپنا پس نور در و دیوار میں کتنا ہی سما جائے، رہے گا آفتاب ہی کا کہ جب وہ مشرق سے رُخ روشن سامنے کرے گا تو در و دیوار وغیرہ تمام اشیاء منور دکھلائی دینے لگیں گی اور جب مغرب میں رُخ زیبا کو چھپالے گا اور اپنا نور سمیٹ لے گا تو سب چیزیں تاریک اور اندھیری نظر آنے لگیں گی۔ یعنی نور کا عطا و سلب آفتاب کے ہاتھ میں ہوگا، نہ کہ خود در و دیوار کے قبضہ میں۔

ٹھیک اسی طرح بندے کی اصلیت و حیثیت میں عدم ہی عدم ہے ذات کا بھی اور صفات و افعال کا بھی، اور خدا میں ہر جہت سے وجود ہی وجود ہے پس وجود حقیقتاً خدا کا ہوگا بندہ کا نہیں اس غیر موجود یا معدوم بندے پر جب وجود الہی کی روشنی پڑے گی تو یہ موجود کہلایا جانے لگے گا۔ پس کہنے کو تو خدا بھی موجود ہے اور بندہ بھی موجود ہے، وہ بھی سمیع و بصیر ہے اور یہ بھی، وہ بھی حی و قائم ہے اور یہ بھی۔ وہ بھی علیم و جبر ہے اور یہ بھی ہے مگر بجز لفظی اور اسمی اشتراک کے۔ حقیقی اشتراک کے حقیقی اشتراک یا معنویت کی یہاں کوئی ادنیٰ شرکت نہیں۔ وہاں ذات و صفات کا وجود اصلی ہے یہاں عارضی۔

وہاں حقیقی ہے یہاں محض مجازی۔ وہاں اصل ہے یہاں فکس وہاں مستقل ہے، یہاں غیر مستقل۔ وہاں دوامی ہے یہاں متنگامی اور خلاصہ یہ کہ وہاں اپنا ہے یہاں پرایا۔ کہ جب چاہیں دیدیں اور جب چاہیں چھین لیں۔ پس عطا و سلب کا فعل اوہر سے ہے اور وجدان و حرمان کا انفعال۔ اڈسہ سے ہے۔

اس تقریر سے یہ خوب واضح ہو گیا کہ ذات حق میں وجود اصل ہے جس تک عدم کی رسائی نہیں اور ذات عبد میں عدم اصل ہے جس میں ذاتی وجود کی رسائی نہیں۔

اسی کے ساتھ یہ حقیقت بھی ناقابل انکار ہے کہ کمالات سب کے سب وجود کے تابع اور وجود کے حصے ہیں۔ اور نقائص و عیوب سب کے سب عدم کے تابع اور عدم کے حصے ہیں۔ سمع البصر، کلام، قدرت، حقیقت وغیرہ تمام کی تمام وجودی حقائق اور سستی شنوا ہونا، بینا ہونا، بولنا ہونا، توانا ہونا۔ زندہ ہونا ہیں، اور ظاہر ہے کہ ہونا ہی وجود کی حقیقت ہے، جیسے نہ ہونا عدم کی حقیقت ہے جو منفی پہلو ہے اس لئے یہ صفات وجودی ہوتیں، لیکن عدم السمع، عدم البصر، عدم الکلام، عدم القدرت۔ عدم الحیات وغیرہ جن پر عدم لگا ہوا ہے یعنی شنوا نہ ہونا، بینا نہ ہونا، بولنا نہ ہونا، توانا نہ ہونا، زندہ نہ ہونا سب عدمی صفات ہیں جو منفی پہلو رکھتی ہیں۔ اس لئے وہ عدمی ہوتیں اور ظاہر ہے کہ شنوا، بینا اور بولنا وغیرہ ہونا ساری دنیا

کے نزدیک کمال اور مہذبے اور ان صفات کا نہ ہونا یعنی بہرا پن، اندھا پن، گونگا پن، اپانچ پن، مڑو پن، وغیرہ کھلے ہوئے تقاض و عیوب میں جن سے لوگ اپنے بچاؤ کی کوشش کرتے ہیں۔ اس سے صاف واضح ہے کہ حقیقتاً کمال نام وجود کا ہے اور نقصان نام عدم کا ہے کیونکہ سمع بصر وغیرہ پر جب وجود کی نسبت لگ گئی تو وہ کمال بن گئے اور جونہی ان پر عدم کی نسبت آگئی جب ہی وہ عیب ہو گئے تو اس کا واضح مطلب اس کے سوا اور کیا ہو سکتا ہے کہ اصلی اور بنیادی کمال درحقیقت وجود ہے کہ جس پر اس کا نام لگ جاتا ہے وہ بھی کمال ہو جاتا ہے اور نقصان و عیب یا شر و حقیقت عدم ہے کہ جس سے بھی مشوب ہو جاتا ہے، اُسے بھی عیب بنا دیتا ہے بقول حضرت خاتم المحدثین شاہ عبدالعزیز قدس سرہ۔

”و در حقیقت ہر شر سے و بدی کہ در عالم می باشد بہ سبب

اختلاف عدم با وجود است پس جمیع شر و مستند بعدم اند و نور

وجود وافع آل شر و راست“ در تفسیر عزیزی پارہ عم متعلق سورہ فلق ۲۹۶

اور یہ پہلے ثابت ہو چکا ہے کہ وجود اللہ کا ذاتی اور اصلی ہے جس میں عدم کا نشان نہیں اور عدم بندے کا اصلی اور ذاتی ہے جس میں حقیقی وجود کا نشان نہیں تو دوسرے لفظوں میں اس کا صاف مطلب یہ ہے کہ کمال اللہ کا ذاتی ہے جس میں عیب کا نشان نہیں اور نقص و عیب بندے کا ذاتی ہے جس میں ذاتی کمال کا نشان نہیں۔

اس حقیقت کو سامنے رکھ کر اب مسئلہ مجبور و اختیار پر غور کیجئے تو سب سے

پہلے یہ واضح ہوگا کہ اختیار ایک وجودی صفت اور مثبت کمال ہے اور عدم اختیار جس کا عرفی لقب جبر ہے ایک عدمی صفت اور منفی نقص و عیب ہے اور ظاہر ہے کہ جب ہر کمال حصہ وجود یا آثار و لوازم وجود میں سے ہے اور ہر نقص حصہ عدم اور آثار عدم میں سے ہے تو جہاں بھی وجود ہوگا وہاں اختیار ضرور ہوگا اور جہاں عدم ہوگا وہاں عدم اختیار یعنی جبر ضرور ہوگا۔ پھر جتنا اور جیسا وجود ہوگا اتنا ہی اور ویسا ہی اختیار بھی ہوگا۔

اس حقیقت کے پیش نظر اب سوال یہ ہے کہ آیا یہ پیدا شدہ بندہ موجود ہے یا معدوم؟ سوالی صفت تو بجائے خود رہے۔ جبر یہ اور قدر یہ میں سے کبھی کوئی بندہ کے وجود اور موجودگی کا منکر نہیں، اور ظاہر ہے کہ جب اس مخلوق بندہ میں بواسطہ تخلیق الہی وجود آگیا اور وجود بھی انسانی نوعیت کا جو جامع ترین موجودات اور خلق اللہ آدم علی صورتہ کا مصداق ہے تو یہ کیسے ممکن ہے کہ اس میں آثار و لوازم وجود مثلاً سمع، بصر، قدرت و اختیار، ارادہ و مشیت حیات و حرکت اور کلام و تکلم وغیرہ نہ آئیں؟ ورنہ اس کے یہ معنی ہوں گے، کہ شے اپنے آثار و لوازم سے جدا ہو کر پائی جائے۔ آگ ہو اور اس میں حرارت و روشنی نہ ہو پانی ہو اور اس میں برودت و تہرید نہ ہو۔ آفتاب ہو، اور اس میں نور و گرمی نہ ہو۔

لے اللہ نے آدمی کو اپنی صورت پر پیدا کیا ہے یعنی اپنے کمالات و ایجاد اور تصرف و تسخیر اور مثبت و قدرت عطا فرمائے ہے ۱۶

حالانکہ ان اشیاء کو مان کر ذاتی لوازم سے انکار کر دینا، درحقیقت ان کی ذوات ہی کا انکار کر دینا ہے کیونکہ جب آگ، میں حرارت و سوزش نہ ہو، پانی میں برودت و تیزید نہ ہو، اور آفتاب میں نور و حرارت نہ ہو تو اسے آگ، پانی اور آفتاب کہنا محض فرضی یا نہ کہنے کے ہم معنی ہوگا۔ اسی طرح انسان موجود ہو، اور جامع ترین وجود کے ساتھ موجود ہو، تو اس میں ارادہ و مشیت، اختیار و قدرت اور علم و حیات وغیرہ کا ہونا بھی ناگزیر ہوگا۔ ورنہ ایسے انسان کو جس میں زندگی ہو نہ حس و حرکت ہو، نہ علم ہو، نہ قدرت ہو یعنی وجود ہی نہ ہو، انسان کہنا یا دیوانگی ہوگا یا محض فرض و توہم، گویا موجود انسان سے ان صفات وجود کی نفی کر دینا درحقیقت خود وجود کی نفی کر دینا ہے۔ اس سے واضح ہوا کہ انسان کا وجود ہو جانا ہی اس کے بااختیار ہونے کی سب سے بڑی دلیل ہے اور اس لئے اہل سنت بلکہ قدریہ اور جبریہ کو بھی انسان میں اختیار تسلیم کرنا پڑے گا ورنہ بندے کے وجود سے ہاتھ اٹھانا پڑے گا۔

بہر حال بندہ کے نفس وجود سے تو اس کے نفس اختیار کا ثبوت ملا۔ اب اس کی نوعیت وجود پر غور کیجئے تو اس کے اختیار کی نوعیت بھی واضح ہو جائے گی۔ سو کون نہیں جانتا کہ موجود تو ضرور ہے مگر موجود مطلق نہیں کہ اس کے وجود پر کوئی حد اور قید نہ لگی ہوئی ہو۔ گویا وہ لامحدود اور لا انتہا ہو۔ کیونکہ اس کی ذات کو لو تو اول تو وہ معدوم الاصل تھا۔ اس کی اصلیت ہی عدم تھی، نہ کہ وجود۔ اگر اس کی

اصل وجود ہوتی تو وہ واجب الوجود ہوتا اور لامحدود ماضی میں معدوم نہ رہتا بلکہ موجود ہوتا، اور جب انزل سے وہ موجود ہی ہوتا تو اسے وجود دئے جانے اور پیدا کئے جانے کی کیا ضرورت ہوتی۔ پس اس کے مخلوق ہونے سے صاف واضح ہے کہ اس کی ماضی یا اس کے انزل پر عدم کی قید اور حدنگی ہوتی ہے جس سے ماضی میں اس کا عدم ثابت ہوا۔ اسی طرح لامحدود مستقبل یعنی ابد میں بھی وہ عدم دوست اور فنا پذیر نظر آتا ہے اگر جانب مستقبل میں اس کا وجود ضروری ہوتا تو وہ کبھی بھی نہ مٹ سکتا بلکہ موجود ہی رہتا اور اس کے ممکن الزوال ہونے کی کوئی صورت نہ ہوتی حالانکہ اس کے رات کے تغیرات اور آخر کار موت اس کی کھلی علامت ہے کہ اس کا وجود برقرار رہنا ضروری نہیں پس جیسے وہ جانب ماضی میں معدوم تھا ایسے ہی جانب مستقبل میں بھی عدم زدہ ثابت ہوا جس سے معلوم ہوا کہ اس کے مستقبل یا ابد پر بھی عدم ہی کی حد بندی قائم ہے۔ پھر یہ حالیہ وجود بھی جیکہ رات و دن تغیرات اور حوادث کا محور بنا رہتا ہے جس سے اس میں برائے قمار و ہنار کی کشمکش رہتی ہے تو اس سے واضح ہے کہ یہ وجود بھی عدم آمیز ہے۔ غرض زمانہ کے لحاظ سے ماضی حال اور مستقبل سب ہی میں اس پر عدم کی قیدیں اور حدیں لگی ہوئی دکھائی دیتی ہیں۔

مکان کے لحاظ سے لو، تو وہ ایک خاص حدود ڈھائی گز میں تو ہے اور

اس سے باہر نہیں، یہ نہیں کہ وہ ہر مکان و لامکان میں موجود ہے جس سے اس

پر مکان میں بھی عدم کی حد بندی واضح ہے۔

پھر اسے جہات مکان کے لحاظ سے دیکھو تو مثلاً اگر وہ مشرق میں ہے تو سمت مغرب میں نہیں یعنی اس سمت میں اس کا عدم ہے اور اگر مغرب میں ہے تو سمت مشرق نہیں۔ اور معدوم ہے جنوب میں ہے تو شمال میں نہیں اور شمال میں ہے تو جنوب میں نہیں۔ فوق پر ہے تو تخت میں نہیں، تخت میں ہے تو فوق پر نہیں اور پھر یہ چھ امور بھی بدلتی رہتی ہیں۔ آج اس سمت میں ہے تو کل کو اُس میں نہیں، اور آج نہیں ہے تو کل ہے جس سے واضح ہے کہ مکان کے لحاظ سے لحاظ سے بھی اس میں ہر سمت پر عدم کی حد بندی قائم ہے۔

پھر اس کے عین جوہر ذات کو تو ظاہر ہے کہ وہ ذات خداوندی یا اور اتر کر ذوات ملائکہ یا اور نازل ہو کر ارواح مجردہ کے وجود کی طرح اس کا وجود ذاتی یا کم از کم ایسا مضبوط و مستحکم نہیں کہ وہ دائمی یا دیر پا ہو، اور اس میں کوئی بھی کمزوری نہ ہو، بلکہ ہر اس عارضی چیز کی طرح جو ذات میں پیوست نہ ہو بلکہ باہر سے عارض ہو جانے کی وجہ سے کمزور ہو یہ انسانی وجود نہایت کمزور اور علیٰ شرف الزوال رہتا ہے جس سے اس کی عدم نمائی اور وجود طلبی ظاہر ہے گویا یہ وجود خود اپنے سہارے قائم نہیں۔ بلکہ دوسرے وجودات اسے مدد پہنچاتے ہیں تو یہ کمزوروں کی طرح پڑا رہتا ہے ورنہ چل بستا ہے اس سے واضح ہے کہ فقط زمان و مکان اور جہالت و سمات ہی ہیں اس مخلوق پر عدم کی حد بندیاں قائم

نہیں بلکہ عین ذات پر بھی عدم کا پہرہ چوکی پر بیٹھا ہوا ہے۔

بہر حال اس کی ذات زمان و مکان، سمت و جہات اور خود اپنے جوہر کے لحاظ سے ہر چہار طرف سے عدم سے گھری ہوئی ہے اور درمیان میں تھوڑا سا حصہ وجود کا آیا ہوا ہے۔

پھر ذات ہی نہیں یہی حال اس کی صفات کا بھی ہے کہ وہ بھی ہر طرف سے عدم سے گھری ہوئی ہیں۔ مثلاً اس کا علم ہزار دو ہزار، دس ہزار اشیاء و سماں پر حاوی ہوگا لیکن ان دس ہزار کے سوا ان گنت اشیاء و سماں کیساتھ اس کا عدم العلم یعنی جہل و البتہ ہوگا جس سے اس کی صفت علم بھی عدم سے محدود ثابت ہوئی۔ اسی طرح سمع و بصر کے دائرے میں مثلاً اگر وہ میل دس میل کی آوازیں اور صورتیں سن اور دیکھ سکتا ہے تو اس حد سے باہر پھر وہی عدم السمع اور عدم البصر کی حدود آجاتی ہیں اور سمع و بصر پر بھی عدم کی حد بندی ثابت ہوتی ہے۔

بہر حال اس سے صاف واضح ہے کہ اس مخلوق بندہ کی ذات و صفات زمان و مکان، کیفیت و کم، سمت و جہت اور نسبت و اضافت سب ہی کے لحاظ سے محدود الوجود ہے جس کے ہر جانب عدم کا لشکر محاصرہ کئے ہوئے کھڑا ہے اور بیچ میں ذرا سی جھٹ سی نمود اور وہ بھی بے بود و وجود کی قائم ہے ظاہر ہے کہ ان احوال میں اس بندہ کو موجود مطلق نہیں کہہ سکتے ورنہ اگر

وہ موجود مطلق ہونا گویا اس کے وجود کے کسی جانب کوئی قید عدم کی نہ ہوتی یعنی وہ ہر سمت اور ہر جہت میں موجود ہی موجود ہوتا تو اسے واجب الوجود کہتے نہ کہ ممکن الوجود۔ ظاہر ہے کہ پھر اس میں اور خالق میں فرق ہی کیا رہ جاتا کہ اسے تو واجب الوجود اور خالق کہتے اور اسے مخلوق۔

اس سے یہ نتیجہ بالکل واضح ہو گیا کہ اول تو وجود اس بندہ کا خود اپنا نہیں ورنہ اپنا ذاتی ہونے کی صورت میں وہ ماضی و مستقبل اور ازل وابد میں از خود اپنی ذات و صفات کے لئے عدم کیوں گوارا کرتا کیونکہ وجود باطبع مرغوب و مطلوب ہے اور عدم باطبع مکروہ و مبغوض ہے اسی لئے عدمی آثار یعنی عدم صحت، عدم قوت، عدم علم، عدم بشاشت، عدم حیات، عدم توسل اور روحانیت میں عدم ایمان، عدم صدق، عدم حیا، عدم غیرت وغیرہ وغیرہ سے جن کے عرفی القاب، امراض، صفت، جہالت، انقباض، موت و مسائل زندگی کا فقدان، کفر و بے ایمانی، جھوٹ، بے حیائی، بے غیرتی ہیں مخلوق کو سوں بھاگتی ہے۔ اور ان کی وجودی حقائق صحت، قوت، علم، بشاشت، زندگی، وسائل زندگی اور ایمان داری، سچائی، جہاداری، غیرت و صحبت وغیرہ کے حاصل کرنے اور باقی رکھنے میں جواز لہذا دیتی ہے۔ اس حبت و بغض کا میاں وجود عدم کے سوا کیا ہے، کہ جب ان پر عدم لگ گیا تو بغض پیدا ہو گیا اور جب وجود کی نسبت آگئی تو شوق و رغبت پیدا ہو گئی جس سے واضح ہے

کہ وجود بالطبع محبوب مطلوب ہے اور عدم بالطبع مکروہ و مبغوض ہے۔ اندر میں صورت اگر بندہ وجود کا مالک ہوتا تو وہ لامحدود باقی اور غیر متناہی مستقبل میں اپنے عدم کو کیسے گوارا کرتا؟ جو اس کی کھلی دلیل ہے کہ اس بندہ کا وجود اپنا نہیں محض عطائے حق ہے جو برائے اس خاکدان سفلی میں ڈال دیا گیا ہے۔ پس بندہ محدود الوجود اور عارضی الوجود کہلائے گا، واجب الوجود نہیں۔ موجود معتد بہدگا، وجود مطلق نہیں۔

دوسرے یہ بھی واضح ہوا کہ اس بندہ کو اگرچہ حق تعالیٰ عزاسمہ کے وجود کی ایک ہلکی سی بالمش نے وجود کی کچھ نمود بے بود بخش دی جس سے وہ موجود بھی کہلانے لگا۔ لیکن اس کے عدم اصلی کے ثواب اس ضعیف سے وجود سے وجود سے کلیتہً مضحکہ نہیں ہونے یعنی وجود کی چادر نے اس کے عدم اصلی کو صرف مستور اور مخفی کر دیا لیکن عدم اور آثار عدم کو کھلیتہً زائل نہیں کیا۔ اسی لئے اس کی ذات و صفات سب میں عدم کے آثار بلکہ خود عدم رلا ملا پایا جاتا ہے جس نے چہا طرف سے اس کے عارضی وجود کو گھیر بھی رکھا ہے اور خود اس میں بھی سرایت کئے ہوئے ہے۔

اب ہم اس حقیقت کو ان الفاظ میں بھی لا سکتے ہیں کہ اس مخلوق کی حیثیت یہ ہے کہ وہ وجود و عدم کا ایک مخلوق مرتع ہے نہ وجود محض ہے ورنہ خدائی کی حدود آجاٹیں نہ عدم محض ہے ورنہ وہ مخلوق اور قابل ذکر شے نہ رہے

کہ اس کے بارے میں کسی تصور و تصدیق کا دروازہ کھلے۔ پس ”وہ ہو“ اور ”خدا بھی نہ ہو“ اور نہ ہو مگر قابلِ ذکر ہو“ یہ شانِ صرفِ اسی مخلوق کی ہو سکتی ہے جو وجود و عدم کا مجموعہ ہے۔ مگر یہ بھی ضرور ہے کہ اس مجموعہ میں وجود کا حصہ تو قلیل و نسیل ہوا اور عدم کا حصہ عظیم و طویل۔ غرض ایک تو یہ واضح ہوا کہ بندہ محدود الوجود ہے موجود مطلق نہیں۔ دوسرے یہ کہ اس کا عارضی وجود اضعیف اور کمزور ہے اور عدم اصلی کثیر اور غالب۔ تیسرے یہ کہ بیک وقت وہ موجود بھی ہے اور معدوم بھی یعنی معدوم الاصل ہے اور موجود الوقت۔

اب غور کیجئے کہ جب اختیار آثار وجود میں سے ہے جو حصہ موجود ہے تو جو انسانی وجود کی نوعیت ثابت ہوتی ہے وہی اس کی نوعیت بھی ہونی چاہیے۔ سو ظاہر ہے کہ اول تو جب بندہ کا وجود اپنا نہیں عطا و حق ہے تو صفات و اشیاء ہے کہ اختیار بھی اس کا اپنا نہیں بلکہ عطا و حق ہوگا جو اس کے عارضی اور غیر مستقل ہونے کی دلیل ہے۔ نیز جبکہ یہ بھی واضح ہو گیا کہ بندہ موجود مطلق نہیں جو شوائبِ عدم سے مانی ہو تو یہ بھی کھل گیا کہ وہ مختار مطلق بھی نہیں ہو سکتا کہ اس کے اختیار پر عدم الاختیار کی حد بندیاں لگی ہوئی نہ ہو۔ یعنی اس کا اختیار خدا جیسا اختیار نہیں ہو سکتا کہ وہ جو چاہے کہ گزرے اور جس قسم کے چاہے افعال اس اختیار سے مدین وجود پر کسی سمت سے بھی اس پر جبرِ افضل نہیں ہو سکتا اور کوئی شے نہیں کہ اس پر اس کا اختیار اور زور نہ چلے۔ پس وہ فاعل بالاختیار ہے جو اشیاء کو وجود

بخشتا ہے اور اپنے مفعولات کو عدم سے وجود میں نمایاں کرتا ہے لیکن انسان چونکہ موجود منقید ہے اس لئے وہ مختار منقید اور محدود الاختیار بھی ہے کہ اس کا ہر چاہا پورا نہیں ہو سکتا کیونکہ منقید ہونے کے معنی واضح ہو چکے ہیں کہ ایک حد تک تو وہ مختار ہے اور اس کے بعد نہیں۔ پس جس طرح اس کے وجود کے ہر چہار طرف عدم کی حدیں قائم ہیں۔ اسی طرح اس کے اختیار کے ارد گرد بھی عدم الاختیار یعنی جبر کی حدیں لگی ہوئی ہیں۔ مثلاً وہ اختیار و قدرت رکھتا ہے کہ کتاب اٹھالے، چار پائی اٹھالے۔ من دو من کا بوجھ بھی اٹھالے۔ لیکن یہ اس کا اختیار و قدرت نہیں کہ وہ مکان بھی سر پر اٹھالے یا اپنے ارادہ و اختیار سے عنان بنا لے یا قرالید کی ایجاد کر دے (یا اشیا میں خاصیات پیدا کر دے یا بلا وسائل عادیہ کوئی کام منصفہ شہود پر لے آئے یا مثلاً اسے اختیار و قدرت ہے کہ ایک پیر اٹھالے اور کھڑا رہے۔ لیکن یہ قدرت نہیں کہ دوسرا پیر بھی اٹھالے اور کھڑا رہے۔

غرض اس کا فعل پیدا شدہ اشیا میں صرف جوڑ توڑ، ترکیب و تحلیل اور وصل و فصل تک محدود ہے اور وہ بھی ان توئی سے جو اس کے اندر خود اس کے پیدا کردہ نہیں اور پھر وہ بھی ایک حد تک نہ کہ مطلقاً۔ پس نہ فعل کی قوتیں اپنے اندر اس کی ایجاد ہے نہ مفعولات ہی اس کی ایجاد ہیں یعنی نہ مبنائی فعل کو اس نے وجود دیا نہ آثار فعل اس کی ایجاد سے موجود

ہوتے ہیں صرف فعل اس کے ہاتھ میں ہے اور وہ بھی اس اختیار سے جو مطلق نہیں بلکہ منقید ہے خود اس کا پیدا کردہ نہیں بلکہ اس کے خالق کا عطا کردہ ہے اور اس ضعیف اختیار سے بھی بواسطہ آلات جو مخلوق خداوندی ہیں۔ اس لئے نہ وہ مختار مطلق ہے نہ فاعل مطلق۔ کیونکہ وہ موجود مطلق نہیں۔

پس قدرت ہو یا مشیت اور ارادہ ہو یا اختیار کسی سلسلہ میں بھی عموم و اطلاق کی قبا اس کے وجود پر منطبق نہیں ہوتی۔ اسی لئے نہ اس کی شان بفعل مایشاء ہے نہ یحکھ مایرید ہے اور نہ یخلق مایشاء و یختار ہے۔

پتھر جبکہ اس بندہ کی ترکیب وجود عدم سے ثابت ہوتی ہے تو بلاشبہ اس کی ترکیب اختیار و جبر سے بھی ناگزیر ہے۔ پس جیسے وہ وجود محض نہیں ایسے ہی وہ مختار محض بھی نہیں اور جیسے وہ عدم محض نہیں ایسے ہی وہ مجبور محض بھی نہیں۔ پس جبر یہ کایہ کہنا کہ بندہ میں سرے سے اختیار و ارادہ کا نشان ہی نہیں، اور وہ اینٹ پتھر کی طرح مجبور محض ہے۔ درحقیقت یہ کہنا ہے کہ بندہ میں وجود کا نشان نہیں، وہ معدوم محض ہے۔ حالانکہ یہ چیز خلاف واقعہ ہونے کے علاوہ خود ان کے مسلمات کے بھی خلاف ہے کہ وہ بندے کو مخلوق کہہ کر موجود مان چکے ہیں۔ پھر بھی اس کی صفت، ارادہ و اختیار سے انکار کر دینا ایسا ہی ہے جیسا کہ آگ کو موجود مان کر، اس کی حرارت سے یا پانی کو موجود کہہ کر اس کی برودت سے انکار کر دیا جائے۔ پس ان کا بندہ کو موجود کہہ کر

مختار نہ ماننا جبکہ اختیار آثار و خواص وجود میں سے ہے۔ دو صورتوں سے
 خالی نہیں ہو سکتا۔ یا وہ اختیار عبد کا انکار کر کے اسے موجود کہنے میں جھوٹے ہیں
 اور یا موجود کہہ کر اسے با اختیار نہ ماننے میں کاذب ہیں۔ والکذب یھلک۔
 اسی طرح قدریہ کا یہ کہنا کہ بندہ میں سرے سے جبر ہی کا نشان نہیں اور وہ
 خدا کی طرح مختار محض ہے درحقیقت یہ کہنا ہے کہ اس میں عدم یا آثار عدم کا
 نشان نہیں اور وہ موجود مطلق ہے، گو یا غیر مخلوق ہے، حالانکہ یہ چیز خلاف
 واقعہ ہونے کے علاوہ خود ان کے مسلمات کے بھی خلاف ہے کہ وہ بندہ کو
 مخلوق مان چکے ہیں اور مخلوق کے معنی ہی یہ ہیں کہ وہ اپنی ذات و صفات سمیت کم
 عدم میں مخفی تھا خدا کے وجود دینے سے موجود ہوا ہے۔ یعنی موجودگی سے پہلے
 معدوم تھا اور موجودگی کے بعد قابل دم ہے۔ نیز بحالت موجودگی آئے دن کے
 تغیرات سے عدم آمیز ہے جس سے عدم کے شواہب مٹ نہیں گئے ہیں۔ سو
 ایسے عدم نما وجود کو موجود مطلق کیسے تسلیم کر لیا جائے گا کہ جس میں عدم کا نشان
 نہ ہو۔ اس لئے اسے ایسا مختار محض کیسے تسلیم کر لیا جائے گا کہ جس میں جبر کا نشان
 نہ ہو۔

بہر حال اس سے واضح ہوا کہ بندہ میں نہ اختیار مطلق ہے نہ جبر مطلق،
 بلکہ ایک بین بین کیفیت ہے جو اختیار و جبر کے درمیان میں ہے جس میں اختیار
 کے ساتھ جبر کی آمیزش کا قصہ لگا ہوا ہے۔

ہاں پھر اسی طرح بندے کے وجود عدم کی ایک نوعیت یہ ہے کہ ذوق
میں اس کے ارادہ و اختیار یا خواہش کا کوئی دخل نہیں۔ اگر وہ ازل الازل میں
معدوم تھا تو اسے اس کی بھی مجبوری تھی اور اگر وہ ابد الابد تک موجود رہے
تو اسے اس کی بھی مجبوری ہی ہوگی۔ نہ آیا اپنے اختیار سے نہ جانے گا اپنے اختیار
سے۔

لائی حیات آئے، قضا لے چلی چلے اپنی خوشی سے آئے نہ اپنی خوشی چلے
عرض اسے وجود دیا جائے تو لینے پر مجبور ہے اور چھینا جائے تو لوٹ
دینے پر مجبور ہے۔ خرد کا نہ وجود پر بس ہے نہ عدم پر۔ یہی صورت اس کے ارادہ
و اختیار کی کبھی ہے جو اس کے وجود و اوصاف میں سے ہے، ہونے میں اس کو
عارضی وجود سے پیدا شدہ ہونے کی وجہ سے غیر مستقل ہے کہ اس کی باگ ڈور
بھی بندہ کے ہاتھ میں نہیں بلکہ خدا کے ہاتھ میں ہے، جیسے وہ بلا اختیار خود
موجود ہے ایسے ہی بلا ارادہ خود وہ با اختیار بھی ہے بندہ کی طافت نہیں کہ وہ
موجود ہو اور با اختیار نہ ہو جیسے وجود اس کے ہاتھ میں نہیں کہ چاہے موجود بن
جائے چاہے معدوم، ایسے ہی اختیار بھی اس کے ہاتھ میں نہیں کہ چاہے مختار
بن جائے چاہے مجبور، بلکہ اسے ناجد موجودگی مختار ہی رہنا پڑے گا۔ پس جیسے
اینٹ پتھر اپنے افعال کو اضطرار سے کرنے پر مجبور ہیں مختار بن کر نہیں کر سکتے
ورنہ ان میں اضطرار کی پیدائش نمودار ہو جائے۔ ایسے ہی انسان اپنے تمام اختیاری

کے معنی مجبوری الاختیار کے میں۔ مسلوب الاختیار کے نہیں۔

پھر اسی سابقہ تقریر کی رُو سے قدر یہ کہا کہ وہ محض مختار عمل ہی نہیں بلکہ خالق عمل بھی ہے۔ اس لئے غلط ہے کہ جس بندے کے ہاتھ میں نہ خود اپنا وجود ہو نہ اپنا اختیار تو وہ بذات خود کسی شے کو پیدا کرنے اور جو دینے کے قابل کب ہو سکتا ہے کہ اُسے خالق افعال کہا جائے؛ کیونکہ خالق کے معنی وجود دینے کے ہیں اور وجود یا تو وہ براست وجود کے خزانہ سے عطا کرتا تو وجود کا خزانہ اُس کے ہاتھ میں نہیں، اور نہ وہ خود ہی وجود کا خزانہ ہے جب کہ خود اس کا وجود عطا حق اور مستعار ہے جو اُس کے بس میں بھی نہیں اور یا پھر اختیار کی قوت سے خزانہ وجود سے وجود دیتا تو خود اختیار بھی بوجہ وجودی صفت ہونے کے اُس کی چیز نہیں کہ خود وجود اُس کی چیز نہیں پس جبکہ یہ بندہ نہ خود خزانہ وجود ہے نہ خزانہ وجود پر اس کا بس ہے کہ اپنے اختیار سے وجود کھینچ لائے، تو کون عقلمند یہ تسلیم کر لے گا کہ یہ بندہ کسی شے کو بھی خواہ وہ اس کا فعل ہی کیوں نہ ہو خود وجود دے سکتا ہے اور خلق الہی سے بے نیاز ہو کر از خود کسی شے کی تخلیق کر سکتا ہے اس لئے یہ بندہ کسی طرح بھی فاعل بالاسیاد نہیں کہلایا جا سکتا۔ زیادہ سے زیادہ فاعل بالاختیار کہلایا جاسکے گا اور وہ بھی باختیاریتِ معتداتِ غیر مستقل الایہ کہ مجازی طور پر اسے خالق بھی اسی طرح کہلایا جائے جس طرح مجازاً اسے سلیم و حکیم اور رحیم و کریم کہلایا جاتا ہے۔ مگر اس کے معنی اس کے سوا

انفال کو اختیار ہی سے کرنے پر مجبور پر ہے۔ مسلوب الاختیار یا مضطربین کہ سکتا
 ورنہ وجود کے ہوتے ہوئے اس وجودی صفت (اختیاری) کی پیدائش اس میں لغو
 ہو جائے اور اس کی عیشہ کی حریت اور دوسری اختیاری حرکات جیسے کھانا پینا
 چلنا پھرنا۔ اٹھنا بیٹھنا وغیرہ میں کوئی فرق باقی نہ رہے، بلکہ اختیاری غیر اختیاری
 کی تقسیم ہی لغو اور دنیا سے نیست و نابود ہو جائے۔ حالانکہ یہ تقسیم معروف عام
 اور معلوم خواص و عوام ہے جو فطرتوں میں مرکوز اور متعارف ہے۔ پس جیسے یہ
 بندہ موجود رہتے ہوئے اپنے کو معدوم نہیں بنا سکتا کہ موجود بھی رہے اور معدوم
 محض بھی ہو جائے ایسے ہی وہ مختار رہتے ہوئے (جس میں وہ اپنے وجود کی وجہ
 سے مجبور ہے) اپنے کو معدوم الاختیار نہیں کر سکتا کہ مختار بھی ہو اور غیر مختار بھی
 ورنہ یہ بھی اجتماع نقیضین ہوگا جو محال ہے۔ اس سے واضح ہے کہ جیسے یہ بندہ
 مجبور فی الوجود ہے ایسے ہی مجبور فی الاختیار بھی ہے۔

پس جبر کا یہ کہنا کہ اس میں سرے سے اختیار ہی نہیں اور وہ کوئی
 فعل بھی اپنے ارادے و اختیار سے نہیں کر سکتا۔ گویا فاعل ہی نہیں بائیں معنی تو صحیح
 ہے کہ وہ مختار ہونے میں کوئی اختیار نہیں رکھتا کہ بلا اختیار جبر محض سے کام کرنے
 لگے سو اس جبر سے بندہ کے اختیار کی نفی نہیں ہوتی بلکہ اس کا اختیار اور زیادہ
 مؤکد (یقین پر ثابت ہو جاتا ہے کہ وہ کوئی عمل بھی بلا اختیار نہیں کر سکتا لیکن بائیں
 معنی غلط ہے کہ وہ سرے سے فاعل یا اعتبار ہی نہیں۔ کیونکہ ابھی واضح ہوا کہ اس

کچھ نہیں ہوتے کہ اس پر کسی کی جبری و کریمی اور علمی و حکمی کا سایہ اور پر توہ پڑ گیا جس سے اُس پر بھی ان اوصاف کا اطلاق مجازاً آنے لگا۔

بہر حال یہ سُنو واضح ہو گیا کہ تخلیق اشیاء اختیار مطلق سے ہو سکتی ہے جس میں جبر و ضعف کا نشان نہ ہو، اور یہ شان صرف خلق خداوندی کی ہے کیونکہ وجود بھی اسی کا مطلق ہے جس میں عدم کا نشان نہیں۔ نہ کہ اختیار ناقص یا اختیار مخلوط سے جس پر جبر اور عدم الاختیار کی حد بندیاں لگی ہوتی ہوں اور یہ شان بندہ کی ہے کہ اس کا وجود بھی مخلوط ہے جس پر عدم ہر طرف سے چھایا ہوا ہے۔ بہر حال بندہ کا مجبورنی الاختیار ہونا اسے معدوم الاختیار اور عظیم الفعل ثابت کر سکتا ہے جو جبر کا دعویٰ ہے کیوں کہ اس میں جبری اور ضروری اختیار موجود ہے اور اسے مختار مستقل اور خالق الفعل ثابت کر سکتا ہے جو قدر کا دعویٰ ہے کیونکہ اس میں اختیار ہے مگر مجبورنی کا ہے، خانہ زاد نہیں کہ اس کے ذریعہ وجود کی داد و دہش پر قبضہ پایا جاسکے۔

پھر بندہ کے وجود کی ایک نوعیت یہ ہے کہ وجود اور کمالات وجود باہم لازم ملازم ہیں ان میں جدائی اور انفصال نہ جمع ہونے میں ہے نہ متفرق ہونے میں ہے یعنی وجود آتا ہے تو یہ آثار و کمالات وجود بھی ساتھ آتے ہیں اس سے جدا نہیں ہوتے اور جاتا ہے تو بھی اس کے ساتھ چلے جاتے ہیں، جانے میں بھی اس سے جدا نہیں ہوتے جیسے آفتاب طلوع ہو گا تو روشنی اور حرارت بھی

اس کے ساتھ نمایاں ہوگی اور جب وہ غروب ہوگا تو یہ آثار بھی اس کے ساتھ غروب ہو جائیں گے کسی حالت میں ایک دوسرے کا ساتھ نہیں چھوڑتے جس سے صاف واضح ہے کہ اوصاف وجود، وجود کے تابع ہوں گے۔ یہ ناممکن ہے کہ وجود تو نہ ہو، اور آثار وجود جلوہ گر ہوں، یا آثار وجود ہوں اور وجود نہ ہو۔ گویا آفتاب تو نہ ہو مگر اس کی نورانیت دنیا بھر میں حرکت کر جائے پس ایسے ہی یہ بھی ناممکن ہے کہ بندہ کا یہ عارضی وجود تو حرکت میں نہ آئے اور اس کا ارادہ و اختیار مستقلاً خود بخود حرکت میں آکر افعال کو نمایاں کرنے لگے؛ کیونکہ ارادہ اختیار کے ڈھانچے میں درحقیقت وجود ہی تو حرکت کرتا ہے، وجود سے الگ ہو کر ارادہ و اختیار کوئی چیز ہی نہیں۔

ہاں پھر جو نسبت بندے کے ارادہ و اختیار کو اس کے عارضی وجود سے ہے بجنسہ وہی نسبت بندہ کے اس عارضی وجود کو خدا کے اصلی وجود سے ہے، کیوں کہ اگر یہ ارادہ و اختیار اسی عارضی وجود کے آثار ہیں سے ہے ان خود کوئی چیز نہیں فرق یہ ہے کہ سورج سے تو اس نے آنا۔ بلکہ ارادہ خود محض اس کے طلوع سے نمایاں ہو جاتے ہیں اس لئے کہ وہ فاعل بالاختیار نہیں، صرف نلت ہے اور خدا سے اس کے آثار بالا ارادہ سرزد ہوتے ہیں کہ وہ کائنات کی علت نہیں فاعل بالاختیار ہے، گویا سورج کے آثار (روشنی و حرارت) کا ظہور و خفا خود

سورج کے طلوع و غروب سے متعلق ہے اور وجود خداوندی کے آثار کا ظہور و
 خفاء اس کی ذات کے بجائے اس کے ارادہ و اختیار اور اس کی ازلی توجہ و
 عنایت سے تعلق ہے لیکن ہر حال جب بھی اس کی ازلی عنایت سے مخلوقات دائرۃ
 وجود میں آکر عارضی وجود سے موجود ہو جائے تو بلاشبہ وہ خداوندی وجود
 ہی کے آثار میں سے ہوں گی بالاسقلال، ان کا کوئی وجود خدا سے الگ ہو کر
 نہیں ہو سکتا اس لئے بندہ کے اس عارضی وجود کی ہر حرکت تابع ہوئی اللہ کے وجود
 اصلی کی ہر حرکت کے ورنہ اگر یہ عارضی اور تابع محض وجود جو وجود خداوندی کا محض
 ایک نطل اور سایہ ہے خود بخود متحرک ہونے لگے۔ گویا دھوپ بغیر آفتاب کے
 حرکت کے خود بخود متحرک ہو جائے تو اسے عارضی اور اسے اصلی کہنا بے معنی
 اور لغو ہو جائے گا۔ پس جس دلیل سے بندہ کا ارادہ و اختیار اپنی حرکت و سکون
 میں خود اس بندہ کے عارضی وجود کی حرکت و سکون کے تابع ہے، اس دلیل
 سے بندہ کا یہ عارضی وجود اپنی حرکت و سکون میں تابع ہے خدا کے ذاتی وجود کی
 حرکت کے اور وہ حرکت اس کے ارادہ و اختیار کی ہے، تو منطقی طور پر نتیجہ
 یہ نکلا کہ بندہ کے تمام ارادی حرکت و سکون تابع ہیں اللہ کے ارادہ و اختیار
 کی حرکت کے۔ پھر اس موجود عارضی بندہ کی وہی صفت حرکت میں آئے گی جو
 موجود اصلی کی صفت حرکت کرے گی۔ اس کی سمع و بصر اس کی سمع و بصر سے
 اس کی مشیت و قدرت سے، اس کی حیات اس کی حیات سے۔

پس بندہ کے ارادے کے حرکت میں آنے کی ایک سوا کوئی صورت نہیں کہ ارادہ خداوندی حرکت میں آئے۔ یعنی وجود اصلی متحرک ہو تو اس سے وجود ظلی متحرک ہو، اور وہ متحرک ہو تو بندے کے تمام قویٰ حرکت میں آکر اپنے اپنے منغلقتہ افعال کو حرکت میں لائیں۔ گویا پہلے آفتاب کا ذاتی نور حرکت کر گیا جو بلا تشبیہ بمنزلہ وجود حق کے ہے اس سے دھوپوں کی وہ تقظیعات حرکت کر گئی جو روشندانوں اور آسمان پر دوں سے ہو کر گزر رہی ہیں جو بمنزلہ مخلوقات کے ہیں اور پھر ان کی پیروی میں مختلف چاند نے اور روشنیاں حرکت میں آکر مختلف مکانات کو روشن کریں گی جو حرکت میں آکر مختلف مکانات کو روشن کریں گی جو بمنزلہ افعال مخلوقات کے ہیں۔ پس کون کہہ سکتا ہے کہ چاندنا بغیر دھوپ کے اور دھوپ بغیر آفتاب کی نورانی کرنوں کے بالاستقلال حرکت میں آجائے۔

پس ایسے ہی کون دانشمند کہہ سکتا ہے کہ بندہ کے ارادی افعال بغیر بندہ کے وجود ظلی کے اور اس کا وجود ظلی بغیر اس کے خالق کے وجود اصلی کے حرکت میں آجائے۔ اس لئے قدر یہ کہنا کہ بندہ اپنے افعال کی ایجاد و تخلیق میں حق تعالیٰ کے وجود و ایجاد اصلی سے بے نیاز ہے یا تو یہ کہنا ہے کہ خدا بھی اپنے وجود مستقل اور محیط اہل نہیں کہ خود اپنی ہی مخلوقات کے وجودی آثار کی حد تک بے خبر بے تعلق اور بے قدرت ہے جو اس کی شانِ محمدیت کے سراسر خلاف ہے، اور یا یہ کہنا ہے کہ بندہ اپنے وجود میں غیر مستقل نہیں بلکہ وہ موجود مطلق ہے

جو اللہ کے وجود مطلق کی شان احدیت کے منافی ہے۔

پس قدریہ، خلق افعال کے نظریہ سے ایک طرف صمدیت کے منکر ہیں اور ایک طرف حدیث کے گویا قائل ہو اللہ پر ان کا ایمان نہیں اور جبر یہ کا یہ کہنا کہ بندہ میں ارادہ و اختیار اور اس کی حرکت ہی نہیں۔ و حقیقت یہ کہنا ہے کہ خدا کے ارادے و اختیار ہی میں حرکت نہیں کہ وہ حرکت کرتا تو اس کے یہ نکوس و ظلال بھی بھی اسی جہت میں حرکت کرتے۔ گویا ان کے مذہب پر جبکہ دوسریں حرکت نہیں کرتیں تو دوسرے لفظوں میں آفتاب ہی حرکت نہیں کرتا کیونکہ ظلال و عکس کی عدم حرکت و حقیقت اصل کی عدم حرکت کے تابع ہے پس آثار وجود کے تابع وجود ہونے کے نظریہ سے نہ تو یہ ممکن ہے کہ خدا کا ارادہ تو حرکت میں آئے اور بندے میں ارادہ ہی نہ ہو یا حرکت میں نہ آئے جبر یہ کہتے ہیں اور نہ یہ ممکن ہے کہ بندہ کا ارادہ و اختیار تو حرکت میں آجائے مگر خدا میں یا تو ارادہ ہی نہ ہو، یا حرکت نہ کرے۔

بہر حال اس نظریہ سے بندہ کی فاعلیت مستقلہ بھی باطل ہوتی ہے جسے تخلیق افعال کہا جاتا ہے اور عدم فاعلیت بھی باطل ٹھہرتی ہے جسے اضطرار مطلق اور جبر محض کہا جاتا ہے۔

بہر حال جبکہ آثار وجود وجود کی سپروی اور تابعیت سے منقطع نہیں ہو سکتے اور اس لئے بندہ کا یہ تعلق وجود خدا کے اصل وجود سے الگ ہو کر کوئی چیز نہیں رہتا تو

ضروری ہے کہ اُس کے افعال کا وجود بھی خدا کے وجودی افعال سے منقطع نہ ہو، ورنہ یہ بندہ اگر ان آثار و وجود یعنی اپنے افعال میں وجودِ اصلی سے منقطع ہو سکتا ہے۔ تو کوئی وجہ نہیں کہ وہ خود اپنی ذات و صفات کے وجود میں بھی اُس سے مستغنی نہ ہو سکے جبکہ آثار و وجود، وجود سے الگ کوئی چیز نہیں اور ایسا ہو گا تو پھر سرے سے بندہ ہی مخلوق نہیں رہے گا جو سترتا سر خلافت عقل و نقل اور خلافت مسلمات ہے اور یہ محال صرف اس لئے سر ٹپڑتا ہے کہ بندے کے افعال کو خدا کی تخلیق سے منقطع اور بے نیاز کہہ دیا جائے۔

غرض قدریہ کے اس نظریہ خلق افعال سے یا تو خدا کے موجود مطلق ہونے کا انکار لازم آتا ہے اور یا بندہ کے وجود مطلق ہونے کا اقرار لازم آتا ہے۔ اور یہ دونوں چیزیں بدابتنہ باطل ہیں کیوں کہ خدا کے موجود مطلق ہونے کا انکار تو جیب کیا جائے کہ جیب اس کا وجود عدم کی قیدوں سے مفید ہو، اور ابھی ثابت ہو چکا ہے کہ وہاں عدم کی گنجائش ہی نہیں اور بندہ کے موجود مطلق ہونے کا اقرار اُس وقت کیا جا چکا ہے کہ جب اُس کا وجود عدموں سے گھرا ہوا نہ ہو۔ حالانکہ ہم ابھی بتلا چکے ہیں کہ بندے کی ذات سے لے کر صفات اور صفات سے لیکر افعال تک سب کے اندر عدمِ اصلی کی حد بندیاں موجود ہیں جنہوں نے اُسے مخلوق کہا گیا۔

بہر حال جبکہ یہ واضح ہو گیا کہ بندے کا وجود جو کہ ایک اثر ہے۔ وجودِ خداوی کا اس سے منقطع ہو کہ بالاستقلال کوئی ایجادی حرکت نہیں کر سکتا کہ مستقلاً کسی شے

کو وجود دیدے یا موجود کر دے یعنی مخلوق بنا دے تو اس سے مسئلہ کا دوسرا پہلو خود
 بخود روشنی میں آگیا کہ اس نقل وجود کے آثار یعنی افعال کو حرکت اسی کی کہلائیں
 کہ متحرک تو بہر حال وہی ہوا ہے خواہ کسی باعث سے بھی ہوا ہو مگر اُن کی تخلیق اُس کی
 نہ ہو۔ بلکہ خدا کی طرف سے ہو۔ کیوں کہ اُس کی ذات و صفات اور افعال کا عدم اصلی
 سے ہر سمت میں محدود ہونا اُس کے اصلی عدم اور اُس کے نوپید ہونے اور حادثات
 وجود کی نشاندہی کر رہا ہے۔ ورنہ اگر وہ لامحدود الذات ہوتا جس پر عدم کی کوئی حد
 بندی نہ ہوتی تو اُس کی ذات از خود موجود ہوتی اور اگر وہ لامحدود الصفات ہوتا
 جن پر عدم کی بندشیں لگی ہوتی نہ ہوتیں تو اُس کی صفات بھی از خود اُس میں
 قائم ہوتیں اور اگر وہ لامحدود الافعال ہوتا جن پر عدم کی تیدیں عائد نہ ہوتیں، تو
 اُس کے افعال بھی از خود اور مستقلاً خود اُسی کی لہجہ سے موجود ہو جاتے۔ لیکن
 جبکہ اُن میں سے کوئی چیز بھی لامحدود نہیں، بلکہ سب کے سب عدم کی حدود کے
 گھیرے میں ہیں۔ تو یہ اس کے سوا اور کس چیز کی دلیل ہو سکتی ہے کہ ان میں سے
 کوئی چیز بھی از خود نہ بنتی بلکہ اُسی کے وجود دینے سے موجود ہوتی ہے جبکہ اُن
 کے عدموں پر اُس کے وجود کے پر تو سے پڑ گئے۔ اُس کی ذات کے عدم پر
 خدا کی وجودی ذات کا ہر توجہ پڑا تو ذات موجود کہلائی اُس کی صفات کے عدم پر خدا
 کی صفات کے وجود کا عکس پڑا تو صفات موجود ہو گئیں اور اُس کے افعال کے
 عدم پر افعال خداوندی کا ہر توجہ پڑا۔ تو وہ افعال موجود کہلائے اور کسی کو وجود کے پر توہ

سے وجود دینا ہی تخلیق ہے جس کی وجہ سے جبریہ، قدریہ بندہ کی ذات کو مخلوق کہتے ہیں کہ وہ عدم سے وجود میں آئی اور بندہ کی صفات کو مخلوق کہتے ہیں کہ وہ عدم سے وجود میں آئیں تو پھر آخر اسی وجہ سے اُس کے افعال کو مخلوق کہنے میں آئیں کیوں تا مل ہے کہ وہ بھی تو عدم ہی سے وجود میں آئے ہیں اگر اس بندے کے ہاتھ میں وجود کی باگ دوڑ ہوتی اور یہ کسی چیز میں بھی غیر کی ایجاد سے مستغنی ہو سکتا تو اس بارہ میں اپنے افعال تک ہی کیوں محدود رہتا؟ اپنی ذات اور صفات کو بھی یقیناً ایجاد وغیر کی تہمت سے بری رکھتا اور زیادہ صفات خود بخود ہی موجود ہوتا۔ پس قدریہ کا یہ کہنا کہ بندہ افعال میں مستقل بالاختیار ہے جس میں کسی قسم کے جبر کا نشان نہیں درحقیقت یہ دعویٰ کرنا ہے کہ بندہ میں وجود خود اپنا اور اسلی ہے جس میں عدم کا نشان نہیں۔ حالانکہ بدعویٰ خلاف واقعہ ہونے کے علاوہ خود اُن کے مسلمات کے بھی خلاف ہے کہ وہ بندے کو مخلوق مان چکے ہیں۔ اور مخلوق کی حقیقت ہی وجود عدم کی ترکیب سے بنتی ہے جس میں عدم اپنا ہوتا ہے اور وجود دوسرے کا جس سے لاعمال اُسے وجود کے لئے واجب الوجود کا محتاج ہونا پڑے گا اور وہ اپنی ہر اُس چیز میں اُس کا محتاج ہوگا۔ جس میں عدم کی یہ مذکورہ آمیزش ہے، اور ظاہر ہے کہ یہ آمیزش اُس کی ذات و صفات سے لے کر افعال تک سب ہی میں سرایت کئے ہوئے ہو تو بلاشبہ وجود کی محتاجگی بھی ان سب ہی میں ہوگی اور سب جانتے

ہیں کہ کسی سے وجود لے کر موجود ہونا۔ یا بالفاظ دیگر اپنے عدم کو دوسرے کے وجود کے پر توڑوں سے چھپانا ہی مخلوقیت ہے تو بندہ کی ذات و صفات بھی مخلوق ہوتی اور انحال بھی۔ ورنہ ایک علت کے اشتراک کے ساتھ حکم میں تفاوت کا دعویٰ دار حکم محض نہیں ہے تو اور کیا ہے جس کا ارتکاب قدر یہ کر رہے ہیں۔

البتہ یہ ضروری ہے کہ گویا بندہ کی ذات و صفات اور انحال سب ہی مخلوق الہی ہیں جنہیں اسی موجود اصلی کی بارگاہ سے وجود ملتا ہے۔ مگر تھوڑا سا تفاوت یہ ضروری ہے کہ بندے کے انحال کو وجود واجب ملتا ہے جب اس کی ذات و صفات کا وجود ہو چکنا ہے، اور اس میں عام وجودی صفات کے ساتھ ارادہ اختیار کا کمال پیدا کر دیا جاتا ہے۔ اس لئے انسان کے اختیاری انحال کی حد تک اُن کی پیدائش میں انسان کے ارادہ اور اختیار کا توسط ضروری ہے ورنہ اختیار کی موجودگی لغو اور عبث ہو جاتے جیسا کہ واضح ہو چکا ہے۔ البتہ غیر اختیاری انحال جیسے حرکت، عیشہ یا حرکات عقلت و مدہوشی و جنون وغیرہ کہ وہ مثل حرکات طبیعیہ کے ہیں یہ توسط نہیں ہوتا۔ سو وہ اُن کا یا اُن کے ترک کا مکلف بھی نہیں ہوتا مگر بہر حال دونوں قسم کے انحال و حرکات کی تخلیق اللہ ہی کی طرف سے ہوتی ہے۔ مگر ایک کی بلا استعمال اختیار عباد اور ایک کی باستعمال اختیار عیب۔ بندے کے اسی استعمال اختیار کا نام "کسب" ہے۔

پس بندہ اپنے انحال کا کاسب ہے اور حق تعالیٰ اُن کا خالق لیکن کاسب

اور خلق میں کوئی ایسا درمیانی حسی وقفہ نہیں ہے کہ اس کی تحلیل کر کے دکھا دی جاتے یا خود یہ بندہ ہی اُسے کسب کے وقت محسوس کر سکے کیوں کہ جیسے ہی بندہ نے کسی چیز کے دیکھنے کا ارادہ کیا تو عین اُسی لمحہ میں آنکھ کی پلک اٹھتی اور ایصار واقع ہو گیا۔ اس آئی کاروبار میں ارادہ ایصار اور خود ایصار میں جو خلق خداوندی سما یا ہوا ہے اُسے تجزیہ کر کے کسی وقفہ کے ساتھ مشاہدہ کر لینا خود اس کا سب بندے کی قدرت سے بھی باہر ہے۔ یہ ایسا ہی ہے جیسا کہ بجلی کا سوچ دبانے اور بلب کے روشن ہو جانے میں پل پھر کا وقفہ بھی ہم محسوس نہیں کر سکتے۔ بہر حال بندہ کی ذات و صفات میں تو صرف خلقِ الہی کی کارگزاری ہے جس میں بندہ کے کسب کو ادنیٰ دخل نہیں ہے۔

مانبودیم و تقاضا ما نبود
لطف تو ناگفتہ مای شنود

البتہ اُس کے اختیاری افعال میں خلقِ خداوندی کے لئے کسب عبد بھی شرط ہے کہ بلا کسب خلقِ الہی واقع نہیں ہوتا۔ جن کا فصل و امتیاز حسی نظر کے لئے ناممکن ہے اس کو ذیل کی مثال سے یوں سمجھئے کہ:-

جیسے آفتاب اپنے نور کے فیضان سے دُھوپ کی مختلف وضع قطع کی شکلوں مرتبج۔ مثلث، مستطیل وغیرہ کو زمین پر نمایاں کرتا ہے گویا جس جس ڈھنگ کے منقذ سے یہ نور آفتاب گزرتا ہے اُسی وضع کی شکل اختیار کر لیتا ہے ایسے ہی (بلاشبہ) حق تعالیٰ اپنے نور وجود سے کائنات کے مختلف الاشکال اعیان کو

وجود دیتا ہے گویا جس جس ڈھنگ کے عدم کے منفذوں سے نور وجود کا نیرانی سایہ گزرتا ہے اسی شکل و صورت کی مخلوق نمایاں ہو جاتی ہے پس جیسے ڈھوپوں کے ٹکڑے گویا آفتاب کی مصنوعات ہیں ایسے ہی یہ کائنات یا ممکنات کے مختلف الوضع پیکر حق تعالیٰ کی مخلوقات ہیں اگر آفتاب نور کا سایہ نہ ڈالے تو ڈھوپ کا ہر ٹکڑا پردہ ظلمت میں چھپا رہ جائے اور اگر حق تعالیٰ اپنے وجود کا پردہ نہ ڈالے تو ممکنات کا ہر جوہر و عرض پردہ عدم میں مستور رہ جائے۔

پس جس طرح ڈھوپوں کی شکلوں کی حقیقت اس کے سوا کچھ نہیں کہ وہ نور و ظلمت کا مجموعہ ہیں جن میں چہار طرف تو عدم النور یعنی ظلمت گھیر ڈالے ہوئے ہے اور درمیان میں ذرا سا معدود حصہ نور کا آگیا ہے۔

پس اس محدود نور اور اس حد بند ظلمت کے ایک جگہ جمع ہوجانے سے یہ شکل عالم وجود میں آتی ہے جسے ہم لوگ گول ڈھوپ یا مثلث ڈھوپ کہہ دیتے ہیں۔ اگر نور ہی نور ہو تو اس کی کوئی شکل نہیں جیسے کھلے میدانوں یا بے آڑ حصوں میں تا حد نگاہ ڈھوپ پھیل رہتی ہے نہ اسے مربع کہہ سکتے ہیں نہ مثلث ایسے ہی اگر ظلمت محض ہو تو اس کی بھی کوئی شکل نہیں جیسے اندھیری رات میں بے حدود بے نہایتی اندھیرا ساری زمین پر چھایا رہتا ہے جس میں نہ مربع صورت ہے نہ مثلث، لیکن جو نہی نور اور عدم النور کا کہیں اجتماع ہو جاتا ہے وہ نہی شکل و صورت تیار ہو جاتی ہے۔ اسی طرح نہ وجود مطلق کی کوئی صورت ہے جیسے حق تعالیٰ کا وجود باوجود کہ

ہر شکل و صورت سے بری ہے اور نہ عدم محض کی کوئی صورت ہے جیسے ناپیدائشہ
 عدات کہ اپنی لاشیت کی اندھیوں میں بے شکل و صورت پڑے ہوئے ہیں لیکن
 جو نہی عدات پر وجودات کا سایہ پڑتا ہے اور وجود و عدم کسی نقطہ پر اس طرح
 جمع ہو جاتے ہیں کہ بے قید وجود کے کسی پر توہ کو عدم کی حد بندیاں گھیر کر مشخص دکھلانے
 لگیں دو نہی کائنات کی یہ پوقلموں شکلیں نمایاں ہو جاتی ہیں جس سے واضح ہے کہ شکل نام
 حد بندی اور تقید کا ہے۔ اطلاق اور عدم محض شکل سے بری و بالا ہے۔

یہی وجہ ہے کہ نہ حق تعالیٰ کی کوئی شکل و صورت ہے کہ وہ وجود بہت اور
 لامحدود ہے اور نہ غیر پیدا شدہ کائنات کی کوئی صورت ہے کہ وہ عدم محض ہے
 اور اُس کی بھی کوئی حد و نہایت نہیں۔

کیونکہ جب حق تعالیٰ کا وجود لائقا ہی ہے اور ہر حصہ وجود میں ظہور و تکلی
 کی شان ہے اور یہ ظہور و انعکاس عدات ہی کے سانچوں سے ہوتا ہے، تو جتنے
 گوشے وجود کے ہوں گے اتنے ہی سانچے عدم کے بھی ہوں گے۔ پس اگر وجود
 لامحدود ہوگا تو اُس کا یہ محل قابل عدم بھی لائقا ہی ہوگا ورنہ اگر یہ وجود جس کا ظہور
 علی الاطلاق ممکن ہے تو لامحدود ہوا۔ اور اُس کے محل ظہور جو عدات میں محدود
 ہوں تو کمالات ذات کا لامحدود حصہ ناقابل ظہور ہو جائے۔ جو سراسر محال اور
 خلاف مفروض ہے۔ اسی طرح اُس کی صفات مثلاً علم و قدرت کی لامحدودیت
 اُس کے معلومات کی لامحدودیت کی مقتضی ہے اور ظاہر ہے کہ اُس کے معلومات

مقدورات جو مرض وجود میں آچکے ہیں۔ وہ محدود ہیں بجز اسے "وان من شیئی
 الاعتدنا خزانته وما فنزلنا الا بقدر معلوم" تو لامحالہ غیر ظاہر شدہ
 معلومات و مقدورات ہی کو محدود ماننا پڑے گا اور وہ بلاشبہ عدمات میں
 اس لئے عدم کو بھی بے نہایت کہنا پڑے گا۔

گویا ہر وجودی کمال کی مضافاً میں اس کا عدم قائم ہے جو انفعال کی حلاوت
 رکھتا ہے اور اس میں کو ہو کر یہ کمال ظہور پذیر ہو سکتا ہے اور محالات وجود کی کوئی
 حد نہیں تو لامحالہ نقائص عدم کی بھی حد نہیں ہو سکتی۔ ورنہ وہ کمالات حق جن کا تعلق
 معدوم کی ایجا و ابقاء سے ہے سب محدود ٹھہر جائیں گے۔

پس ظواہر کی لامحدودیت بظاہر کی لامحدودیت کی کھلی دلیل ہے اور
 خلاصہ یہ نکلا کہ وجود کی طرح عدم کی بھی کوئی حد نہیں، اور غیر محدود کی کوئی شکل نہیں
 ہو سکتی، کہ شکل نام ہی حد بندی کا ہے اس لئے نہ حق تعالیٰ کی کوئی صورت ہو سکتی ہے
 کہ وہ ذات و صفات سے لامحدود ہے اور نہ عدم محض کی جس کو خلا، لہنا یا بیستی
 کوئی حد ہو سکتی ہے۔ پس شکل کی حقیقت حد بندی کی ہے جس میں عدم کے حصول پر وجود
 کے جیسے سایہ ڈال کر ایک خاص ہیئت اختیار کر لیں۔

ہاں مگر اس موقع پر یہ پیش نظر رہنا چاہیے کہ ان عدمات کے سانچوں
 میں ذات حق خود نہیں ڈھلتی کہ اس پر محدود بن جانے کا وجہ آئے۔ بلکہ اس کا عکس
 اور وجودی سایہ ڈھلتا ہے جیسے روشندان کے منقذ میں خود آفتاب کی ذات وصل

کہ ظاہر نہیں ہوتی اور یہ ممکن بھی کب ہے کہ ایک بالشت بھر کے روشندان میں وہ آفتاب سما جائے جو زمین سے بھی نوکر و گنا بڑا ہے۔ بلکہ اُس کی دھوپ اور نورانی سایہ ان سوراخوں سے ہو کر گزرتا ہے جو مشکل بنتا ہے اور لفظ ہر محدود ہو جاتا ہے لیکن حقیقتاً وہ بھی محدود نہیں ہوتا کہ واقعہ دھوپ کے ٹکڑے ہو جائیں بلکہ سایہ کی اوٹ میں ہو کر نظریوں آنے لگتا ہے کہ دھوپ کے حصے بجزے ہو گئے ورنہ اگر اس روشندان کے سایہ کو بیچ سے ہٹا دیا جائے تو دھوپ اسی طرح متصل و احد دکھائی دینے لگے جس طرح تھی اور اس حالت میں بھی ہے۔

اس سے واضح ہوا کہ آفتاب کے نور ڈالنے سے ذات آفتاب تو بجائے خود ہے۔ دھوپ بھی محدود نہیں ہوتی البتہ سایہ کے ٹکڑے ضرور ہوجاتے ہیں۔ جس سے یہ نور بھی ٹکڑے ٹکڑے نظر آنے لگتا ہے۔ پس ان مربع مثلث شکلوں میں حقیقی حد بندی اگر ہوتی ہے تو سایہ کی ذکہ نور آفتاب کی۔

اسی طرح کائنات کی ان زندہ شکلوں میں جب کسی عدم پر وجود الہی کا پورا پڑتا ہے، اور وہ شکل موجود ہوجاتی ہے تو عدم کے سانچہ میں ذات حق نہیں ڈھل جاتی کہ حلوں وغیرہ کا شبہ کیا جائے بلکہ اُس کے وجود کا سایہ اور پر توہ پڑتا ہے اور وہ بھی عدم کے سانچے میں ڈھلنا نہیں بلکہ اس عدم زدہ شکل کی حد بندیوں میں یوں محسوس ہونے لگتا ہے کہ وجود محدود ہو گیا ہے، اور ان شکلوں میں بٹ کر ٹکڑے ٹکڑے بن گیا ہے حالانکہ وجود کا یہ نورانی سایہ دھوپ کی طرح متصل و احد

ہے جس میں عدموں کے رد شدگانوں کی نفی اور حد بندی سے حقیقتاً کوئی تسمیہ نہیں ہوتی پس لامحدود ذات حق سے تو صورت کی نفی اور حد بندیوں سے بریت ہر حالت میں کی جائے گی جس کا نام تنزیہ ہے لیکن عدم سے اس نفی اور تنزیہ کی ضرورت نہیں کہ وہاں وہ شینت ہی نہیں جس سے نفی کی جائے۔

بہر حال اب اگر آفتاب کی بنائی ہوئی اس شکل پر غور کیا جائے جس میں ثور و ظلمت دونوں جمع ہو گئے ہیں تو محسوس ہوگا کہ اس شکل میں نور کا حصہ تو آفتاب سے آیا ہے نہ کہ خود اس شکل کی ذات سے اور نہ وہ بلا طلوع آفتاب بھی منور رہتی حالانکہ قبل از طلوع آفتاب اس شکل میں ثور کا کوئی پتہ نشان تک نہ تھا اور ظلمت کا حصہ خود اس شکل کی ذات میں سے اُبھرے جو اس کی اصلیت تھی نہ کہ آفتاب سے کہ وہاں ظلمت کا نشان ہی نہیں۔

ٹھیک اسی طرح مخلوقات ربانی کی ان شکلوں میں جنہیں موجودات عالم یا ممکنات کہتے ہیں اور جو وجود و عدم سے مرکب ہیں وجود کا حصہ تو اللہ سے آیا ہے نہ خود اس ممکن سے ورنہ بلا تخلیق الہی ازل سے موجود رہتا اور عدم کا حصہ خود اس مخلوق کا ہے کہ یہ ساری کی ساری اصل میں تو عدم ہی تھی وجود خداوندی کے پرتو نے اس معدوم الاصل کو موجود الوقت کر دکھایا ہے۔ نہ کہ یہ عدم ذاتِ حق سے آیا ہے کہ وہاں عدم کا نشان ہی نہیں۔

لیکن یہاں یہ بھی پیش نظر رہنا چاہیے کہ اس شکل میں ظلمت کا حصہ گو خود اس شکل کی ذات ہی کا ہو مگر وہ نمایاں جب ہی ہو سکتا ہے کہ جب آفتاب سے نور آجائے۔ لہذا آفتاب اس شکل پر نور ڈال کر اُسے نمایاں نہ کرے تو خود اُس کی ظلمت بھی کسی کے سامنے نہیں آسکتی۔ پس شکل کی ظلمت نمایاں ہونے میں آفتاب کے فعل کا دخل ہوا نہ کہ خود اس شکل کے فعل کا۔ اس شکل کا کام تو صرف یہ تھا کہ وہ اپنی قابلیت نور کو آفتاب کی محاذات میں لاکر پیش کر دے تاکہ آفتاب اُس پر اپنا نور چمکا دے۔

ٹھیک اسی طرح مخلوقاتِ الہیہ میں جو وجود و عدم سے مرکب ہے عدم کا حصہ بغیر وجود آئے نمایاں نہیں ہو سکتا۔ کیونکہ مخلوق کی پیدائش سے پیشتر اُس کا عدم نمایاں تو کیا ہوتا وہ کوئی قابل ذکر شے تک نہ تھا کہ اُس کا کوئی چرچا بھی زبانوں پر ہوتا، اور اُسے کوئی جانتا بلکہ وہ لہہ یکن شینا مذکورہ تھا۔ پس اُس کا عدم بھی قابل ذکر اور قابلِ مائش وجود ہی آنے سے ہوا۔

اگر حق تعالیٰ اس شکل کو وجود نہ دیتے تو نہ اُس کا چاندنا ظاہر ہوتا نہ ظلمت اور وجود و فنا ہی تخلیق ہے، اور نتیجہ صاف نکل آیا کہ مخلوق کی خیر و شر اُن کے عطاء و وجود یعنی تخلیق سے کھلتی ہے۔ مخلوق کا کام صرف اتنا ہے کہ اپنی صلاحیت کو خالق کے آگے پیش کرتی رہے، اور وہ انہیں وجود دیدے کر کھو تار ہے نہ یہ کہ مخلوق اپنی بُرائی بھلائی خود ہی اپنی ایجاد سے کھولے پس جیسے دھوپ کی

شکلیں اپنی نورانیت اور ظلمائیت کو از خود ظاہر نہیں کر سکتیں بلکہ آفتاب کے سامنے حاضر ہو کر نور یعنی میں جن سے ان کا چاندنا اور اندھیرا اور تنزیروا ظلام ہوتا ہے اسی طرح مخلوقات اپنی خیر و شر جو اس کے وجود و عدم کا ثمر ہے از خود بالاستقلال ظاہر نہیں کر سکتیں بلکہ ان کا نام صرف اپنی استعدادوں کو خدا کے بخشے ہوئے ارادے و اختیار سے ذات باری تعالیٰ عز و مجد کے سامنے لے آنا ہے تاکہ اُدھر سے وجود بچانے سے ان کی بُرائی بھلائی نمایاں ہو جائے۔ پس ان صلاحیتوں کا اختیار اور ارادی پیش کش ہی کا نام کسب ہے۔ اور ادھر سے ہر اختیار و عزم پر فعل خیر و شر کو وجود سے دینا خلق ہے۔ کسب بندہ کی طرف سے ہے اور خلق خدا کی طرف سے ہے پس بندہ کی خیر و شر بھی بغیر ایجاد خداوندی کے نمایاں نہیں ہو سکتی جیسے دھوپ کی شکل کی نورانیت تو بچانے خود ہے۔ ظلمائیت بھی بغیر آفتاب کے فعل تنزیہ نہیں کھل سکتی۔

مسئلہ تقدیر میں اہل سنت کے مذہب کے یہی دو رکن ہیں۔ کسب عبد اور خلق رب۔ کسب عبد جبر کے مقابلہ پر ہے اور خلق رب تقدیر کے مقابلہ پر ہے اس لئے یہ دونوں ہی طلوع اہل سنت کے مقابل آئے۔ ایک نے کسب عباد کو نشانہ بنا لیا اور ایک نے خلق رب کو، اور اعتراضات کی بوچھاڑ شروع کر دی۔ تقدیر نے خدا کے خلق افعال پر نکتہ چینی کرتے ہوئے کہا کہ اگر بندے کو خالق افعال نہ مانا جائے بلکہ اُسے کسب کہہ کر اُس کے افعال کا خالق خدا کو تسلیم کر لیا

جاٹے تو خدا جہاں خالق خیر ٹھہرے گا وہیں خالق شر بھی قرار پائے گا، اور یہ بلا شبہ خدا کی شانِ تنزیہ کے خلاف ہے کہ اُسے شرور و مفاسد کا موجد اور خالق تسلیم کیا جائے۔ اور شرور کی نسبت اُس کی بارگاہِ رفیع کی طرف کی جائے۔ لیکن اہل سنت کی طرف سے کہا جاسکتا ہے کہ بندہ کے کسب کرنے پر اُس کے افعال کو پیدا کر دینا ظاہر ہے کہ عطا و وجود ہے اور عطا و وجود کسی حالت میں بھی مذموم نہیں۔ بلکہ اعلیٰ ترین صناعی اور مخلوق پر انتہائی احسان ہے کہ اُسے وجود جیسی بے بہا دولت بخش دی۔ اور ساتھ ہی اُسے اپنے کمزور جبر اور طبعی خاصیات دکھلانے کی آزادی دی، اور موقعہ بخشا۔

یہ دوسری بات ہے کہ یہ پیدا شدہ چیز خواہ وہ افعالِ خلاق ہوں یا خود خلاق اپنی ذات سے بڑی ہو یا اچھی۔ مگر وجودِ بخشنا ہر صورت میں خوبی ہی خوبی اور وجودِ دینے والا ہر صورت مستحق مدح و ثناء ہی رہے گا۔ کہ اُس نے اپنا عجیب و غریب کمال دکھلایا جو کسی اور سے نہیں پڑتا تھا۔

مثلاً ایک شعبہ گہر اپنی ٹوکری کے نیچے چند کنکریاں چھپا کر اُس پر اپنا ڈنڈا پھرتا ہے اور ڈنگ لگی بجاتا ہے اور منٹ بھر میں ایک چلتا پھرتا کیوٹر نکال کر دکھلا دیتا ہے جس پر تمام شبیں متعجب اور مسرور ہو جاتے ہیں۔ تھوڑی دیر میں وہی شعبہ گہر اُس ٹوکری کے نیچے سے ایک رسی چھپا کر نکالتا ہے تو وہ ڈنڈا بھگتا سانپ بن جاتی ہے جس سے تمام شبیں، متوحش اور خوف زدہ

ہو کر بھاگنے لگتے ہیں۔ ظاہر ہے کہ کتوزہ مرغانِ حرم میں سے ہے۔ ایک بے ضرر اور پاک جانور ہے اور سانپ بدطینت اور موزی جانور ہے۔ ایک اچھا اور ایک بُرا۔ لیکن تماشینوں کی نگاہ میں شعبہ بازوونوں صورتوں میں اچھا باکمال اور مستحقِ مدح و انعام ثابت ہوتا ہے۔ کیونکہ اُس نے تو بہ صورت میں اپنا کمال ہی دکھلایا، اور اشیاء کو وجود ہی دیا اور وجود دینا بہر صورت انعام ہے کتوزہ کو دیا جائے یا سانپ کو نیز کتوزہ اپنی ذات سے اچھا، سہی اور سانپ بُرا سہی مگر مجموعہ تماشہ کے لحاظ سے دونوں خیر ہی خیر ہی ہیں۔ کیونکہ تماشہ کا کمال بغیر ان مختلف انواع کے نمایاں کئے پورا نہیں ہو سکتا تھا۔ اس لئے شعبہ گر کی طرف کسی صورت میں کوئی بُری نسبت نہیں ہو سکتی۔

ایک محار تعمیر مکان کے سلسلہ میں شہ نشین بناتا ہے جس میں گلہ ستے اور آرائش کے سامان رکھے جاتے ہیں اور بیت الخلاء بھی بناتا ہے جہاں منول نجاستیں ڈال جاتی ہیں۔ ایک شے اپنی ذات سے اچھی، اور ایک بُری مگر محار بہر صورت میں قابلِ تعریف اور مستحقِ ثناء و صفت ہے۔ کیونکہ اُس نے تو بہر صورت اپنی ایجاد نور و وجود بخشی کا کمال ہی دکھلایا۔ نیز مجموعہ مکان کی نسبت دونوں چیزیں اچھی۔ کیونکہ مکان کا کمال ان انواع کے بغیر پورا نہیں ہو سکتا تھا۔

اسی طرح حق تعالیٰ خالقِ خیر بھی ہے اور خالقِ شر بھی، خالقِ ایمان بھی ہے اور خالقِ کفر بھی۔ نمانقِ تقویٰ بھی ہے اور خالقِ فجور بھی اور ان میں سے ہر خیر

اپنی ذات سے اچھی اور شر اپنی ذات سے بُری۔ مگر وجود دہندہ اور پیدا کنندہ دونوں کے لحاظ سے صاحبِ خیر، باکمال اور مستحقِ ثناء و صفت ہے کہ اُس نے بہر حال وجودِ بخشی کی جو احسان ہی احسان اور انعام ہی انعام ہے نیز اُس نے ان دونوں نوعوں کے لحاظ سے فیاضی ہی کی ہر نوع کو اپنی ذاتی خاصیت کھلانے اور اپنے انجام تک پہنچنے کا موقعہ دیا اور ادھر مجموعہ عالم کے اعتبار سے اُن میں سے کوئی چیز بھی شر نہیں کہ مجموعہ کمال ان ساری انواع کے بغیر پورا نہیں ہو سکتا

تھا ۔ گگھاتے رنگ رنگ سے ہے زینتِ جہن

اے ذوقِ اِس جہان کو بے زینتِ خلاف سے

پس خالقِ جل مجدہ کی طرف نہ بایں معنی شر کی نسبت ہوتی ہے کہ وہ وجودِ خشنده ہے بخشش وجودِ شر ہے نہ شر کی نسبت اور نہ بایں معنی شر کی نسبت ہوتی ہے کہ اُس نے مجموعہ عالم اور کارخانہ تکوین کو مختلف المزاج اشیاء سے رذوقِ بخشی کہ مجموعہ کو اشتات سے مزین کرنا نہ شر ہے نہ شر کی نسبت پھر نہ بایں معنی شر کی نسبت ہوتی ہے کہ مختلف الخاصیات اشیاء کو اپنی خاصیت کھلانے میں اُس نے آزادی دی اور کسی شے کو آزادی دینا اور اُسے اُس کی حد کمال پر پہنچنے کا موقعہ دے کہ اُس کے انجام اور اُس کے صحیح ٹھکانے پر پہنچا دینا نہ شر ہے نہ شر کی نسبت ۔

اِسی حقیقت کو ذرا اور گہری نظر سے دیکھنے کے لئے اُسی وجودِ عدم

کے نظریہ کی روشنی میں دیکھنے تو یوں نظر آئے گا کہ یہ عالم جبکہ مجموعہ وجود و عدم ہے جیسا کہ ابھی ثابت ہوا تو اُسے اور اُس کے تمام اجزاء کے عداوت کو وجود کا لباس پہنانے سے قدرتا اُس سے دو قسم کے امور ظاہر ہو سکتے ہیں۔

ایک طرف تو اُس کے عداوت کے سانچوں میں وجود ڈھلنے سے وجود کے کمالات کھلیں گے جو اس طرف کی خصوصیات کے لحاظ سے بقدر وجود مخصوص رنگ کے ہوں گے اور دوسری طرف اُس کی اصل جبلت عدم کے مکتوبات عدمی نقائص کی صورت میں نمایاں ہوں گے اور ان دونوں رنگوں کے سامنے آنے ہی سے اُسی شے کی ماہیت اور نوعیت دنیا کے سامنے واضح گف ہوگی۔ اور ادھر اللہ کی صناعی کا کمال کھل کر اُس کی مختلف صفات و شئون نمایاں ہوگی۔ شے کے وجودی کمالات ظاہر ہونے سے تو خود وجود کا کمال سامنے آئے گا کہ وہ مختلف مظاہر میں نمایاں ہوا اور خود اس طرف کے عدمی نقائص کھلنے سے وجود کے اظہار معنی کھول دینے کا کمال سامنے آئے گا کہ اُس نے اپنی مخفی نورانیت اور روشنی سے اس شے کی جلی اور مخفی کمزوریاں سامنے کر دیں۔ گویا وجود ایک نور ہے جس کی حقیقت یہ ہے کہ :-

ظاہر بننسہ مظهر لغیرہ (خود نمایاں اور دوسرے کو نمایاں

کر دینے والا)

پس ایک صورت میں تو وجود اپنے باطن کو کھلاتا ہے۔ توجیرہ نما۔ غاما۔

ہوتی ہے، اور ایک صورت میں وہ اپنے منظر و مورد کے باطن کو کھولتا ہے جو عدمی تھا تو شر و حجابی واضح ہوتی ہے اور اس طرح ظہور و اظہار کی بوقلمونیاں دُنیا کے سامنے آ آ کر ایجاد ربانی کے کمالات و اشکاف کرتی رہتی ہیں۔ مثلاً ایک انسان کے عدم العلم پر حجب علم خداوندی کا وجودی پرتوہ پڑے گا اور شخص عالم کہلانگیا تو ظاہر ہے کہ وہ عالم الکل اور علام الغیوب تو بن ہی نہ جائے گا جبکہ عدم العلم کا نقص بھی بوجہ عدم اصلی اُس کی ذات کے ساتھ قائم ہے۔ پس بقدر استعداد اُس کا عدم علم یعنی جہل اُس میں قائم رہے گا۔ پس جس حد تک علمی کمال اُس سے ظاہر ہوگا وہ تو علم الہی کا ظہور ہوگا، جو اس کے ظرف کے مناسب وضع و آغاز لئے ہونے ہوگا۔ کہ علم الہی نے اُس میں جلوہ افروزی کر کے خود اپنے کو اس کے روزنِ جہل سے نمایاں کیا، اور جس حد تک اُس سے چہالت سرزد ہوگی وہ خود اُس کے جاہل نفس کا جہلی شہ ہوگا مگر وہ کھلے گا علم کے ظہور کے بعد ہی، کہ اُس کے بنیتر نہ اُس کے عدم کا چرچا ممکن تھا نہ عدم علم کا۔ پس بصورت کمالات علمی تو علم الہی خود نمایاں ہوا اور بصورت نقائص جہل علم نے اُس شخص کی جاہلانہ جبلت کو نمایاں کیا۔

پہلی صورت اللہ کے کمالِ لطیف و کرم کی ہے کہ کس فیاضی سے اس ظلماتی مخلوق میں اپنا نورِ علم چمکایا اور کوئی ادنیٰ بخل روا نہ رکھا اور دوسری صورت اللہ کے کمالِ عدل و انصاف کی ہے کہ مخلوق کے ہر کمزور جوہر اور اس کی ہر طبعی اور جہلی

خاصیت کو خواد وہ کتنی ہی گندہ کیوں نہ تھی، نمایاں ہونے کا موقع تو دیا اور اُس پر کوئی بھی پابندی عائد نہ فرمائی اگر مخلوق بے اختیار تھی تو اضطراباً اور اگر بانہنیاً تھی تو اختیاری انداز سے اُسے کھل کھیلنے کا موقع بخشا۔ اُس کی فیاضیوں کے سامنے مطلقاً ہر مخلوق پہرے یاب ہے خواہ وہ شر ہو یا خیر۔ وہ ہر ایک کو موقعہ بخشتا ہے کہ وہ اپنے طبعی آثار و خواص کھول کر اپنے نتیجہ تک پہنچ جائے۔ کلاماً
 نمد هذولاء وهذلا من عطاء ربك وما كان عطاء ربك محذورا۔
 اس سے واضح ہوا کہ مسئلہ تقدیر میں خیر و شر اور بالخصوص تخلیق میں شر خدا کے لئے کسی اتہام و الزام کا باعث تو کیا ہوتی، مزید اظہار کمالات اور ظہور خیرات کا باعث ہے۔ وہ شر کو اگر پیدا کرتا ہے تو شر اُس کی ذات پاک کے پاس، نہیں پھینک سکتی ادھر سے صرف وجود ملتا ہے اور اس وجود یا قہ کی بُرائی کو کھول کر اپنی بھلائی اُس میں شامل کر دیتا ہے نہ یہ کہ اُسے کوئی بُرائی بخشتا ہے پس کسی بُرے کو سامنے لا کر اُسے بھلائی سے مقرون کرنا۔ اور بُرائی نہ دینا۔ آخر کون سے اُصول سے شر کہا جائے گا اور یہ نسبتہ اللہ کی جناب میں کب بُری ہے کہ اُس کی وجہ سے اہلسنت کو مطعون کیا جائے۔

غرض جس اُصول پر اللہ کے جُود و نوال، اور عدل و انصاف کا ظہور ہوتا ہو کہ ایک طرف تو کمال عدل سے بندے کے طبعی جوہر کو کھلنے کا موقع دیا جائے اور دوسری طرف کمال فیضان سے اُسے وجود کی خیر کا مورد بنایا جائے۔

اور اس وجود سے جو کمالات ظاہر ہوں انکو کمال رحمت سے اس بندہ ہی کی طرف منسوب بھی کر دیا جائے حالانکہ وجود ہی کوئی کمال بھی حقیقتاً اُس کا نہیں تھا تا کہ اس کمال و نقصان کے ظہور سے بطور حجت یہ کہا جاسکے کہ اتنی تو اس بندہ میں استعداد کی خوبی تھی کہ وجود کے ذریعہ کمال کا یہ حصہ اُس نے اپنے اندر جذب کر لیا اور اتنی اُس کی استعداد میں کمی تھی کہ اپنے ذاتی عدم کی بدولت کمال کا باقی ماندہ حصہ جذب نہ کر سکا۔ بلکہ عدمی نقائص کا ظہور اُس سے ہوتا رہا۔ اور اس لئے وہ بقدر کمال تو اتنے عروج و سر بلندی کا مستحق ہے اور بقدر نقصان اتنی پستی اور سرنگونی کا مستحق ہے۔ تو کیا یہ اصول اور اس کے عادلانہ ثمرات خدا کی بارگاہِ رفیع میں کسی ادنیٰ سی نسبت شرکاً بھی باعث کہلائے جاسکتے ہیں؟ جن سے اہل سنت کو ملزم ٹھہرایا جائے اور اس اصول کی تردید کی حکم کی جاشے۔

بہر حال اس سے واضح ہو گیا کہ حق تعالیٰ خالق خیر ہو کر بھی مستحق حمد و ثنا ہے اور خالق شر ہو کر بھی مستحق تو تعریف و تکریم ہے کہ اُس نے ہر صورت میں کمال دکھلایا اور کمال عطا فرمایا، اور کمال کا دکھلانا اور دوسرے کو دینا کسی حالت میں بھی بڑا بڑی نسبت والا نہیں ہو سکتا۔ اب اگر اس کمال کے دینے سے کسی ذات کی اپنی ذاتی بُرائی کھلنے لگے تو اس میں خوبی دینے والے کا کیا قصور ہے؟ کھوٹ اُس کا ہے جس کی جبلت میں بُرائی پیوست تھی اور وہ اس

بھلائی کے چاند نے میں چمکنے لگی، ورنہ اگر ان عدمی برائیوں کے ظہور سے خوف کھایا جاتا تو کسی معدوم کو وجود ہی نہ دیا جاتا کہ معدوم میں اُس کے عدم کے سبب مشرو برائی کے سوا تھا کیا کہ بھگتا۔

بلکہ اگر نگاہ کو اور گہرا کیا جائے تو واضح ہو گیا کہ خلق خیر جس پر فرق باللہ کو کچھ زیادہ اعتراض نہیں بغیر خلق شر کے مکمل ہی نہیں ہو سکتا۔ اس لئے اس عالم کون وفساد میں جس حد تک ضروریات خیر کے پیدا کرنے کی تھی اسی حد تک ضرورت شر کے پیدا کرنے کی بھی تھی کہ ایک کے بغیر دوسری کا کارخانہ مکمل ہی نہیں ہو سکتا تھا۔ اور اس لئے خیر و شر مجموعہ عالم کے لئے دونوں خیر ٹھہرتی ہیں۔ اور گویا بلحاظ مجموعہ عالم کوئی بھی شر نہیں کہ اُسے شر کہہ کر بارگاہ حق کو اُس کی نسبت سے بچانے کی فکر کی جائے اور جو اس فکر میں ساتھ نہ دیں انہیں مطلقاً کیا جائے۔

وہ جو اس کی یہ ہے کہ حسب ثابت شدہ وجود تو صرف ذات باریکات حق کے ساتھ قائم ہے جو اپنے جوہر ذات کے لحاظ سے ہر چیز سے غنی، اور مستغنی ہے۔ حتیٰ کہ خود وجود کا بھی محتاج نہیں کہ کہیں سے لانے۔ جبکہ اُس کا وجود ذاتی اور خانہ زاد ہے۔ البتہ عالم کائنات کا ذرہ ذرہ اپنی ذات سے چونکہ معدوم ہے، اس لئے وہ اپنے وجود کے لئے جب بھی اُس کی استعداد اُس کی موجودگی کا تقاضا کرے گی حق تعالیٰ کا محتاج ہوگا، لیکن اگر غور کرو تو یہ ممکن جو وجود کا

خدا ہند اور اُس کا محتاج ہے اور اپنی موجودگی کے لئے صرف وجود ہی کا محتاج نہیں
 عدم کا بھی محتاج ہے کیونکہ وجود وہیں آسکے گا جہاں وجود نہ ہو بلکہ عدم ہو۔ ورنہ
 موجود اشیاء کو وجود دیا جانا تحصیل حاصل ہے جو عبث اور لغو ہے بلکہ موجود شے
 وجود قبول کر بھی نہیں سکتی کیوں کہ قبولیت خلا سے ہوتی ہے اور جب وہاں
 ہر گوشہ وجود سے پُر ہے تو ظرف وجود خالی کب رہا کہ وجود اُس میں بھرا جائے اسی
 لئے حق تعالیٰ شانہ کو جو وسیع الوجود، محیط الوجود اور کامل الوجود سے نہ وجود دیا جا
 سکتا ہے نہ وہاں قبولیت وجود کی گنجائش ہی ہے کہ وہاں کوئی گوشہ وجود سے
 خالی ہی نہیں جس میں وجود آئے۔ غرض عطا وجود کی ضرورت اور گنجائش وہیں ہوتی ہے
 جہاں وجود نہ ہو بلکہ عدم ہو۔ اس سے واضح ہوا کہ وجود اپنی کارگزاری بغیر عدم
 کے دکھلا ہی نہیں سکتا کہ وجود پر وجود کی کارگزاری ممکن بھی نہیں اور لغو بھی ہے اس
 لئے گویا وجود اپنے ظہور میں عدم کا ضرورت مند ہے کہ اُس کی نمود بغیر عدم کے
 محل و مورد کے نہیں ہوتی۔

اور یہ پہلے ثابت ہو چکا ہے کہ وجود خیر محض اور عدم شر محض ہے اس
 لئے اگر ہم یوں کہہ دیں کہ خیر کا ظہور بغیر شر کے ظہور کے ممکن نہیں اور خیر کا کارخانہ
 بغیر شر کے مکمل نہیں ہو سکتا تو کچھ بے جا نہ ہوگا۔ نظر برس یہ ماننا پڑے گا کہ جب
 بھی وہ قادر مطلق اپنے وجود با وجود کی خیر و خوبی نمایاں فرمائے گا تو اُس کے لئے
 محل و مورد عدم ہی بنے گا اور عدم پر وجود پڑنے سے اُس کے عدم نقائص قدرتاً

کھلے بغیر نہیں رہیں گے لامحالہ نتیجہ وہی نکل آیا کہ خیر کا ظہور بغیر شر کے ظہور کے نہ ہو سکے گا۔ یا یوں کہو کہ! اس ممکن سے خیر کے ساتھ بقدر قلت استعداد و شر کا ظہور بھی ضروری ہے ورنہ ثابت ہوگا کہ اُس میں شر کا انتشار ہی نہیں تھا جس کا نام عدم ہے۔ حالانکہ ممکن کے معنی ہی معدوم الاصل اور موجود الوقت کے ہیں۔ اس لئے شر کا انہماک فطراً متفضلاً تخلیق ہوا تو کس طرح سے کہہ دیا جائے کہ خلق شر کی نسبت بارگاہ حق کے لئے ایک بڑی نسبت ہے ورنہ اگر اس نسبت شر کے خوف سے علی احتراز کیا جائے تو نفس تخلیق ہی سے انکار کرنا پڑے گا۔ پس ایک نسبت شر ہی نہیں کھلے بندوں تخلیق شر کا دعویٰ کرنا بھی شر نہیں ثابت ہوتا تو اب اہل سنت پر کیا الزام ہے؟

بلکہ اگر پکیہ ناکر کو اور تیز دوڑایا جائے تو شاید ہمارے لئے یہ دعویٰ کرنا بھی سہل ہو جائے کہ تخلیق حقیقتاً صرف شر ہی کی ہوتی ہے نہ کہ خیر کی۔ کیوں کہ یہ واضح ہو چکا ہے کہ خیر کا منبع وجود ہے اور شر کا مخزن عدم۔ اور جبکہ وجود اللہ کا ذاتی ہے تو بلاشبہ خیر بھی اُسی کی ذاتی ہے۔ اور عدم جبکہ مخلوق کا ذاتی ہے تو شر اُس کی ذاتی ہوتی، اور ظاہر ہے کہ تخلیق یا خلق کے معنی اُس چیز کو وجود دینے کے ہیں جس میں وجود نہ ہو۔ پس خیر جبکہ ذات حق میں ازل سے موجود اور ثابت و قائم ہے۔ تو اُس کی تخلیق کے قائل ہونے کے معنی اُس کی عدم موجودگی کے قائل ہونے کے ہوں گے ورنہ اگر وہ موجود تھی تو تخلیق کر کے اب وجود

اُسے کیوں دیا جا رہا ہے۔ حالانکہ ذاتِ حق میں خیر کی عدم موجودگی کا تخیل بھی بندے کے حق میں کفر اور اُس کی بارگاہِ قدس کے لئے شر کی کھلی نسبت ہے جس سے وہ بری ہے۔

پھر یہی نہیں جبکہ خیر کا دوسرا نام وجود ہے تو خیر کے مخلوق ہونے کے معنی یہ ہوں گے کہ وجودِ مخلوق کیا جا رہا ہے اور وجود کو وجود دیا جا رہا ہے حالانکہ ایک طرف تو یہ تحصیلِ حاصل اور لغو و عبث ہے اور دوسری طرف خدا میں وجود نہ ہونے کا قائل ہو جانا ہے جو انتہائی شوخِ چشمی اور کھلی دہریت ہے۔ نیز اس سے خود خالق کے جوہر ذات کی تخلیق اور وہ بھی خود اُسی کے لائقوں لازم آتی ہے کہ گویا وہ خود اپنے کو پیدا کرے حالانکہ یہ تقدمِ شے علیٰ نفسہ ہے محال بھی ہے اور ایجاد و وجود ہونے کے باعث لغو اور عبث بھی ہے جس سے اُس کی بارگاہِ منترہ اور بری ہے

حقیقت یہ ہے کہ خیر تو اللہ سے صادر ہوتی ہے نہ کہ وہ اُسے پیدا فرماتا ہے کہ پیدائشِ عدم کی ہوتی ہے نہ کہ وجود کی اور خیر وجودی چیز ہے، کیونکہ خلق کے معنی عطا و وجود کے ہیں اور وجود کے ہیں اور وجود عدم کو دیا جاتا ہے نہ کہ خود وجود کو۔ اور شر و حقیقت اللہ کی مخلوق ہوتی ہے نہ کہ وہ مآذ اللہ اُس سے صادر ہوتی ہے کیونکہ خلق کے ذریعہ وجود عدم کو دیا جاتا ہے اور عدم ہی شر کا دوسرا نام ہے اور شر اس سے صادر نہیں ہو سکتی۔ جس کی بناء پر ہے کہ صادر تو مصدر

میں پہلے سے موجود ہوتا ہے۔ اس لئے اُس سے صادر اور سرزد ہو جاتا ہے ، جیسے آفتاب سے نور صادر ہوتا ہے لیکن مخلوق خالق میں نہیں۔ اگر خالق میں ہوتا تو اُسے پیدا کرنے اور وجود دینے کی ضرورت ہی نہ پڑتی۔ اس لئے اُسے بنایا جاتا ہے اور وہ عدم کے سوا دوسری چیز نہیں۔ کیونکہ عدم ہی خالق میں نہیں جو اُس سے صادر ہو۔ اس لئے خلق جب بھی واقع ہوگا عدم ہی پر واقع ہوگا اور مخلوق جب بھی بنے گا معدوم ہی بنے گا۔ کہ وہ بھی پہلے سے نہ تھا جسے وجود کی حاجت پڑی خلق وجود پر واقع ہو ہی نہیں سکتا کہ وہ تو ذاتِ حق میں ازل سے ثابت اور قائم ہے پس وجود کا تو اُس سے صدور ہوگا نہ کہ خلق اور عدم کا اُس کے فعل سے خلق ہوگا نہ کہ صدور۔ ادھر یہ واضح ہے کہ خیر کا دوسرا نام وجود اور شر کا دوسرا نام عدم ہے، اس لئے اب اس دعوے میں کوئی تامل نہ ہونا چاہیے کہ خلق جب بھی ہوگا شر ہی کا ہوگا نہ کہ خیر کا۔ اب اگر خلق شر خالق کے حق میں کوئی بُرائی یا بُری نسبت ٹھہرائے جس سے خالق کی تنزیہ ضروری ہو جیسا کہ قدریہ مدعی ہیں تو اس کے یہ معنی ہوئے کہ معاذ اللہ نفس تخلیق ہی کوئی بُرائی اور عیب ہے جس سے خالق کو مرتزہ ہونا چاہیے کیونکہ خلق خیر تو باقی نہ رہا وہاں تو خلق کی جگہ صدور خیر نے لے لی خلق صرف شر ہی کا رہ گیا تھا۔ سو وہ بُرائی ٹھہر گیا اس لئے نتیجہ یہ نکلا کہ جب اصول قدریہ سے ذاتِ حق سرے سے تخلیق ہی سے معرّی رہ گئی اور ظاہر ہے کہ ایسی حالت میں اُسے خالق کہنا ہی خلافت حقیقت بلکہ ایک گستاخی

ٹھہر گیا۔

اب قدریہ غور کریں کہ خلقِ شرک کی نسبت سے وہ خدا کی تشریح کر کے چوکے سرے سے صفتِ خالقیت ہی کو اُس سے اٹا رہے ہیں تو کیا یہی وہ تشریح ہے جس کے بل بوتہ پر وہ اہل سنت کو ترکِ تشریح کا طعن دے رہے تھے ؟

اِس سے تو اہل سنت ہی اچھے رہے کہ انہوں نے خدا کو خالقِ شرمانِ حقیقیٰ معنی میں اُس کی شانِ تخلیق کو بھی ثابت کر دیا اور عدمِ زودِ مخلوق اور اُس کے عدم اور آثارِ عدم کو خدا کی ذات سے الگ مان کر اُس کی شانِ تشریح کو بھی ثابت کر گئے۔ حقیقت یہ ہے کہ قدریہ نے خلقِ شرک کی حقیقت کو سمجھا ہی نہیں انہوں نے خلقِ شرک اور اوصافِ باشرک کے فرق کو نظر انداز کر کے معاملہ کو الجھا دیا۔ وہ یہ نہ سمجھے کہ خلقِ شرک کی نسبتِ خدا کی بارگاہ کے لئے کوئی بڑی نسبت نہیں بلکہ کمال کی نسبت ہے جو اُس کی بارگاہ کے شایانِ شان ہے کیونکہ جب یہ واضح ہو گیا کہ خلق کے معنی عطا و وجود کے ہیں تو خلقِ شرک کے معنی شرک کو یعنی عدم کو وجود دے دینے کے ہوئے اور وجود نہ شرک ہے نہ شرک کی نسبت اگر یہ کہا جائے کہ اُس نے شرک کو وجود کیوں دیا ؟ تو سوال یہ ہے کہ اُس نے خیر کو وجود کیوں دیا ؟ حاجت تو دونوں کو وجود دینے کی نہ تھی۔ پس اگر خیر کو کسی حکمت کی وجہ سے ظاہر کیا ہے اور وہ ہے مثلاً صفاتِ کمال کا اظہار تو یہی حکمتِ شرک کو وجود دینے کی بھی ہے، وہاں بھی اظہارِ صفات ہی مقصود ہے۔ بعض صفات کا ظہور خیر کے نمایاں

ہونے سے ہو سکتا تھا اور بعض کافر کے نمایاں کرنے سے، اگر اس سلسلہ میں اسلام کے پیدا کرنے کی ضرورت تھی تو کفر کی ایجاد کی بھی ضرورت تھی، اور اگر مسلم کو پیدا کر کے صفت انعام کا اظہار کرنا تھا تو کافر کو پیدا کر کے صفت غضب کا اظہار مقصود تھا اور اگر مسلم کو ٹھکانا دینے کے لئے جنت کی پیدائش کی ضرورت تھی، تو کافر کا ٹھکانا بنانے کے لئے جہنم کی بھی ضرورت تھی۔

درکارخانہ عشق از کفرناگزیر است
دوزخ کرا بسوزد گر بولہب نباشد۔

بہر حال خلق شرِّ اِثْمًا تو کیا ہوتا وہ اِثْمًا ہی ضروری اور اعلیٰ تر تھا جتنا کہ خلق خیر پس خلق شرِّ یا اُس کی نسبت کسی حالت میں بھی خالق کے لئے شر نہیں۔ اِثْمًا اتصاف بالشر یعنی شر سے موصوف ہونا اور بالفاظ دیگر شریر ہونا بلاشبہ بُرا ہے سوائے اُس کی بارگاہ پاک ہے۔ پس کہاں شریر ہونا اور کہاں شریوں کو وجود کی دولت بخشنا، اور وہ بھی حکمت و مصلحت جس کی تفصیل آچکی اور بالخصوص جبکہ وہ شر بھی مجبوراً عالم کی نسبت سے خیر ہو جیسا کہ واضح ہو چکا ہے۔

بہر حال خلق شرِّ اِثْمًا نہیں اتصاف بالشر شر ہے جس سے وہ منزہ ہے۔ اِس لئے قدر یہ کہ خلق شرِّ کی نسبت کا نام لے کر اہل سنت اور اُن کی شانِ تمزیہ کو مطعون کرنا محض تعصبِ بھلا۔ درحالیکہ اُنہوں نے جو خالق کی تمزیہ کا اصول ٹھہرایا ہے اُس کے ماتحت ایک نہیں کتنی ہی شرکی نسبتیں جن تعالیٰ جناب میں لازم

آجاتی ہیں۔ انہوں نے بندہ کے افعال کی بُرائی بھلائی کی ذمہ داری سے بارگاہِ حق کو بچانے کے لئے خالقِ افعال خود بندہ کو مان لیا ہے کہ وہ خود اپنے کئے کا ذمہ دار ہے تاکہ تکلیفِ شرعی اور کارخانہ سزا و جزا اپنی جگہ استوار رہے اور خدا کی بارگاہ تک کسی ظلم و سفہ و غیو کی نسبت نہ ہو۔ لیکن اس بندے کو خالقِ مان کر اڈل تو شرک کی نسبت سے اُس کی بارگاہِ وحدانیت کو نہ بچا سکے۔ کیا خدا کے لئے کسی شریک کا کھڑا ہو جانا اور وہ بھی اُس کی صفتِ خاصہ یعنی احیاء و تخلیق میں کوئی خیر کی نسبت ہے؟ پھر یہ بندہ جب معصیت کرنے کے لئے چلتا ہے تو اگر خدا کو اُس کی معصیت کا علم ہی نہیں کہ کائنات میں بندوں نے کیا فساد مچا رکھا ہے تو یہ جہل ہے اور جہل کی نسبت کون سی خیر کی نسبت ہے اور اگر علم ہے تو پھر اگر اُسے اس قبیل معصیت سے بندے کو روک دینے کی قدرت ہی نہیں تو یہ عجز ہے اور عجز کی نسبت کون سی خیر کی نسبت ہے۔ اگر قدرت ہے اور پھر نہیں روکتا بلکہ کھلے بندوں شرک کا کارخانہ جاری کراتے رکھنے پر راضی ہے تو یہ سفاہت ہے اور سفاہت کی نسبت کون سی خیر کی نسبت ہے۔

بلکہ سوال اور اوپر تک چلتا ہے کہ اگر اس معصیت سے وہ ناخوش تھا تو اس بندے میں معصیت کرنے کی قوتیں ہی آخر اُس نے کیوں رکھ دی تھیں کہ یہ سارے قصے بُری نسبتوں کے چلے؟ نیز جن اشیاء کے استعمال سے اُس کے معاصی کو تقویت ہوتی تھی انہیں پیدا ہی کیوں کیا تھا کہ اُن بندوں کو اُن کی

طرف دحمانات ہوں اور وہ مبتلائے معاصی بنیں۔

بہر حال اگر بقول تقدیر اہل سنت کے مذہب پر ایک خلقِ مشرک نسبت بارگاہِ الہی کی طرف ہوتی تھی جو ان کے نزدیک شر اور شانِ تنزیہ کو بڑھ لگانے والی تھی تو خود تقدیر کے مذہب پر ایک کے بجائے شرکی بیسیوں نسبتیں جہلِ عجز اور سفاقت اور تخلیقِ خاصیات سینہ وغیرہ پیدا ہوتی ہیں جن کا قبح متفق علیہ ہے پس اس سے تو اہل سنت ہی کا مذہب اچھا رہتا کہ جس پر کم از کم خدشات وارو ہو سکے، اور معروضاتِ سابق پر غور کیا جائے تو خلقِ مشرک نسبت کوئی بری نسبت ہی نہیں کہ اُسے خدشات کا محل کہا جاسکے۔

تقدیر نے اہل سنت کی خیر خواہی کرتے ہوئے کہا کہ ہم افعالِ عباد سے خدا کے ارادہ، علم، تقدیر اور تخلیقِ افعال وغیرہ کے تعلق کی نفی اس لئے کرتے ہیں کہ بندہ مجبور محض ثابت نہ ہو جس سے خدا تعالیٰ پر اکراہ و ظلم کا وجہ آئے جیسا کہ خود اہل سنت بھی اُسے مجبور محض نہیں مانتے بلکہ مختار جانتے ہیں۔ لیکن اگر اُس کے افعال کے بارے میں خدا کا علم سابق مان لیا گیا تو معلوم علم کے خلاف ہو نہیں سکتا اس لئے بندہ مجبور ٹھہر جائے گا یا تقدیر سابق مان لی گئی۔ تو مقدر نوشتہ سابق کے خلاف جا نہیں سکتا اور یہی جبر ہے تو بندہ جبری محض ثابت ہو جائے گا اور بھروسہ کی تکلیف شرعی اور سزا و جزاء کا سلسلہ اس مجبور محض کے حق ظلم ہو جائے گا جو تشریحِ حق کے خلاف ہے لیکن میں عرض کروں گا کہ علم سابق سے شئی کا معلوم

ہونا لازم آتا ہے مجبور ہونا لازم نہیں آتا کہ وہ مسلوب الاختیار بھی ہو۔ اگر کسی فرد کی نسبت
 علم ہی خدا کا یہ ہو کہ وہ با اختیار خود فلاں کام کرے گا تو اس سے باوجود علم خداوندی
 کے بندہ کا جبر کہاں سے لازم آجائے گا بلکہ اختیار لازم آئے گا، یا اسی طرح ارادہ
 سابق سے شئی کا مراد ہونا تو لازم آئے گا لیکن کاسب کا مجبور ہونا کیسے مفہوم ہو
 جائے گا۔ کیا یہ نہیں ہو سکتا کہ خدا نے انسانی افراد کی نسبت ارادہ ہی یہ فرمایا ہو کہ
 وہ اچھے رُے عمل با اختیار خود کریں تو اس طرح خود ارادہ الہی سے انسان کا مختار
 ہونا ثابت ہوا نہ کہ مجبور ہونا۔ اسی طرح تقدیر سے شئی کا مقدر ہونا لازم آتا ہے
 کہ وہ کسی سابقہ امانہ میں ہو، اور اپنی اُن ہی حدود میں رونا ہونہ یہ کہ وہ جبراً
 رونا ہو، اور بندہ اُس سے مسلوب الاختیار ٹھہر جائے۔ کیوں کہ یہ بھی ممکن ہے کہ
 خدا نے مقدر ہی یہ کیا ہو کہ فلاں بندہ فلاں فلاں عمل بارادہ خود اور با اختیار خود کریگا
 تو اس صورت میں یہ تقدیر سابق ہی انسان کے لئے اختیار کے ثبوت کا ذریعہ بن جاتی
 ہے نہ کہ جبر و عجز محض کا بال زیادہ سے زیادہ یہ لازم آیا کہ بندہ کا ارادہ اور اختیار
 بھی مقدر اور ازلی علم میں مصور ہو سو اس سے اختیار عبد کا لزوم ثابت ہوتا ہے
 جو اُس کے ثبوت کی مستقل دلیل ہے نہ کہ اُس کا سلب اور بندہ کی مجبوری۔
 خلاصہ یہ ہے کہ قدریہ نے تو افعال عباد کے دو کونوں خلق اور کسب میں
 سے خلق کو نشانہ بنایا تاکہ بندے میں اُن کے مفروضہ اختیار مطلق پر آج نہ آئے
 نہ ان کو زور آتی چل نہ سکی۔

ادھر جبریہ نے کسب اور اختیار عبد کو نشانہ بنایا تاکہ بندے میں اُن کا مفروضہ جبر محض نہ کہیں پاوڑا ہو جائے۔ مثلاً اس قدر یہ کہ بیان کردہ اشکال کو جس کی تفصیل ابھی گزری ہے انہوں نے اس انداز سے ظاہر کیا کہ جبکہ بندہ اور اُس کے افعال کے بارے میں الہی سابق تقدیر الہی قدیم اور ارادہ الہی اولیٰ ہے تو بندے میں اُس سے جبر پیدا ہونا قدرتی ہے پھر بھی اگر وہ با ارادہ اور با اختیار مانا جائے اور اپنے افعال با اختیار خود کرے تو ارادہ الہی معطل ہو جائے گا اور یہ ممکن ہو جائے گا کہ ارادہ عبد کے ماتحت خود اُس کی مراد تو چل جائے مگر مراد خداوندی رہ جائے حالانکہ ارادہ خداوندی سے مراد کا مختلف محال ہے، اسی طرح تقدیر الہی سے مقدر کا انحراف محال ہے اس لئے بندے میں ارادہ و اختیار ہی کا ہونا محال ہے یہیں عرض کر دوں گا کہ یہ اُس صورت میں ممکن ہے کہ بندے میں ارادہ مستقل مانا جائے لیکن اگر ارادہ و اختیار غیر مستقل مانا جائے جو ارادہ الہی اور اختیار الہی کے تحت میں ہوتو نہ مختلف کا سوال پیدا ہوتا ہے نہ انحراف و انفصال کا۔

اب رہا یہ کہ بندے کے ارادہ و اختیار کو خدا کے ارادہ و اختیار سے کیا علاقہ ہے؛ آیا اثبات و نفی کا کہ خدا میں تو یہ صفات ثابت ہوں اور بندے میں بالکل منفی ہوں یا اثبات محض کا کہ دونوں میں مساوی درجہ میں ہوں یا نفی محض کا کہ دونوں میں بالکل نہ ہوں، اس کی تفصیلات گزر چکی ہیں جن کا خلاصہ یہ ہے کہ جو نسبت بندے کی اور صفات کو صفات خداوندی سے ہے، وہی نسبت اختیار

عہد کو اختیار مجبور سے ہے اور وہ نسبت ہے اصل اور ظل اور حقیقت و مجاز کی۔
 کہ خالق میں یہ صفات اصل اور حقیقت ہیں۔ اور مخلوق میں ظل و عکس اور مجاز سوا اس
 نسبت سے بندے کے اختیار کا یہ نسبت اختیار خداوندی کمزور و ضعیف، غیر مستقل
 اور عارضی ہونا لازم آتا ہے لیکن منفی اور معدوم ہونا لازم نہیں آتا کہ بندے کو مجبور،
 محض کہہ دیا جائے ورنہ پھر بندہ کی دوسری تمام صفات سمح، بصیر، کلام، قدرت
 وغیرہ بلکہ بندے کی حیات اور وجود ہی سے انکار کر دیا جائے۔ کہ جیسے اُس میں ارادہ
 اختیار نہیں کہ ارادہ اختیار اللہ کا ہے نہ کہ بندے کا، ایسے ہی اُس میں سمح و
 بصیر وغیرہ بھی نہیں کہ وہ بھی اللہ ہی کا ہے بلکہ یہ بندہ زندہ اور موجود بھی نہیں ہے
 کہ زندگی اور موجودگی بھی اللہ ہی کی ہے کہ یہ سارے اوصاف اُس میں بہ نسبت اوصاف
 خداوندی مجازی ہی تو ہیں۔ پس اگر مجاز کے معنی نفی کے ہو سکتے ہوں، اور بندے
 سے سمح و بصیر وغیرہ کا ایک نختہ انکار کر دیا جانا جائز ہو تو یہ بھی ممکن ہے کہ ارادہ
 اختیار کی بھی اُس سے نفی کر دی جائے۔ لیکن غور کیجئے کہ ایک انسان جس میں نہ
 سماعت ہو نہ بصارت، نہ اختیار و ارادہ ہو نہ قدرت۔ حتیٰ کہ نہ حیات ہو نہ وجود
 تو آخر وہ ہے کہاں کہ اُس کے بارہ میں موجود اور سمیع و بصیر ہونے کا عرف عام
 میں اعلان کیا جاتا ہے؟ اور اُس کے ارادے و اختیار کی بخشش اُنہیں۔ اگر سمح
 مجاز کے معنی نفی محض کے تسلیم کر لئے جائیں تو یہی وہ منسپاٹیت ہے کہ بندہ اور کل کا کل
 عالم نہ خود موجود ہے نہ موصوف بہ صفات ہے اور نہ فاعل یا فعال۔ بلکہ محض وہی فرضی

اور خیالی ہے۔

غرض جبریہ نے تو بندے کے کسب و اختیار پر اعتراض کیا اور تقدیر نے خدا کے خلق اور ایجاد پر۔ اور اس طرح اہل سنت کے مذہب کے ان دونوں رکنوں کو مجروح کرنا چاہا۔ لیکن انہیں منہ کی کھانی پڑی اور اہل سنت نے ان کے نظریات کو جس حد تک مجروح کیا وہ اُس کے تدارک سے عمدہ برا نہیں ہو سکتے۔

بہر حال نہ تو بندہ اینٹ پتھر ہے کہ مجبور محض کہلاتے جیسا کہ جبریہ نے کہا، اور نہ خالق ہے کہ مختار مطلق کہلاتے جیسا کہ تقدیر نے کہا۔ اُسے بے اختیار محض کہنا تو بے وجود محض کہنا ہے حالانکہ وہ موجود ہے اور اُسے بے جبر محض کہنا بے عدم محض کہنا ہے حالانکہ وہ مخلوط عدم ہے۔ پس نہ تو وہ موجود مطلق ہے کہ اُس میں عدم کا نشان نہ ہو، اور نہ ہی معدوم مطلق ہے کہ اُس میں وجود کا نشان نہ ہو، اس لئے نہ تو وہ مختار مطلق ہے کہ اُس میں جبر کا نشان نہ ہو، اور نہ مجبور محض ہے کہ اُس میں اختیار کا نشان نہ ہو۔ بلکہ وجود و عدم کے اختلاط کی وجہ سے وہ اختیار و جبر کا ایک مرکب مجبور ہے جس میں کسی ایک جہت کا کبھی انکار نہیں کیا جا سکتا۔

ان فرقوں کی نظری اور فکری تفلہ بازیاں دیکھ کر حقیقتاً اہل سنت و الجماعہ کے اصابتِ فکر، اعتدالِ نظر و صحتِ عقیدہ کا اندازہ ہوتا ہے، کہ نہ انہوں نے بندہ

کو وہی اور فرضی کہا بلکہ موجود مانا، پھر موجود مان کر نہ اُسے مجبور محض کہا بلکہ مختار مانا۔
پھر مختار مان کر نہ اُسے مختار مطلق کہا بلکہ محدود اختیار مانا اور محدود الاختیار
مان کر اُسے مختار باختیار غیر مستقل مانا۔ باختیار مستقل نہیں مانا۔

پس اُن کے دعوے کا حاصل یہ ہوا کہ بندہ مختار ضرور ہے مگر باختیار غیر مستقل
نہ باختیار مطلق۔ وہ فاعل افعال یقیناً ہے مگر بدرجہ کسب نہ بدرجہ خلق۔ گویا
انہوں نے درحقیقت یہ دعویٰ کیا کہ بندہ موجود ہے مگر وجود غیر مستقل پس
ان کا یہ کہنا کہ وہ مستقل بالاختیار نہیں درحقیقت یہ کہنا ہے کہ وہ مستقل بالوجود
نہیں بلکہ جیسے اُس کا وجود ظلی اور عارضی ہے۔ ایسے ہی اُس کا اختیار بھی ظلی
اور عارضی ہے اور ظاہر ہے کہ اہل سنت کا یہ دعویٰ عقلی ہی نہیں بلکہ حسی اور مشاہدہ ہے
جو واقعات کے عین مطابق اور میزان اعتدال میں بلا پابستگ مل جاتا ہے۔ کیونکہ اس
مخلوط الوجود والعدم بندے کی حقیقت جیب اس کے سوا کچھ نہیں کہ وہ خدا کی
تخلیق بغیر پردہ عدم سے بلہر نہ آسکے، اور از خود موجود نہ ہو۔ تو بلاشبہ اُس کے
افعال کے مخلوط الجبر و الاختیار ہونے کی حقیقت بھی اس کے سوا دوسری نہیں
ہو سکتی کہ وہ کسب عبد کے ساتھ خدا کی تخلیق بغیر پردہ ظہور پر نہ آسکیں نہ یہ کہ بندہ
از خود انہیں ایجاد کر لے جبکہ یہ بندہ اپنی ذات کے حق میں مستقل بالوجود اور مستقل
بالاختیار نہیں تو فعلی کے حق میں بھی مستقل بالاجاد اور مستقل بالاختیار نہیں
ہو سکتا۔ پس بندہ کا اختیاری فعل بھی خود اُس کی طرح مخلوق خداوندی ہوا مگر بشرط
کسب۔

پس اہل سنت و الجماعت نہ تو جبریہ کی طرح اتنی نفی پر آئے کہ بندہ سے کسب تک بھی نفی کر دیں، اور نہ قدریہ کی طرح اتنے اثبات پر آئے کہ بندے میں خلق تک مان لیں کہ یہ محض افراط و تفریط تھی۔ ایک صورت میں بندے کی عقل تمیز اور ارادہ و اختیار وغیرہ تمام وجودی صفات کی نفی ہو جاتی ہے اور ایک صورت میں بندے کے تمام عدمی تقاضے جبر و اصل کی نفی ہو جاتی ہے اور یہ دونوں امور اس لئے بے اصل ہیں کہ ان سے بندے کے وجود اور عدم دونوں کی نفی لازم آتی ہے جو بلاشبہ بے اصل اور باطل ہے۔ پس جبریہ، قدریہ تو اپنے افراطی اور تفسیری تخیلات کی وجہ سے مصداق ہیں اس آیت کے کہ :-

”وَلَا تُطِيعُ مَنْ أَغْفَلْنَا قَلْبَهُ عَنْ ذِكْرِنَا وَاتَّبَعَ هَوَاهُ
وَكَانَ آمُرًا فَرَطًا“

اور ایسے شخص کا کہنا نہ مانئے جس کے قلب کو ہم نے اپنی یاد سے غافل کر رکھا ہے اور وہ اپنی نفسانی خواہش پر چلتا ہے اور اس کا یہ حال حد سے گزر گیا ہے۔

اور اہل سنت امر فرط سے الگ ہو کر اپنے حقیقی اعتدال کی بدولت اس کے مصداق ہو گئے کہ ”وقل الحق من ربکم فمن شاء فليؤمن ومن شاء فليکفر۔“

پس اہل سنت کا عقیدہ و حقیقت و اقامت سے مستفاد ہے جس میں اصلیت

اور حق و ثبات ہے اور قدریہ، جبریہ وغیرہ کا نظریہ محض اُن کے فلسفیانہ تخیلِ آفرینی اور واقعات سے انکار یا بے خبری کا نتیجہ ہے جو بے اصل و بے ثبوت اور باطل ہے گویا سب اہل سنت ایک مثبت اور وجودی کلمہ طیبہ ہے کہ "اصلہا ثابت و فرعہا فی السماء" اور مذاہب اہل بدع ایک منفی اور عدمی کلمہ خبیثہ ہے کہ "اجتث من فوق الارض مالہا من قرار۔"

حاصل یہ ہے کہ اہل سنت کا مذہب اختیار و جبر اور کسب و خلق دونوں کو اپنے اندر لئے ہوئے ہے نہ فقط اختیار پر مبنی ہے نہ فقط جبر پر، پھر یہ محض کسب پر قائم ہے نہ محض خلق پر پس انہوں نے مسئلہ تقدیر میں اختیار و ثبات کے توجیر یہ کارڈ کر دیا، اور جبر و ثبات کے قدریہ کا ابطال کر دیا ہے کسب و جبر پر زور لگائی ہے اور خلق و جبر سے قدریہ پر۔ گویا ان دونوں متقابل مذاہب میں جو چیز حقیقت کا درجہ رکھتی تھی اُسے تو قبول کر لیا ہے اور جو حصہ اُن کے افراط و تفریط اور فلسفیانہ تخیلات کی آمیزش سے تعلق رکھتا تھا اُسے رد کر دیا ہے۔ اس لئے قدرتی طور پر ان دونوں فرقوں کو اہل سنت کے مقابل آنا تھا کیونکہ ان فرقوں کا مدار اُن حقائق پر نہ تھا جو اُن سے اہل سنت نے چھین لیا بلکہ اُس افراط و تفریط پر تھا جسے اہل سنت نے رد کر دیا۔ سو وہ مقابل آئے اور اہل سنت پر مختلف شبہات کی بوچھاڑ شروع کر دی۔ قدریہ نے خلق کو نشانہ بنایا اور جبریہ نے کسب کو۔ ایک نے جبر کو روکیا اور ایک نے اختیار کو۔ لیکن حقائق

نے ان تخیلات کو رد کر دیا اور حقیقت نکھر گئی۔

خلاصہ یہ ہے کہ جبر و اختیار کا قصد وجود و عدم کے مسئلہ پر دائر ہے اختیار وجودی صفت ہے اور اُس کے حصص و آثار میں سے ہے اس لئے جس نوعیت کا جہاں وجود ہوگا ویسا ہی اختیار ہوگا، اور جبر یعنی عدم اختیار کا حصہ اور اُس کے آثار میں سے ہے اس لئے جہاں جتنا عدم ہوگا اتنا ہی جبر ہوگا۔

حق تعالیٰ شانہ موجودِ اصلی ہے جس میں عدم کا نشان نہیں، اس لئے اُس میں اختیار مطلق ہے جس میں جبر کا نشان نہیں تاہم مخلوق محدود محض ہے جس میں وجود کا نشان نہیں۔ اس لئے اُس میں جبر محض ہے جس کے ساتھ اختیار کا نشان نہیں اور پیدا شدہ مخلوق وجود و عدم سے مرکب ہے۔ اس لئے اُس میں اختیار بھی ہے اور جبر بھی۔ بندے میں عدم چونکہ اصلی ہے اس لئے اُس پر جبر بھی اصلی ہے اور وجود چونکہ عارضی اور غیر مستقل ہے اس لئے اختیار بھی غیر مستقل اور عارضی ہے۔ عدم اور ایثار عدم چونکہ مخلوق میں غالب اور محیط ہیں اس لئے جبر بھی مخلوق میں غالب ہے اور وجود چونکہ محدود اور قلیل ہے، اس لئے اُس کا عارضی اختیار بھی محدود اور قلیل ہے۔

اور جیسے کسی چیز کا عدم بغیر وجود آئے نمایاں اور متعارف نہیں ہو سکتا کہ فی نفسہ عدم لاشے محض ہے اس لئے بغیر وجود کا سہارا لئے ہوئے اُس کا چرچا بھی نہیں ہو سکتا جیسے دھوپ کے ٹکڑوں اور مربع مثلث شکلوں کی گرداگرد کی

ظلمت بھی نور آفتاب سے ہی نمایاں ہوتی ہے از خود نہیں، اسی طرح بندے کے نفس کی بُرائی ظلمت اور افعال شر جو عدی امور ہیں بنیہ افعال خداوندی کے جو جوہری آثار ہیں نمایاں نہیں ہو سکتے یعنی خلقِ الہی کے بغیر کسبِ عبد کوئی شے نہیں کہ از خود ظاہر ہوئے۔ قدر یہ نہ یہ تو دیکھ لیا کہ شر بندہ کی ہے مگر یہ نہ دیکھا کہ اُس کے ظہور کے لئے خلقِ الہی ضروری ہے۔ پس اس میں ایک جزو اگر تہذیب کا تھا کہ عینِ شر کی نسبت بندے کی طرف ہو تو دوسرا جزو عدمِ تہذیب کا تھا کہ اس ظلمتِ شر کی تخلیق کو منسوب کر دیا جائے بندے کی طرف جو غیر واقعی ہے اور انکار کر دیا جائے خلقِ الہی کا جو امر واقع ہے اور جس طرح نور و ظلمت سے مرکبِ شکل میں نور آفتاب کا ہوتا ہے اور ظلمت خود اس شکل کی، یہ ظلمت نہ آفتاب سے آتی ہے نہ اُس کی طرف جاسکتی ہے، ایسے ہی مخلوق جو خیر و شر سے مرکب ہے اُس کی خیر خدا کی طرف سے ہے اور شر خود اُس کے ظلماتی نفس سے نہ یہ شر خدا میں سے آتی ہے نہ اُس کی طرف جاسکتی ہے الخیر کلہ منک والیک والشر لیس الیک

اور جیسے بندے کا وجود بغیر وجود خداوندی کے حرکت میں آئے حرکت نہیں کر سکتا کہ وہ محض سایہ وجود ہے نہ کہ اصل وجود۔ اسی طرح اختیارِ عبد بھی بلا اختیارِ خداوندی کے حرکت میں آئے، حرکت نہیں کر سکتا، کہ وہ سایہ اختیار ہے نہ کہ اصل اختیار۔ لیکن منسوبِ بندہ ہی کی طرف ہوگا جیسے اور صفات وجودِ سمع و بصر اور حیات وغیرہ باوجود ظل و عکس ہونے کے اُسی کی طرف منسوب ہوتی ہیں نہ کہ خدا کی طرف

اختیارِ خداوی کی حرکت و تصرف کو خلق کہیں گے جو اشیاء کو وجود دیتا ہے اور اختیارِ عبد کی حرکت یعنی استعمال اختیار کو کسب کہیں گے جو وجود قبول کرتا ہے۔ مگر افعال جیکہ کسب کی طرف منسوب ہوتے ہیں نہ کہ خلق کی طرف اس لئے بندے کے افعال بندے ہی کی طرف منسوب ہوں گے۔ نہ کہ خدا کی طرف اور اس سے متعلقہ طرح ذم بندے ہی کی ہوگی نہ کہ خدا کی۔ پھر جس طرح بندے میں خدا کی طرف سے وجود اس انداز سے نہیں آسکتا کہ خدا کے وجود میں کمی پڑ جائے اور یہ وجود بندے اور خدا میں منقسم ہو جائے۔ نہ کہ خدا کی لامحدودیت باقی نہ رہے۔ بلکہ بندے پر وجود خداوندی کا سایہ پڑتا ہے اور اصل وجود ذاتِ خداوندی ہی کے ساتھ قائم رہتا ہے، ایسے ہی اختیارِ عبد بھی خدا کی طرف سے اس طرح نہیں آتا کہ خود اس کے اختیار میں کمی پڑ جائے یا بشوارہ ہو جائے جیسا کہ قدیمہ دعویٰ میں بلکہ بطور تجلی اور سایہ کے آتا ہے کہ اصل اختیار ذاتِ حق کے ساتھ قائم ہے۔ بندے میں محض اس کا انعکاس ہوتا ہے جس سے انقسام اختیار یا استقلال اختیار عبد کا کوئی سوال ہی پیدا نہیں ہو سکتا ورنہ وجود میں بھی ہو سکتا ہے حالانکہ وجود میں قدیمہ بھی تقسیم یا استقلال کے قائل نہیں۔ بہر حال بندے کے جبر و اختیار کا مسئلہ بندہ کے وجود و عدم کی نوعیت پر دائرہ ہے اور یہ نوعیت واضح ترین ہے۔ اس لئے جبر و اختیار عبد اور اس کی نسبتوں کا مسئلہ بھی واضح ہے۔ بہر حال اہلسنت والجماعت کا یہ دعویٰ کہ بندہ مختار بھی ہے اور مجبور بھی، پھر وہ مختار ہو کر اختیارِ خداوندی کے وسعت و احلاق میں مغل نہیں اور مجبور ہو کر

عدل خداوندی کے کمال میں حارج نہیں ایک ایسا معتدل فلسفہ ہے جس میں نہ اجتماع نہ
 ہے نہ ارتفاع تقيضیں جو ابتداء میں سطحی طور پر محسوس ہوتا تھا بلکہ جیسے بندے کے
 ہر کمال کو خدا کے ہر کمال سے تقييد و اطلاق حقيقت و مجاز اور اصل و ظل کی نسبت ہے
 وہی اختیار عبد اور اختیار خداوندی میں بھی نسبت قائم اس نسبت سے نہ بندہ کی صفات
 کا استقلال لازم آتا ہے جیسا کہ قدر یہ مدعی ہیں نہ صفات عبد کا فقدان لازم آتا ہے
 جیسا کہ جبر یہ مدعی ہیں بلکہ بندے کے لئے وجودی صفات ثابت ہوتی ہیں مگر غیر مستقل
 جو نہ بندے کے افعال کی نسبت کو بندے سے روکتی ہیں اور نہ خدا کی تسز بہرہ میں شامل
 ہوتی ہیں نہ بندے کے مکلف ہونے میں مانع ہیں اور نہ سلسلہ مجازات ہی میں ان سے
 فرق پڑتا ہے۔

غرض جیسا کہ بندہ کی ان مجازی صفات سمع و بصر کلام اور حیات وغیرہ
 سے خدا کی ان ہی حقیقی اور ذاتی صفات کے اطلاق و عموم اور لامحدودیت میں کوئی
 فرق نہیں آتا اور نہ ہی بندہ ان سے مستغنی ٹھہرتا ہے کہ وہ ان میں مستقل ہو جائے اور نہ
 ہی بندہ کی ان صفات سے سرزد شدہ افعال البصار، سماع، تکلم اور حرکت و سکون
 وغیرہ خدا کے افعال ٹھہرتے ہیں بلکہ بندے ہی کے رہتے ہیں اور پھر بھی ان مجازات کا
 باطنی رشتہ مخفی عوامل کے ماتحت خدا ہی سے رہتا ہے، ایسے ہی بندہ کے اس مجازی
 اور خلقی اختیار سے نہ خدا کے اختیار مطلق میں کوئی فرق پڑتا ہے نہ بندہ اس میں خدا سے
 مستغنی اور منقطع ہو کر مستقل بالاختیار ہو سکتا ہے کہ مجاز بہر حال مجاز ہے گو کتنا ہی

ہمزنگ حقیقت ہو اور نہ ہی اس مجازی اختیار سے سرزد شدہ فعل خواہ وہ خیر کا ہو یا شر کا خدا کا فعل ہوگا کہ بہر حال وہ اختیار عبد سے صادر شدہ ہے گو وہ اختیار مجازی ہی سہی کہ بندہ خود ہی اپنی ذات سے مجاز ہے اور پھر وہ موجود بھی ہے اور مشاۃً الیہ بھی۔ نیز پھر بھی بندہ کے ان اختیاری افعال کا رشتہ خدا کے حقیقی افعال سے منقطع نہیں ہوتا بلکہ اندرونی عوامل کے ماتحت اُسی کی صفت فعل سے وابستہ رہتا ہے۔

خلاصہ یہ ہے کہ جب بالاجمال بندے میں اختیار بھی بوجہ وجود عقلاً بلکہ جساً ثابت ہو گیا جس پر تکلیف شرعی کا مار اور سزا و جزاء کا اعتبار اور جبر بھی بوجہ عدم اصلی قائم رہا جس پر مسامحت شرعی کا مار ہے تو مسئلہ تقدیر جس کا فیصلہ اختیار عبد کی نوعیت پر دائرہ تھا حل ہو گیا اور اس لئے اُس پر ایمان لانا کوئی غیر معتدل یا محض جبری بات نہ رہی اور ظاہر ہے اور اس حد تک مسئلہ میں کوئی پیچیدگی اور الجھن نہیں۔ الجھن ہے تو تفصیل میں ہے اور وہ بھی عقول عامہ کی کمزوری کے سبب۔ سوان کے سمجھنے کا انسان کو مکلف نہیں بنایا گیا بلکہ شفقتاً ان میں خوض کرنے کی اوپر سے نعمت بھی فرمادی گئی۔ اس لئے مسئلہ تقدیر کو جزو ایمان جاننا اجمالاً اور اس میں خوض کرنے سے گریز کرنا تفصیلاً کوئی منصاحم اور متعارض حقیقت نہ رہی اور اس میں بھی اہل سنت نے معتدل اور مسلک توہم اختیار کیا۔

ان تمام حقائق کو سامنے رکھ کر اگر انصاف سے غور کیا جائے تو اہل سنت

کے مسلک میں کوئی بھی پیچیدگی اور الجھن یا نقیضین کا اجتماع و ارتفاع یا کوئی احتمال اور اشکال محسوس نہیں کیا جاسکتا جو ابتدائے بحث میں محسوس ہوتا تھا۔ کیونکہ حقیقت اور واقعیت میں قدرتا پیچیدگی یا تناقض ہوتا ہی نہیں۔ الایہ کہ حقیقت ہی کجاہول کے سامنے نہ آئے اور فکر صیح پر تخیلات کا بیج و بیج جال تن جائے۔ ہاں پیچیدگی اگر ہے تو بلاشبہ قدریہ اور جبریہ نیز تمام اہل بدع کے مسلکوں میں ہے۔ کہ وہ بندے کو مخلوق مان کر یا تو اسے خالق کی حدود میں پہنچا دیتے ہیں جو بلاشبہ اجتماع نقیضین ہے کیوں کہ مخلوقیت تو مخلوق کی ہر بات کے عدم استقلال کو چاہتی ہے خواہ اس کی ذات ہر یا صفات و افعال اور خالقیت اس کے استقلال کئی کی متقاضی ہے پس ایک ہی شے کو مخلوق بھی کہنا اور خالق بھی مستقل بھی جاننا اور غیر مستقل بھی اکھلا ہوا اجتماع نقیضین نہیں ہے تو اور کیا ہے؟

اور یا پھر بندے کو مخلوق کہہ کر خالق کی نفی کر دیتے ہیں جیسا کہ جبریہ نے کیا کہ بندے کو مجبور محض اور بے اختیار مانا۔ جس کے معنی یہ ہوتے ہیں کہ اس میں اختیار پیدا ہی نہیں کیا گیا، اور اختیار آثار و لوازم وجود میں سے تھا تو یہ دعویٰ مرادف ہوا اس کے کہ گویا اسے وجود دیا ہی نہیں گیا اور وہ تا حال عدم سابق ہی کے پردوں میں چھپا ہوا ہے وجود کے دائرے میں ابھی تک آیا ہی نہیں مگر پھر بھی وہ اس کے احوال و عوارض سے بحث کر کے اسے احکام کا موضوع بھی بنا رہے ہیں جس کے معنی یہ ہیں کہ وہ معدوم نہیں اور عدم کے دائرے سے نکلا ہوا ہے پس ایک ہی چیز کو موجود بھی نہ ماننا اور معدوم بھی نہ کہنا کیا کھلا ہوا ارتفاع نقیضین نہیں ہے؟ پس اجتماع و ارتفاع

نقیضین کا الزام دیا تو اہلسنت کو جاراہا تھا۔ لیکن سر خود اُن کے پڑا ہوا ہے۔

ع ”وہ الزام اُن کو دیتے تھے تصور اپنا کھلی آیا“

اور ظاہر ہے کہ مجال سے بڑھ کر یہ ہمیدگی اور کس چیز میں ہو سکتی ہے پس اہل سنت کے مذہب پر اگر چند سطحی شبہات وارد بھی ہوتے تھے جو مسئلہ کی باریکی اور نزاکت کا تقاضا ہے نہ کہ مذہب کی کمزوری کا تو اہل بدع کے مذہب پر ایک دو نہیں بیسیوں احتمالات بجوم کر رہے ہیں جو اُن کے مذہب کی غیر معقولیت کی کھلی دلیل ہے۔

”لو آپ اپنے دام میں صستیاد آگیا“

نقل کو انہوں نے عقل کی بدولت اور تقدیر کو اپنی تدبیر کے بل بوتے پر خیر یا دکہا تھا تو نتیجہ یہ ہوا کہ اُن کے مذہب میں نہ نقل رہی نہ عقل، بلکہ صورت تخیل و ظن رہ گیا وان الظن لا یغنی عن الحق شیئاً اب غور کیجئے کہ قدریہ جبریت وغیرہ نے مسئلہ تقدیر میں ناواجبی غرض کر کے بحث تو اٹھائی تھی۔ اللہ کو خالق اور بندے کو مخلوق مان کر خالق کی تنزیہ و تقدیس اور بندہ کو اُس سے ربط و نسبت دینے کے لئے اور ختم کی خدا کے انکار، خدا کے کمالات کے انکار اور خدا کے افعال کے انکار پر، گویا نتیجہ بحث میں ثابت ہوا کہ اُن کے یہاں تنزیہ کے معنی انکار کے تھے۔

ظاہر ہے کہ الہیات کے سبھی مسائل میں جن کا مآثر نقل صحیح اور اتباع و

اخلاص پر ہے جس میں نیچے عقل سلیم منطوی ہوتی ہے۔ محض فلسفہ آسمانی اور تخیل آفرینی کی راہ سے گھسنے اور شاہدہ حقائق کو دماغی گھیر سے خالی خیالی طور پر حل کرنے کی کوششوں کا نتیجہ اس کے سوا اور کیا ہو سکتا تھا کہ حقیقت نگاہوں سے اوجھل ہو جائے اور توہمات رنگ حقیقت سامنے آکر دماغ کو پراگندہ کر دیں جنہیں فریب خوردہ دماغ حقیقت سمجھتے رہیں۔ اور واقعی حقیقت کے کبھی روشناس نہ ہوں۔

”چوں ندیدند حقیقت رہ افتاز دند“

اس لئے فلاسفہ کے حصّہ میں دماغی گردشوں اور فکری الجھنوں کے سوا کچھ نہ آیا۔ لیکن اہل سنت والجماعت اور محققین دین، اخلاص و اتباع کے مضبوط بازوؤں یعنی علی بصیرتہ انا و من اتبعنی کا سہارا لے کر اور نام نہاد عقل کی سطحی فحشوں یعنی فدا ہوا ہوا عندہم من علم کے غرور سے الگ ہو کر حیب، اس نازک اور پیچیدہ مقام میں بے لوث ہو کر داخل ہوئے اور دانائی کے ساتھ دامن بچا کر باہر آئے اور اس آمد و رفت میں اعتدال سے مسئلہ کی دونوں سمتوں کو دیکھا نہ افراط کی طرف جھکے نہ تفریط کی جانب متوجہ ہوئے، بلکہ صرف درمیان کی معتدل حقیقت ہی کو سامنے رکھ کر اپنی پوری باطنی بینائی کو اسی پر جما دیا تو انہیں تخیل کے بجائے حقیقت کا جمال جہاں آراء نظر آگیا اور انہوں نے بندے اور خدا کا درمیان ربط و ربط کیا دیا اور خدا اور بندے کے اختیار کی نوعیت اور ان کی مابین نسبت و اشکاف کر دی ایک طرف شانِ عبودیت کو سامنے رکھا اور دوسری طرف شانِ اُلوہیت کی تزیین

تقدیس کو نگاہوں سے اوجھل نہ ہونے دیا اور یہ ثابت کر دکھا یا کہ تنزیہ کے معنی مخلوق کو خالق سے منقطع کر دینے یا خالق کو مان کر مخلوق کی نفی کر دینے یا مخلوق کو مخلوق کہہ کر خالق کے کمالات مستقلہ کی نفی کر دینے یا کمالات خالق کو سامنے لا کر مخلوق کے غیر مستقل کمالات کو مٹا دینے یا مخلوق کو خالق اور خالق کو مخلوق کہہ دینے کے نہیں بلکہ مخلوق کو خالق سے مربوط سمجھ کر دونوں کے دونوں کے حقیقی منصب کو کھول دینے اور دونوں کی درمیانی نسبت کے واشگاف کر دینے کے ہیں۔ پس پیچیدگیوں کا الزام دینے والے تو پیچیدگیوں کا شکار ہو کر رہ گئے اور جن پر پیچیدگیوں کا الزام تھا وہ ہر پیچیدگی سے صاف بچ نکلے اور کامیاب ہو گئے۔

غرض اس جامع الاضداد اور بالاتر از عقول مسئلہ کو اس خوبی اور عقولیت سے دنیا کے سامنے پیش کیا کہ اسلام کا سب سے زیادہ معقول مسئلہ ہی مسئلہ تقدیر نظر آنے لگا۔ اور اس مسئلہ کی مخالفت جہتوں کی غیر معقولیت کو اس درجہ واضح کیا کہ ان اختراعی مسکوں سے زیادہ کوئی مسئلہ غیر معقول اور اُس کے مدعیوں سے زیادہ نحیف العقل اور سبک دماغ کوئی نہ رہا۔ خواہ وہ قدریہ ہوں یا جبریہ اور سفسطائیہ۔ اہل سنت میں اس عقدہ لائیل کو حل کرنے والے محقق جہتوں نے مسئلہ کو خود سمجھ کر دوسروں کو نہ صرف سمجھا ہی دیا ہے بلکہ اُسے پانی بنا کر حلق کے نیچے اُتار دیا ہے۔ سلف اور خلف میں بکثرت پیدا ہوئے اور اپنے اپنے دور میں انہوں نے اپنے مسئلہ سے متعلق اشکالات کو جو وقت کی پیداوار تھے وقت ہی کی زبان میں سمجھا کر مسک کی

مختلفانہ تقریریں کیں۔ جیسے سلف میں حضرت علیؑ ابن عباسؑ جس نے بھری وغیرہ پھر
 قرون مابعد میں اشعریؒ، غزالیؒ، رازیؒ، شیخ اکبرؒ، عارف رومیؒ وغیرہ۔ پھر قرون متاخرہ
 میں مجدد سمرہندیؒ، امام ولی اللہ شاہ عمید العزیزؒ وغیرہ۔ پھر ان کے اختلاف شدید میں
 حکیم الاسلام مولانا محمد قاسم نانوٹوی ماسٹر العلوم دیوبند، وغیرہ وغیرہ اکابر امت
 ہیں جنہوں نے اس مسئلہ پر زبان و قلم اٹھایا اور مسئلہ کا حق ادا کر کے دوسروں کے
 حق میں اسے بدیہی بنا دیا۔ ان ہی اکابر کے اختلاف حال ہیں جو افراد مسئلہ کو سمجھا دینے
 اور اسے صاف کر دینے پر قلم اٹھا سکتے ہیں۔ وبالله التوفیق۔

محمد طیب غفرلہ

مہتمم دارالعلوم دیوبند

۲۹ رمضان المبارک ۱۳۶۶ھ

بالحق

ارزان اور خوبصورت نئی مطبوعات

علم والکلام	: علامہ ابن عبدالبرکی مشہور کتاب کا اردو ترجمہ مجلد نمبر ۵
سوانح مولانا رومؒ	: مولانا سید اصغر حسینؒ
کارڈ بورڈ	
حدیث رسول کا قرآنی معیار	: مولانا قاری محمد طیب صاحب مظلہ
گاؤں میں جمعہ کے احکام	: حضرت گنگوہیؒ و حضرت تھانویؒ
حیات عیسیٰ علیہ السلام	: مولانا محمد ادریس کاندھلویؒ
ختم نبوت	: " " "
اصول دعوت اسلام	: مولانا قاری محمد طیب صاحب مظلہ
دست عین	: مولانا سید اصغر حسینؒ
سبیل الرشاد	: حضرت گنگوہیؒ
سلسل طیبہ	: مولانا حسین احمد مدنیؒ
مکتوبات امدادیہ	: حاجی امداد اللہ مہاجر مکیؒ
دیوبند سے بریلی تک	: مولانا ابوالادھان مدنیؒ
اذان اور اقامت	: مولانا سید اصغر حسینؒ
اوقات القرآن	: حضرت گنگوہیؒ
اسلام کا اخلاقی نظام	: مولانا قاری محمد طیب

آج ہی طلب فرمائیے: **ادارہ اسلامیات**، ۱۹۰۔ انارکلی لاہور